
यांचे विविधज्ञानविस्तारांत प्रसिद्ध झालेले 


“) 
| चार चरित्रात्मक लेख. 
| 
। 
| 


कृष्णशास्त्री चिपळूणकर, 

२. सौ० डा० आनंदीवाई जोशी, एम्‌ 
३. जनादेन बाळाजी मोडक, बी. ए र्य 
दादाजी /87*९ र 

४. जावजी दादाजी चौधरी, /0927२९५७ 
-््य यांचीं चरित्रे. भ््त्त्य् ह... 


। 
अथात्‌ 
। 


९! ५२? [ 
त्त 


य धि र 


मुंबईत कर्नाटक छापखान्यांत छापिलीं, 
3 
जुल १९०८. 


प्रकाशक-नाडकणीं आणि मंडळी. 
किंमत ६ आणे. 


वि 
८६५५० 


प्रकाशकांनीं सर्वे हक्क स्वाधीन ठेविले आहेत. 


शी;: डड य 


अनुक्तमणिका. 


कृष्णशास्त्री चिपळूणकर. 


( जन्म इ. स.१८२४, खत्यु २० मे. १८७८ ) १ 
सखौ० डा० आनंदीवाई जोशी. 
१६ 


( जन्म. इ. स. १८६५, सव्यु १० फेबुवारी १८८७ ) 


जनार्दैन बाळाजी मोडक, बी. ए. 
( जन्म. ३१ डिसेंबर १८४५ मृत्यु १9 फेब्रुवारी १८७० )३० 


जावजी दादाजी चौधरी, 


१८३५, मृत्यु ५ एप्रील १८५२ ) ४ 


९ जन्म. इ. स. 


त: 22०. 
. १६ ज्य अवक क र्ण 


प्रकादाकांचे दोन दाब्द. 

मराठी वाड्मयांत उत्तम लेखक ह्मणून ज्यांची प्रसिद्धि आहे, त्यांत के? हरि 
माधव पंडित यांची प्रमुखत्वानें गणना होते. यांचा स्वतंत्र असा एकही ग्रंथ 
प्रसिद्ध नाहीं. यांनीं मराठी भाषेची जी अमोलेक सेवा केली, ती मुख्यत्वेकरून 
विविधज्ञानविस्तार मासिक पुस्तकाच्या द्वारें हाय . 


हरिपंत पंडित यांचें सविस्तर चरित्र त्यांचे वडील चिरंजीव बळवंतराव 
- पंडित, बी. ए., यांनीं लिहिलेलें विविधज्ञानविस्ताराच्या १९०१ सालच्या डिसेंबर 


>“ 


ल 


4 
* 


महिन्याच्या अंकांत प्रसिद्ध झालें आहे; तें वाचून पाहिलें असतां हरिपंतांची 
वास्तविक योग्यता समजून येणार आहे. हरिपंतांचें हें चरित्र वाचून, त्यांचें 
लेखनत्रत चालविण्यास त्यांचे चिरंजीव सर्व प्रकारें योग्य आहेत, हें पाहून 
अत्यंत समाधान होतें. 


हरिपंतांचा जन्म सांगलीनजीक हरिपुर येथें १८४९ सालच्या २१ दिसें- 
वरास झाला, आणि नागपुर येथें १८९९ सांलंच्या १५ मार्चास ते मृत्यु पावल. 
घरची यांची गरीबी असे. त्यांचा मराठी अभ्यास आटोपल्यावर वडिलांनी त्यांस 
मुंबईस आणलें आणि स्वत: पुराण सांगण्याचा धंदा पत्करून मुलाचें इंग्रजी शिक्षण 
चालू केलें. १८७२ साली ते वी. ए. च्य़ा परीक्षेस वसले; परंतु दुर्दैवाने नापास 
झाले. प्रापाचक अडचणींमुळे यापुढें अभ्यासाचा नाद सोडून त्यांस नोकरी पत्करावी 
लागली. डा. रामकृष्णपंत भांडारकर यांच्या शिफारशीनें त्यांस १८७२ साठी 
नागपुरास *“ सिटी स्कूल ? च्य़ा हेड मास्तरची जागा मिळाली. या पुढील 
त्यांचें एकंदर आयुष्य नागपूर प्रांतांतच गेले, आणि नागपुर हें त्यांचें कायम वसति- 
स्थान झालें. महाराष्ट्रास जसे माधवराव रानडे, वऱ्हाड प्रांतास जसे अण्णासाहेब 
महाजनी, तसे नागपुर प्रांतास हरिपंत पॅडित होते. 

विविधज्ञानविस्ताराच्या तिसऱ्या सालापासून लेखक या नाल्यानें हरिपंतांचा 
त्याच्याशीं संबंध जडला, आगि सातव्या वषांपासून तों त्यांच्या स्त्यूप्रत (व- 
स्ताराचे तेच संपादक होते. त्यांनीं विस्तारांत जे अनक लेख लिहिले त्यांत 
पुढील लेख स्वतंत्र ग्रंथरूपाने प्रासेद्ध होण्यालायक आहेत. १ नागपुरकर भोंसले 
यांचा इतिहास. (याची एक स्वतंत्र आवृत्ति निघाली होती. परंतु ती आतां दुमिळ 
आहे.) २ भवभूतीच्या श्रीमहावीरचरिताचें गद्यपद्यात्मक भाषांतर. (यांत आरंभौ 
त्यांस के० वामन केशव मावळंकर यांचें साह्य होतें. ) २ भ्रीमन्नारायणराव 
पेशवे नाटक. 


यांचें चवथें पुस्तक क्षमेंद्र कवीच्या चंडकौशिक नाटकाचे गद्यपद्यात्मक भाषां- 
तर होय, हें माजी * देभहारकां'तून प्रसिद्ध झालें आहे. 
याशिवाय यांचे वि. ज्ञा. विस्तारांत प्रसिद्ध झालेले अनेक लेख आहेत. त्यां- 


ह (साते. / चरित्रात्मक लेख ” या पुस्तकद्वारें मराठी वाचकांस. अपण 
ह. हरिपंत टीकाकार. ह्मणून विशेष प्रसिद्ध आहेत. तेव्हां त्यांच्या 


३ 


स्मारकार्थ आह्मी त्यांचें जे दुसरे पुस्तक प्रसिद्ध करणार आहांत, त्यांत त्यांचे 
ठळक ठळक टीकात्मक लेख देणार आहोंत. 

हरिपंतांच्या सत्यूनंतर त्यांच्या स्मारकाथ नागपुरांत खटपट होऊन वरीच रकम 
गोळा झाली आहे. आणि तिच्या व्याजांतून स्मारक कमिटी ठरवील त्याप्रमाणं नवीन 
अगर भाषांतररूप पुस्तक लिहिणारास एक चांगलें वक्षीस देण्याचा ठराव 
झाला आहे. आह्यांस वाटतें, पॅडितांच्या स्मारकार्थ जमलेल्या रकमेचा 
उत्तम विनियोग ह्मणजे त्यांनीं लिहिलेले लेख छापून त्यांचा प्रसार करणें हा 
होय. यापासून त्यांची स्मृति सदोदित लोकांच्या अंत:करणांत राहोल, त्यांच्या 
लेखांचा त्यांच्या पिढीच्या लोकांस जसा फायदा मिळाला तसाच पुढील पिढीसही 
मिळेल, आणि मराठी वाड्मयावर त्यांचे जे चिरस्मरणीय उपकार आहेत त्यांना 
कायमचें स्वरूप प्राप्त होईल. पुनः, या कामीं जो खर्च होईल तो पुस्तकविक्रीच्या 
रूपाने भरून येऊन स्मारकाची रकम जशाची तशीच राहील,-कदाचित्‌ वाढेलही 
-आणि पुढें नवीन ग्रंथ तयार करून घेण्यास उपयोगी पडेल. पंडित-स्मारककमिटी 
या सूचनेचा योग्य विचार करील अशी आश्या आहे 

या पुस्तकांत छापिळेलीं चरित्रें वहुतेक मूळावरहुकूम आहेत. फक्त के० 
जावजी दादाजी यांच्या चरित्रापेकी एक गोष्ट वस्तुस्थितीस सोडून असल्याचें * 
चोकशीअंतीं समजल्यावरून ती गाळली आहे. 

या पुस्तकांत जीं चित्रे आहेत तीं आह्यांस निणयसागर छापखान्याचे मालक 
रा. रा. तुक!राम जावजी यांनीं मेहरवानीनें दिलीं. याबद्दल त्यांचे उपकार मानणें 
अवऱ्य आहे 

शेवटीं, ज्यांच्या कवितेवद्दल हरिपंतांस अत्यंत प्रेमवुद्धि असे त्या कविवर 
मोगऱ्यांच्या पद्यांचा प्रास्ताविक हार त्यांच्या स्मृतिपटावर वाहून हा अल्पसा 
भ्रस्तावनालेख पुरा करितों 


नाहीं जन्म दिलें तथापि जननी कोणी करीना जसा 

प्रेमानें प्रातिपाळ नित्य करुनी बत्तीस वर्षे तसा, 

मा्थंच न पह दिले स्मरणही ज्या मावशीने मला-- 

जाई सोडने ह्या जगास मजही ती जानकी प्रेमला १ 
नाहीं शोकरसी मजा, रस तरी कां आळवाना दजा? ' 

जीचे हे परिसोनि बोल दिधली म्यांही विलापा रजा, 

अन्तबोह्य खुशीतला सुविमला भागीरथीसारखी, 

गेली सोडूनि तीहि मू कविता हा लोक माझा सखी; २ 


ग 


दे तो जन्मचि तात कर्म परि हें *तात्यासुळें ज्या मिळे, 
पुण्यें पूवेकृतंंच जो सुमतिचा दाता मला आढळे, 
ऐखर्यी न चळे, ढळे न सहसा कतेव्यकमेत्रतीं, 

गेला सोडुनि नीळकंठहि* मला तो दिव्यलोकाप्रती; 
साजे पंडित पंडितांत, मिखे वकत्यांत वकता तसा, 
पुण्यश्लोक जया उठोनि ह्मणते अत्यादरें “या वसा ! ' 
दिकप्रांत स्वयें भरी, निजगुणें चित्ते जनांची हरी, 
स्वर्गारोहण तो अजातरिपुही 1 तेलंगनामा करी; 
योगाभ्यास करी न जो पद तरी योगीवराचें वरी, 
होई वेद्य जनांहि वेद्य नव्हता जो त्रह्मवेत्ता तरी, 
सोडीना व्यसनींहि शांतनवशी शांतीस ज्याची माति, 
मामा तोहि निघोनि जाय परमानंद प्रदेशा प्रात; 


११4०) ढ >. २ 2९० टी 
देवाने असतां चुकतोनि खरडीं घासावया लाविला 


भानी वुद्धिवळेंच पंडितपदा जो आपल्या पावला, 


ज्याचे सायणमद्विनाथाहि खख होऊं पहाते सखे, 


विद्ृद्रत्वहि कळ तस्कर हरी तं & शंकरासारखें; 

वर्षे चार रुभापिती सुरुचिरीं ' मित्रोदयी' त्या जसा 
झाला लोकमनांस जो रमविता ' इंदुप्रकार्श ' तसा, 
शांतीचा पुतळ[ सती रुमतिचा आनंददायी मळा 
*9गोविंदात्मज तो गणेशहि भला सायुज्यता पावला; 
विद्ठत्तेंत नसोनि पंडित जगन्नाथाहुनी जो उणा 

अंगीं वागवितां न ठेशहि जया आला कधीं मीपणा, 
तोही लक्ष्मण ५ रामचंद्र करुनी संसारयात्रा पुरी 


गेला सोंपुनि ' भामिनीविलसिता? ह्या आळशाच्या करी; 


लोकीं वाढवुनी पुरातन कथाकाव्येतिहासीं रती, 
ज्योतिःशात्रविदांहि जो शिकविता झाला ग्रहांच्या गती, 
शिष्यीं मागितला युरु प्रतिभवीं ज्या 8माडकासारखा 
तहा काळखुखीं $ जनादेन पडे विद्ठज़नांचा सखा; 


प 

ऱ् [ळकंठ -- च कः व्ख््ळ 
नीळकंठ महादेव मोगरे, | का्यीनाथ विंबफ तेलंग, 1 नारायण महादेव 


परमानंद, यांस त्यांचे इष्टभित्र म[मा ह्मणत असत 
५४ गणेश गोविंद नाडकणी. 
मोडक, 


& शंकर पांडुरंग पंडित. 


धु लक्ष्मण रामचंद्र वैय, 8 जनादन बाळाजी 


षु 


मोहा जो न वळे, ढळे न अथवा निंदास्तुतीच्या वळें, 
आचारास विचार मित्र ह्मणती ज्याच्या प्रयत्ने मिळे, 
लीलेनॅच हवी तशी नटवुनी ही देशभापा नटी 

लावी पंडितही तदीय भजनीं जो मोठमोठे हटी; 
रूटींच्या दरडी असंख्य असतां मार्गात चोहींकडे 
चेर्ये चालविता सुचारकचमू जो वीर झाला पुढें, 

त्या गोपाळ गणेश आगरकरा आययेप्रदीपासही 

काळें मालवुनी तमोमय अहा ! केली पुन्हा ही मही; १२ 
जेणें पाहुनि गर्वेभार हरिला वाक्‍्संगरीं आपला 

मालाकार ' हि हार घेडाने ह्मणे हा-' वाद नाहीं भला 

नेतां गोंडवनांतुनी रघुवरा निर्वेथ रामेचरी 

स्पा वीर कुरुंदवाडकरही ज्याच्या यशाची करी, १२ 
होता कोण सुकुंदराज ? ह्मणते ज्ञानेधरी काय ती? 

आहे गोड सुधारसाहुनि किती स॒क्तेधराची कृती ? 

विप्री नेउनियां बळें वुडवितां नाहीं बुडाठी जळो, 

एक्याची अजरामरा कृति अशी होऊनि कां राहिली ? १३ 
नाम्या होउनि नामदेव बसला लोकांत कोण्या युणें ? 

घालावी ह्मणती जनीस कवि कां साष्टांग लोटांगणें ? 

तोंडीं संतत दासबोधवचनें कां आमच्या राहती? 

झाला देशाहितार्थ काय करिता तो जावळीचा यती ? १ 


ब्रह्मानंदभरीं नरां नखरां दिंडी पताका करीं 

घ्याया लावुनि नाचवीत असतां त्या वाळवंटावरी, 

श्री वेकुठपुरी करोनि दुसरी जो दाखवी पंढरी. 

वाणी काय अशी अलोकिक असे त्याही तुक्‍्याची तरी १५ 


केसी पाजुनि वामनें नवरसां ही पष्ट केठी गिरा ? 
कां तो श्रीधर पात्र होउनि बसे सववत्र लोकादरा ? 
वार्देवीप्रति नाचवीत असतां बारामतीचा! शिखी, 
चेतोटत्तिहि नाचतात ह्मणती कां आमच्या पारखी ? १६ 


आहे वाड्मय आपलें नवरसीं ओथंबलें हें किती ? 

लोकां बोवहि काय काय करिती त्या पूवेजांच्या कृती ?-- 

आह्यां सर्वेहि काव्यसंग्रहमिषें हें जो सुधी दाखवी, 

गेला * वामनराव ओक विल्या तोही कवींचा कवी ! १७ 
कहर... क ककठी ८. 4 2 आपकी ही १. 

गेलीं काय न माणसें निघुनियां हीं र चांगलीं ? 
निद्रा काय सरस्वतीस तुमच्या होती तयीं लागली ? 

हा! हा ! प्र्न करूं नकाच मज हे! देऊं नका ती स्मृती ! 
झाली काय तयीं मलाच नकळे माझ्या मनाची स्थिती ! 


आलें शंभरदा मनांत, धरिली हातांतही ठेखणी, 

होती साह्य सरखतीहि, नव्हतें गेहीं रुसाया कुणी, 
“गोडी शोकरसीं न! हा ध्वनि परी कर्णी जसा आदळे, 
आपोआपचि ह्या करांतुनि तशी ही लेखणीही गळे ! 


बोलावोनि परंतु मोरमकरें त्या रामकृष्णें मला 

“बाचा? सांगुनि ' देशसेवक' जयीं माझ्यापुढे ठेविला, 
काळी रेघ चट्टंकडे पसरतां त्या पत्रकी पाहुनी 

नेला कोण नरावतंस ह्मटलें काळें अहा वाहुनी ! 

हा! हा! तो इतक्यांत खित्नवदनें मन्मित्र सांगे मला-- 
गेला हो हरिपंत पंडित ! सखा गेला दिवीं आपला !” 
वाणी कर्णकपाट फोड़ने शिरे ती अंतरंगी जयीं, 

वाटे घोर विखार काय हदया तोडूं पहाती तयी ! 
आठी शोकरसास पूण भरती, उद्विग्न झाली मती, 
होत्या दाडनि ठेविल्या उसळत्या झाल्या पुन्हा त्या स्मृती, 
गेला निश्चय भंगुनी, विसरही मोनत्रताचा पडे, 

घेई थांव नको नकोहि ह्मणतां वाणी विलापाकडे ! 


बोळूं काय ? अहो, नसोनि बघतां कोणी सखा सोयरा, 
वर्षे पोडश लाभ लोभ नसतां कांही कशाचा खरा 

जेणें केवळ आपला ह्मणवुनी हा सिंचिला मोगरा, 
गेला आठुनि काय तो सुरुचिर प्रेमासताचा झरा? 


>*२ 

चार चरित्रात्मक ठेख. 


कृष्णशास्त्री चिपळूणकर. 
शेले शेळे न मा्गिक्यं मौक्तिकं न गजे गजे । 
साधवो न हि सर्वत्र चन्दनं न वने वने ॥ 


या विश्वसृष्टींतीळ सर्व घडामोडी कांहीं नियत नियमानुरोधानें चालत आहेत. 
आज जे नियम दृष्टीस पडतात तेच हजारों वर्षांपासून चालत आले आहेत. 
बहुतेक पदार्थ कोणत्या ना कोणत्या तरी नियमास वदा आहेत. तथापि असे 
कांहीं पदार्थ परमेश्वर केव्हां केव्हां उत्पन्न करितो कीं .त्यांस कोणताही नियम 
लागू पडत नाहीं. त्यांचे नियम स्वतःसिद्धव आहेत असें मानल्यावांचून गत्यं- 
तर नसतें. बहुतेक सर्व धर्मांत अनेक चमत्कार तत्तद्धमसंस्थापकांनीं आपल्या 
अद्भुत शक्तीची प्रचीति लोकांस यावी ह्मणून करून दाखविल्याचे उल्लेख 


र चार चरित्रात्मक लेख. 


आहेत. हे जर सर्व खरे आहेत असें मानणें असेल तर हे इश्वराचे | 
शक्तीचे निदर्शक होत असं कवूल केल्यावांचून दुसरी तोड नाहीं. अश्ा प्रकारचे 
1. चमत्कार या सृष्टांतील वहुतेक सव कोट्यांत व त्यांचे पोटभेदांत दिसून येतात 


मनुष्यजाति हें त्यांतलेंच एक कोडें आहे. या मनुष्यजातीचेही उत्पत्ति 
| स्थिति व ल्य या संबंधानें कांही नियम आहित, व वहुतेक मनुष्यांची गति 
या नियमानुरोधानेंच होत असते हें निर्विवाद आहे. मनुष्याचे उत्पत्तीस स््री- 
पुरुषसंयोंग हें कारण सर्वमान्य आहे. परंतु ख्रिस्तीधर्मप्रवर्तक येशूच्या जन्मास 
हें सर्वसामान्य कारण नाहीं असें 'पवित्रशास्र सांगते. मनुष्यास लयकालीं जडदे- न 
के हत्याग करणें आवश्‍यक आहे हें जरी अनुभवसिद्ध आहे, तरी तुकाराम देहासुद्धां 9. 
परधामास गेला असें लौकिक वार्तेवरून व “ कीं सतनु मुक्त झाला योगाची शि 
सिद्धि हे तुकारामी ” ह्या व अशासारख्या इतर लेखांवरून सर्व संतमंडळ ॥ 
मानते. मनुष्याची साधारण उंची हटली ह्मणजे ६ फुटीपर्यंत फार झाली. ती 
देशमाना5माणें कमी जास्ती आहे. परंतु ज्या देशांतील लोकांची चळण | 
साधारणत: 2गणी अश्या ठिकाणीं ७--८ फुट उंच पुरुष ह्यटला ह्मणजे | 
चमत्कारच ह्टला पाहिजे. परवां पारिस येथें चाळू असलेल्या प्रदद्दनाकारितां | 
चीन देशांतून अशाच प्रकारचा एक उंच पुरुष गेल्याचें वर्तमानपत्रांतून दृष्टीस ॥. 
पडत आहे. अस ईश्वराचे अद्भुत खेळ केव्हां केव्हां नजरेस येतात. 'अश्नाच | 
प्रकारच चमत्कार मनुष्याचे वुद्धिवेभवासंबंधानेहा टाश्गोचर होतात. मनुष्याचे 
वुद्धीवियरयी जवर मतभेद दृष्टीस पडतो. कोणी असें ह्मणतात कौ, सर्व मनु- 
घ्यांस परभेश्वरानें उपजत एकसारखी बुद्धि दिलेली असते. ती कमी किंवा 
जास्ती कोणासही नसते. व्यवहारांत पाहतां निरनिराळे मनुष्यांच्या वुद्धि 
निरनिराळ्या प्रकारच्या दृष्टीस पडतात, व एकाच प्रकारचे बुद्धींतही शक्तिभेद 
आढळतो. तर याजवर त्यांचें समाधान असें आहे कौ, शिक्षण व साहचर्य 


यांवर बुद्धिशक्तिभेद अवलंबून आहे. मुलतः वुद्धींत भेदभाव नाहीं | 


आतां किल्ेकांचें असें ह्ृणणें आहे कां, ज्याप्रमाणें आईबापांचे प्रकृतिधमीनुरूप 
पुढें त्यांचे सुलांचे प्रकृतींवर परिणाम घडतात, त्याचप्रमाणें आईबापांचे वुद्धिप्रमाणानं 
मुलांचे बुद्धीवर भिन्न भिन्न परिणाम दृट्टीस पडतात. उद्‌ाहरणाथ-एका मुलाचे आईबाप 
अशिक्षित आहेत, व दुसर्‍याचे शिक्षित व पक्क वुद्धीचे आहेत. तर सहजवृत्त्याच त्या गै१ु 


कृष्णशास्त्री चिपळणकर. ३ 


-दोन मुलांचे वुद्धीमध्ये अतिशय अंतर पडेल. त्या दोन मुलांना यद्यपि प्रथमपासून ए. 
-कसारखें शिक्षण दिळें व विवक्षित कालपर्यंत असाच क्रम अव्याहत ठेवला, तथापि 
त्या कालांतीं पाहिलें तर ल्या दोहो मुलांमध्ये वुद्धीसंबंधानें शक्तिभेद स्पष्ट दिसेल, 
तेव्हां या मतवाद्यांचे मतीं मूलत:च वुद्धि भिन्न भित्न असून आई वापांची संस्कृत 
किंवा असंस्कृत वुद्धि जशी असेल त्याप्रमाणें त्यांच्या मुलांची वुद्धि कमजास्त 
विशद असते. परंतु हीं दोन्हीं मतें रद्द पडतात अशा प्रकारची वुद्धे केव्हां केव्हां 
कांही पुरुषांचे ठायीं दृष्टीस पडते. आतां वुद्धिविकासाला शिक्षणादि संस्कार 
आवड्यक आहेत हें सर्वास मान्य आहेच. .खनिज हिरा कितीही सतेज 
असला तथापि शाणोठरेखसंस्कार झाल्यावांचून त्याचे तेजाचा विकास 
होत नाहीं अनुभवसिद्ध आहे. हीच गोष्ट वुद्धयादिगुणविकासालाही , 

गू आहे. तेव्हां गुणविकासाला संस्कार हे साधारण कारण आहेत. परंतु 
असे कांहीं पुरुष आढळतात कीं त्यांना केवळ तेवढे संस्कार मात्र 
मिळतात, पण इतर गोष्टी अनुकूल नसतात; तरी त्यांची बरोबरी, ही दोन्हीं ञ्यांस 
अनुकूल असतात त्यांच्या हातून होत नाहीं. असा प्रकार वुर्द्धींसंबंधानें विशेष 
'पहाण्यांत येतो. अश्या. ठिकाणीं पूर्वोक्त दोन्हीं मतें निरथक होतात. अशी 
अचाट वुद्धि कांहीं पुरुषांत केव्हां केव्हां आढळते तेव्हां-ईश्वराची त्यांजवर 
विरष कृपा-असें ह्टल्यावांचून दुसरी तोडच नसते. 

आतां छेटो वगेरे जे जन्मान्तरवादी आहेत त्यांचे मतें ज्ञान हें पुन:स्मरण 

आहे. ह्मणजे पूवजन्मीं जो बुद्धीवर विद्यादिकांचा संस्कार झाला होता तोच पुन: 

थोडासा संस्कार झाला असतां आविभूत होतो व त्यामुळेंच बुद्धिविकास होतो. 


- : -अशाच आदायाचे आमचे इकडील प्राचीन विद्ठानांचेंही मत आहे. लांचे 


-मताप्रमाणें पहातां “ प्राक्तन ? काय तें बलवत्तर. पूवेजन्मीं जें प्राण्याने दिले 
घेतलें असेल त्या मानानें या जन्मीं त्याला प्राप्त व्हावयाचे; प्रस्तुत 
जन्मांतील संस्कार किंवा क्रिया हॉ केवळ नांवाला साधनीभूत आहेत 
विद्या, धन आणि बायको ही तीन पूवजन्मीं जशीं दिलीं असतोल तज्षा 
"मनुष्याला या जन्मीं प्राप्त व्हावयाची; अस| त्यांचा सिद्धांत आहे. ' पूवदत्ता च 
र्‍या विद्या पूर्वदत्त॑ च यद्धनम्‌ । पूवदत्ता च या भाया ...... ॥! असो. ह्या 
'किंवा अशासारख्या सिद्धान्ताचें अवलंबन केल्यास कत्येक पुरुषांस जी अचाट बुद्ध 


४ चार चरित्रात्मक लेख. 


असते तिचा प्रस्तुत काळाचे संबंधानें निर्वाह लागतो. परंतु वास्तविक समाधान होत 
नाहीं. याचें कारण प्रस्तुत जन्म हें पूवंजन्माचे प्रतिविंब होय, व पूर्वजन्म त्याचे 
पूर्वीच्याचें होय, असें करतां करतां अगदीं प्रथम जन्मापर्यंत गेलों तर ते वेळेस 
ही अचाट वुद्धि त्या पुरुषास अवऱ्य असली पाहिजे. नाहीं तर प्रतिविंबाचें 
योन:पुन्य संभवत नाहीं. तेव्हां प्रथमजन्मी तरी त्या पुरुषाला कां विशेष बुद्धि 
असावी असा सहज प्रश्न निघता. त्याचें उत्तर-' ईश्वेरेच्छा | तेव्हां प्रथम 
जन्मीं काय किंवा प्रस्तुत जन्मीं काय, जर एकच उत्तर द्यावें लागते, तर इतकी 
पूवेजन्म समजण्याची खटपट तरी कशाला करावी ९ असो. एतावता यापासून 
इतकेंच निष्पन्न झालें कीं, सृष्टीमध्ये नियम सोडून कांहीं असे प्रकार घडतात 
कीं, त्यांजविषयीं कांही समाधान होण्याजोगें सांगवत नाहीं. 


जसे निरनिराळ्या सृट्टिप्रकारांत स्व नियम सोडून अद्भुत ह्मणून एकादी गोष केव्हां 
केव्हां घडून येते, तर्शा[च अचाट बुद्धीची देणगी ही होय. ही देणगी फारच थोड्यांचे 
वांट्यास येते. असे पुरुष तुरळक तुरळक कोठें कोठें आढळतात. ह्यणूनच अशांची 
लोकांना फार आवड असते. अक्ाच पुरुषांचे कोटींतील ळृष्ण्यास्त्रो चिप- 
ळूणकर हे होत, हें त्यांच्या चरित्रावळोकनानें स्पट्ट कळल. आतां शास्त्रीबोवांचे 
चरित्र जसें माहीत असावें तसें फारच थोड्यांस माहीत असेल; व तें लोकांना. 
समजण्याचा कधीं सुयोग येईल तो खरा. या संबंधानें आमचे कित्येक वर्तमान- 
पत्रकारांनी शास्लीवोवांचे स्नेहीमंडळास पुष्कळ सूचना केल्या आहेत, तेव्हां या 


बावतींत कांही विशेष लिहीत नाहीं. शास्तीबोवांसारख्या थोर पुरुषाचें चरित्र . 


नि:पक्षपातानें कोणी लिहिलें तर लोकांना सद्वतनावलंवा्थ व दुर्वर्तनत्यागार्थ 
एक चांगला धडा घाळून दिल्यासारखे होईल. तेव्हां ज्ञाज्ीबोबांचे इप्टमित्रांपैकीं 
ज्यांस त्यांचेविषयीं विशेष माहिती असेल, त्यांनीं ती एकत्र करून व इुसरी 
माहिती मिळवून त्यांचें साद्यंत चरित्र रचून प्रसिद्ध करावें अशी त्यांस आमची 
सूचना आहे. आमचे इकडे थोड्या काळापूर्वी किल्येक विद्वान्‌ व॒लोककल्या- 
णार्थ मनापासून झटणारे असे पुरुष निवतले. त्यांचें इतिवृत्त व लेख लोकांपुढे 
ठेवण्याचें काम किल्येक विद्वान्‌ पुरुषांनी अंगांवर घेतलें आहे असा वर्तमानपत्रां" 
तून पुकारा ऐकू आला, व त्यालाही बरेच दिवस झाले; परंतु त्याप्रमाणें आजवर 
कोठें फळ दृष्टीस पडत नाहीं, ही मात्र शोचनीय. गोष्ट होय. त्याप्रमाणें शास्त्री” 


कृष्णशास्त्री चिपळूणकर. दु 


वोवांचे चरित्राची हेळसांड होणार नाहीं असें आह्यी मनापासून इच्छितो. शासत्री- 
वोवांचे चरित्रापासून शिकण्याजोग्या गोष्टी पुष्कळ आहेत असें आह्यांस जी 
आज थोडीशी त्यांची माहिती आहे तिजवरून वाटतें. 


कृष्णशास्त्री दे पुणें मुकामी आमचे रोवटचे बाजीराव ब्रह्मावर्ती प्रतिष्ठित 
“झाल्यावर थोड्याच काळानें ह्मणजे सुमारे. १८२४ सांत जन्मले. यांचे वडील 
गरीव स्थितींत होते. हे दरमहा चार रुपयांवर कारकुनीचे नोकरीवर होते. 
ज्याप्रमाणे विद्या शिकण्याची साधनें आज इंग्रज सरकारानें जिकडे तिकडे 
लहानापासून थोरांपर्यंत हवी त्याला सुलभ करून ठेविलीं आहेत, तशीं ज्या वेळी 
शाक्षीबोवांचे शिकण्याचे दिवस होते त्या वेळीं नव्हतीं; कारण इंग्रज सरकारचा 
अंमल त्या वेळेस सर्वत्र वसला नसून नुकता बंदोबस्त सुरू होता. विद्या कला 
-इत्यादिकांना उत्तेजन देणें हें इतर सव वंदोबस्त झाल्यावर सुचते. त्याप्रमाणे 
युणें प्रांत नवीनच इंग्रज सरकाराचे हातीं गेला असल्यामुळें, तेथें शिक्षणाच्या 
सोयी अझून व्हावयाच्या होत्या. शास्त्रीबोवांना प्रथमत: गांवठी शाळेंत घातलें. तेथें 
थोडासा अभ्यास झाल्यावर शास्त्रीबोवांच्या वेदाध्ययनास आरंभ झाला. परंतु 
या उरस्फाडी अध्ययनांत शास्लीबोवांनीं फार दिवस घालविले नाहींत. पुणें येथें 
विश्रामबागेंत संस्कृत पाठशाला असे. तेथें षटशास्रांचा पाठ चालत असे. 
विद्यार्थ्यांना पाठशाळेंत येण्यास उत्तेजन यावें ह्मणून त्यांस सरकारांतून थोडें 
वहुत वेतन मिळत असे. या ठिकाणीं शास्रीबोवांनीं तीन शास्लांचें अध्ययन केळे. 
असें सांगतात कीं, शास्रीबोवांचे सहाध्यायी पुष्कळ विद्याथी होते, त्या सर्वावर 
चिपळूणकरांची छाप असे. ही गोष्ट त्यांचे जे थोडे सहाध्यायी जिवंत आहेत, 
तेही कवूल कारितात. बरें त्या मानानें कृष्णशास्री यांचा पाठांसंबंधानें टढ व्यासं- 
गही नसे. वहुतेक सर्व विद्यार्थ्यांचे उठणे बसणें निजणें विश्रामवागेंतच असे, 
'तेव्हां शाक्लींबोवा कितपत नेटानें अभ्यास करीत हें त्यांच्या सोबत्यांस माहीत 
असे. शाल्रीबोवांचा बहुतेक वेळ खळण्यांत व थद्या मस्करी करण्यांत जात असे, 
परंतु पाठ ह्मणून दाखवितांन! ज्यांनीं पाठावर पूण झोड लावली असे, अशा 
सवीपेक्षां शास्त्रीबोवांचा पाठ सरस ठरे. जो पाठ शास्त्रीबोवांनीं घ्यावा त्यांत 
"त्यांचा असा कांही अभिनिवेश होत असे कीं, कोणी परक्यानें तो प्रसंग पाहिला 
असतां त्याला असें वाटावें की, यांचा एकवार सवे अभ्यास होऊन ही 


* __.” 

पुनराव्रत्ति चालली असावी. यांची बुद्धि इतकी तांत्र व पक्क असे कीं, पाठाचे 
वेळीं त्यांनीं सहाध्यायांच्या पुष्कळ रांका निवारण कराव्या, परंतु यांच्या रांका. 
मात्र त्यांस निवारितां येऊं नयेत. केव्हां केव्हां अध्यापकांसही त्या शंका जाचत, 
असें सांगतात. आतां अध्यापक तरी कांहीं कच्या गुरूचे चेले होते असें नाहीं. 
त्यांची वुद्धिही फार विशाल व य्रापक होती असें शञासत्रामडळास मान्य आहे. 


मोरशास्त्री साठे यांचे वुद्धीची ख्याति आजवर गाजत आहे. यांजविषयीं 


अनेक आख्यायिका आज जुन्या शास्रीलोकांचे तोंडून ऐकूं येतात. मोरशास्त्री 


हे प्रथमत: कोंकणांतून विद्याभ्यासाकारेतां पुण्यास आले. व तेथें आल्यानंतर 
त्यावेळचे विद्रद्रलशिखामाणे नीलकंठक्ास्त्री थत्ते यांजकडे भेटीस गेले, व 
अनुग्रह केल्यास आपल्याजवळ अध्ययन करण्याची इच्छा आहे अश्या आशयाची 
त्यांजवळ त्यांनीं विनंती केली. मोरशाख्यांचे तोंडावरूनच नीलकंठशास्त्री यांस असें 
वाटलें कौं, ह्यांस अध्यापन केलें असतां शिष्य नांव राखण्याजोगा आहे. यावरून 
शास्त्रीवोवांनीं साठे यांस पढविण्याचें कवूल केलें. नंतर साठे यांची धारणा 
कितपत आहे याची परीक्षा करण्याकरितां थत्ते शास्री यांणी या नवीन शिष्यास 


घरीं जेवणास बोलाविले. भोजनास वसण्याचे जागीं एक शिंकें टांगलेले होतें. 


त्यांचे खालीं जें पान आलें तें साठे यांजकरितां ठेविलें, व वाकींच्यावर इतर 
मंडळी बसली. साठे पानावर बसते वेळीं नालकंठशाद्ली यांनीं वर शिंकें 
असल्याचें सुचविळें. पुढें जेवणास आरंभ झाला. दोन घटका सुमारें 
जेवण चाललें होतें. भोजनसमयीं अनेक प्रकारचे बिषय निघून 
गोष्टी चालल्या होत्या. साठे यांस डोईवर शिकें आहे याची विस्मृति 


पडावी ह्मणून थत्ते यांनीं त्यांस पुष्कळसें वोलायास लाविलें; व साठे हेही कांही. 


दुर्सुख नव्हते; तेव्हां त्यांनींही पुष्कळच बोलण्याचा सपाटा चालविला. पुढें 
भोजन आटपलें. सवांनीं आपोरान घेतल्यावर जो तो आचवायास उठू लागला. 
साठे हे उंच पुरुष होते, व डोक्यावर ₹ि'कें होतें हें लक्षांत होतें, ह्मणून उठतांना 
ते वांकूनच उठले. हें पाहून थत्ते यांनीं साठे यांची जी परीक्षा करण्याची होती ती 
केली. आतां या गोष्टींत कांहीं विशेष आहे असें किललेकांस वाटणार नाहीं, हें 
खरें. परंतु आह्यांस तर ही गोष्ट फार महत्त्वाची वाटते. या गोष्टीवरून साठे यांचे 
धारणाशक्तीची स्थालीपुलाकन्यायानें चांगली अटकळ करितां येते. घराचीं दारे 


ब 

सखल आहेत असें पुरतेपणें माहित असतां व त्यांखाळून शेकडो वेळां जाण्याये- 
ण्याचा प्रसंग असतां कित्येक वेळां डोकी तडातड आपटल्याचा व रेंगळें आल्या- 
चा प्रत्यय पुप्कळांस असेल. तर वेळेवर दारें सखल असल्याचें अवधान राहत 
नाहीं असा साधारण अनुभव आहे. तेव्हां थत्ते यांनीं साठे यांचें मन अनेक 
विषयांत मुद्दाम गुंतावेळें असतां शिंके डोकीवर असल्याचें त्यांचे लक्षांत राहिऊे, 
यावरून त्यांची धारणा वर्णनीय होती असें ह्मणण्यास कांहों प्रवाय दिसत 
नाही. साठे यांच्या बुद्धि व धारणा यांविषयीं दुसरी अश्शी एक गोष्ट ऐकवांत : 
आहे कीं, साठे हे नैयायिक होते. त्यांचा व्याकरणाविषयीं व्यासंग नसल्या कार- 
णाने त्यांस त्या विषयांत वैयाकरण हात घालूं देत नसत. एका व!दप्रसंगांत तर 
वैयाकरणांनी साठे यांची थोडीसी मानखंडना केली. त्यावरून मोरशाक्ली यांनी 
तीन महिन्यांत व्याकरणश्शास््राचें अध्ययन करून ते वाद खेळण्यास तयार झाले. 
त्यानंतर व्याकरणांतही पूवपक्ष उत्तरपक्ष करण्यास त्यांस मनाई नसे. आतां ज्या 
शास्त्राचे अध्ययनाथ कांहीं वर्षे तरी युरुग्रहीं खपावें लागतें तें दोन चार माहिन्यां- 
त तयार करण्याचें ज्यांचें सामर्थ्य, त्यांचे बुद्धीची विशालता व ग्राहकता किती 
ह्मणून वणोवी | असे जे मोरशास््रा साठे त्यांचे शिष्य हे कृष्णशास्री होते. शि- 
घ्याची वुद्धि. गुरूचे बुद्धीहूनही विशाळ आहे असें मोरशात्ली यांचे प्रत्ययास 
आलें. तो प्रकार असाः--एकदा मोरशास््री यांचे आम्रहावरून कृष्णशास्त्री यांनीं 
गुख्चचे बरोवर वाद करण्याकरितां प्रतिपक्ष स्वीकारला व त्या वेळेस चमत्कार 
असा झाला कीं दिष्यापुढें गुरुजींचा कोटिक्रम चालेना. त्यावेळेस शिष्याची बुद्धि 
पाहून साठे यांस परमानंद झाला, व लागलीच त्य़ांनीं आपल्या अंगावरची शाल- 
जोडी काहून शिष्याचे आंगावर घातली. ठीकच आहे. सदुरूंची अशीच रीति 
आहे. “ इच्छेत्सवत्र विजय शिष्यादिच्छेत्पराजयम्‌. ? त्या दिवसापासून मोर- 
शास्त्री आपले सच्छिष्य़ास “ वृहस्पति ? या नांवानें हाक मारूं लागले, व पाठ- 
शाळेंताल सवव विद्याथ्यांनीही त्याच नांवानें कृष्णशात्री यांस ह्मणावें अशी वट 
ताकीद त्यांनीं फिरविली. मोरशाख््यासारख्या गाढ्या विद्वानाने : वृहस्पति ' अस 
किताब द्यावा, तेव्हां तो ज्यास मिळाला त्याची योग्यता किती असावी हं सांगणे 
नको. या गुरुरिष्य़ांचें जोडपेंच लोकोत्तर यांत शंका नाहीं 

पुढें विश्रामवागेंत इंग्रजी भाषा वगेरे पढावेण्याचा उपक्रम चालू झाला. तेव्हां 
कृष्णशात्री यांनीं तो अभ्यास सुरू केला. इकडे पूर्वी शास्राध्ययन झालें. होतें 

त्यामुळें त्यांचे बुद्धीला पूर्ण पक्तता आली होती, व त्यांतून जात्याच ती विद्याल 


व ग्राहक असल्यामुळे इंग्रजी अभ्यास शास्रीवोवांस विशेष जाचला नाहीं. त्यांनी 


तो अभ्यास करतेवेळी अर्थशात्ल, मानसशास्र, तर्कशास्र, अश्या अनेक शात्रां- 
वरील ग्रंथांचे अध्ययन व पर्यालोचन केलें. या शात्रांचें परिशीलन करतेवेळी 
ज्या शंका त्यांस येत असत, त्यांपैकीं पुष्कळांचें समाधान त्यांचे गुरूंचे हातून 
होत नसे असें सांगतात. पुढें सर अलेग्झांडर ग्रांट वगेरे मंडळोंना देखील त्या 
शंकांचें समाधान करतां येईना असें ऐकता. अशा जाड्या जाड्या विद्ठानांना जेव्हां 
शास्त्रीबोवांच्या दका दूर करवतना, तेव्हां त्या शंकांची योग्यता किती होती 
यांचे अनुमान करणें कठिण नाहीं. ज्या बुद्धीचे अंगीं अश्या इंका काढण्याची 
शक्ति होती, कीं ज्यांचे समर्पक समाधान करणें नांवाजलेल्या विद्ठानांस जड जाई 
व प्रसंगवशात्‌ होतही नसे, त्या बुद्धीची थोरवी लोकोत्तर होती यांत तिलप्रायही 
संदेह नाहीं. असलीं घेंडे हीं विश्वसष्टींतील अद्धुत कोटींतच गणिलीं पाहिजेत. 

विद्याभ्यास संपल्यावर त्यांस विद्याखात्यांत सरकारी नोकरी मिळाली. अखेर- 
पर्यंत ते त्याच खात्यांत होते. त्यांस जे निरनिराळे हुद्दे मिळाले त्या स्वात 
त्यांनीं यश मिळविले. त्यांचा मनोदय असा होता कों पुण्याचे वाहेर ह्मणून 
नोकरीकरितां जावयाचें नाहीं. तोही त्यांचा मनेदय अव्याहत शेवटास गेला 
त्यांचेवर वरिष्ठ अधिकार्‍यांची सदा सुप्रसन्नता असे. पुणें कालेजांत प्रोफेसर 
असतां व टे्‌निंग कालेजांत प्रिन्सिपाल असतां शास्रीबोवांकडे पढविण्याचें काम 
असे. त्यांची शिकविण्याची शैली फारच नामी होती अशी त्यांचे त्या वेळचे 
शिष्य अद्यापि स्तुति गातात. * 


शास्रीबोवा चांगल्या प्रतीचे वक्ते असत. त्यांचे कंठांत माधुर्य अगदीं नसे 
त्याला त्यांचा इलाज नव्हता. या त्यांचे ककेश स्वरावद्दल त्यांचे सहाध्यायी 
त्यांची थट्टा करीत असत. पाठशाळेंतील त्या वेळच्या विद्यार्थ्योनीं आपले गुरु- 
उपयुरु, सहाध्यायी यांजवर फावल्या वेळीं कांहीं पद्ये केलीं होतीं. त्यांतील कांहीं 
अद्याप केव्हां केव्हां ऐकण्यांत येतात. कृष्णशात्रीही एका पद्याचे विषय झाले 
आहेत. त्यांत त्या पद्यकारानें शात्रीबोवांचे स्वरूपवर्णन करून शेवटी 'काकवत्‌ 
कर्करायते' असें त्यांचें स्वरवर्णन केलें आहे. असा जरी स्वर होता तथापि वाद- 


विवांदांत त्यांचा असा हातखंडा असे कीं जो पक्ष ते उचलीत, त्याचें हेतूदाहर- . 

णांनीं असें सयुक्तिक मंडन करीत कों, प्रातिपक्षाला त्यांचें ह्मणणें मुकाट्याने 
मान्य करण्यापेक्षा दुसरी तोंड उरत नसे. पुण्यांत कसलीही सभा होवो, तींत 
शात्रीवोवांकडे अध्यक्षत्व नाहीं, असें वहुधा होत नसे. याचें कारण शास्त्रीवावांचें 
वक्तृत्व, त्यांची विद्दत्त| व विषयप्रतिपादनाची शेली हीं होत. त्यांजवळ विषय- 
प्रतिपादनाला आवश्‍यक अश्ली इतकी निवडक माहिती असे कों, दोन चार 
घटका जरी ते बोलत असले तरी पुंजी संपली असे होत नसे. शास्त्रीबोवांचे 
बोलणें जितकें विद्दन्मंडळाला प्रिय होत असे, तसें इतरांना प्रिय होत नसे. 


शास्त्रीबोवांचे व्याख्यानादिकांपासून पुण्यप्रामस्थ लोकांस विशेष फायदा 
हा झाला कीं, पुष्कळ हूड, अविचारी, स्वैर अशीं सुलें वाटण्याचे रंगांत 
होती, त्यांचे मनावरचा तो परघमोवलंबनाचा ग्रह नष्ट होऊन तीं 
ताळ्यावर आलीं, असा पुष्कळांचा ग्रह आहे. वंडाचे पूर्वी वाटण्याचे खूळ फार 
माजले होतें तें मोडून टाकवेल तितक्रें टाकावे, अशा विषयींचा प्रयत्न पुणं येथें 
चालला होता व त्यांत शास्रीबोवांचेंही अंग होतें. त्या प्रयत्नाचेंच फळ “ विचा- 
रलहरी ? ही होय. शास्रीवोवांनीं ख्रिस्ती धमेचचे खंडणाथे वाद केल्याच पुष्क- 
ळांचे स्मरणांत असेल. हलके सलके जे श्षुळक लाभवश झालेले ख्रिस्ताचे भक्त 
यांची शास्रीबोवांचे पुढें गाळण उडे यांत कांहीं नवल नाहीं. परंतु ज्यांनी [वेचा- 
राच्या कसास लावून व बारीक छानी करून ख्रिस्ती धर्म स्वीकारला होता 
त्यांस शात्नीबोवांनीं निरुत्तर करून तोंड खालीं घालावयाला लावून त्यांची बोळवण 
केली असें अनेक प्रसंगीं झाल्याचें ऐकिवांत आहे. त्यांतील एका प्रसंगाविषयीं असें 
सांगतात की, ख्रिस्ती धर्म स्वीकारिलेळे एक काशीकर पंडित पुणें येथें गेळे होते 
त्यांनी तेथें स्वीकृतधर्मनियमाप्रमाणे उपंदेशविधि सुरू केला. कृष्णशास्री व हे 
काशीकर यांचा एके प्रसंगी वाद जुंपला. दोघेही योद्धे जबर. काशीकर ह्मणजे 
लहान सहान असामी नव्हते. दोघेही इंग्रजी व संस्कृत नेयायिक. ह्या वेळीं 
शास््रीबरोवांचें बुद्धिवचेस्व दृष्टीस पडलें. दोघांचाही कोटिकरम चालतां चालतां, 
काज्ीकर पेडित हतवीर्य झाले, व अपयक्शाचें गाठेडे घेऊन परत गेले, या प्र- 
संगी शासत्रीबोवांना जें यश मिळालें तें त्यांच्या सत्यपक्षपातामुळें व बुद्धिविभवा- 
मुळें मिळालें यांत संशय नाहीं; कारण काशीकर ख्लिस्ती पडत कांह सामान्य 
व्यक्ति नव्हती, ते मोठे विद्वान्‌, मार्मेक, व शोधक होते. त्यांजविषर्या आह्यांस जी 


शर चार चरित्रात्मक लेख. 


थोडीशी माहिती आहे ती दिली असतां फारशी अप्रासोगेक होणार नाहीं असें 
वाटतें. कारण त्या योगें शात्रीवोवांचेप्रतिपक्ष्याची खरी योग्यता कळेल व शा- 
स्रीवोवांना वादांत जें यश मिळालें तें किती योग्यतेचे होतें याची चांगली कल्पना 
कारितां येईल. 


शात्रीबोवांचे प्रातिपक्षी हे काशीचे राहणार. यांचें नांव पूवाश्रमसां- 
प्रदायाप्रमाणें वे शा० सं० नीलकंठशास्त्री गोरे. यांनी प्रथमत: थोडेसें वेदाध्य- 
यन करून नंतर व्याकरण व न्याय अश्या दोन शास्तरांचा अभ्यास केला. अभ्यास 
चालला असतां खिस्तीधर्मखंडनाकडे यांचें मन वळले. याला कारण रस्त्यांत 
उभे राहून उपदेश करणारे ख्रिस्तभक्त झाले. त्यांच्या चालीप्रमाणे ते हिंदुधमा- 
विरुद्ध अद्वातद्रा हवें तसं बोलत. तें नीलकंठययाल्ली व त्यांचे सहाध्यायी यांस 
न रुचल्यामुळें त्यांनीं हिंदुवर्ममंडन व खित्तीधर्भखंडन यांविषयी तोंडी व लेखी 
वादविवाद सुरू केला. त्या संबंधानें त्यांनीं संस्कृतांत व हिंदीत पुस्तकें लिहिली 
होतीं, व तीं छापून प्रसिद्धही झालीं होतीं. पुष्कळ वेळां सिस्तभक्तांचे शास्री मज- 
कूर याणीं खंडन केलें. ख्रिस्ती शास्राचें चांगळें प्याळोचन केल्याविना ख्रिस्तभक्तांचे 
दांत त्यांच्याच घक्यांत घालतां येत नाहींत, असें गारे श्ाल्ली यांस वाटून त्यांनी तें 
शास्र वाचण्याचे सुरू केलें. याच सुमारास इंग्रजी भाषा शिकावी अश्ावि- 
षयीं त्यांची प्रत्रत्ति झाली. बायबल वाचणे त्या उद्देशास चांगळें साहाय्यक झालें. 
खंडन करण्याचे उद्देशानें जरी ते वायबल वाचू लागले तथापि कांही काळाने, 
“ पवित्र आत्म्या ' नें त्यांजवर झडप घातली. हिंदु धमीवरची त्यांची श्रद्धा उ- 
डाली. खिस्तावांचून त्यांस अन्य तरणोपाय दिसेना. कदाचित्‌ असच्छास्रावलो 
कनानें वुद्धिभ्ररा झाला असेल असें मनाला वाटून त्यांनीं चंडीपाठ वगेरे 
अनुष्ठाने सुरू केलीं. परंतु त्यांसुळें मन ताळ्यावर न येतां अधिकच भकलें. तेव्हां 
खिस्ती धर्माचे सत्यतेची पूर्ण साक्ष मनाला पटून पूर्ण विचारान्ती आपळे वयाचे 
पंचविसावे वषी त्यांनीं खिस्तीधर्मदीक्षावलंब केला. तेव्हांपासून त्यांचें पूर्वाश्रमां- 
तील नांव रद्द होऊन प्रस्तुत धर्मानुकूळ असें ' रेव्ह्रेंड निहिमाया गोरे हें 
नांव त्यांनीं धारण केळें आहे. या काशीकर पंडिताच्या त्रोटक माहितीवरून कृप्ण- 
शाक्लीबोवांस ज्या प्रतिपक्ष्याशीं झुंजावयाचें होतें तें फार जाडें प्रकरण होतें असें 
चाटल्यावांचून राहणार नाहीं. खिस्ताच्या कळपांत हें घेंड कसें सांपडलें याचें 

नवल वाटतें. हे नीलकंठशात्ती पुन: थोड्या दिवसांपूर्वी पुण्यास आले होते. 
परंतु पुन: कोणाशीही त्यांचा वादप्रसंग घडल्याचें ऐकिवांत नाहीं. प्रस्तुत हे 
मध्यप्रांतांत पाठक आहेत. असो. या गोष्टींवरून कृष्णशास्त्री यांची सयुक्तिक 
कोटिक्रम करून प्रतिपक्ष्याचा मोड करण्याची दौली वर्णनीय होती असें निर्वि- 
वाद सिद्ध होतें. 


मराठी भाषेला शास्त्रीवावांनीं नांवारूपास आणण्याकरितां फार प्रयत्न केले. 
“ ज्ञानप्रकाश? व “ शाळापत्रक ' यांचे द्वारें मराठी भाषेंत अनेक विषयांचे उद 
घटन करून लोकांना आपले अमोलिक विद्वत्तेचा त्यांनीं लाभ करून िला. त्यांन 
शिवाय त्यांनीं संस्कृत व इंग्रेजी ग्रंथांची भाषांतरं करून युद्ध मराठी भाषा कशी 
लिहावी, याचें चांगळें वळण लावून दिलें. शास्त्रीवोवांची सरळ, सुगम, मार्मिक 
व शुद्ध लिहिण्याची सरणी खरोखर अनुकरणार्ह आहे. विषयानुरूप भाषा बोलतां 
येऊन पुनः ती समजण्यास काठिण वाटूं नये असें लिहिणे किती कठिण आहे हें 
सांगणें नलगे. परंतु शास्त्रीवोवांनीं ह्मणून जे जे विषय हातीं घेतले, त्यांना साजेल 
व वाचकांस तर नडणार नाहीं अश्शीच भाषेची सरणी ठेविली आहे. यामुळे 
शास्त्रीबोवांचे ग्रंथ सर्वत्र प्रिय झाळे आहेत. शास्त्रीबोवांचे सात आठ ग्रंथ आज 
प्रासेद्ध आहेत, परंतु हे सर्व भाषांतररूप आहेत. त्यांनीं स्वतंत्र ह्मणून एकही 
ग्रंथ लिहिला नाहीं. आतां शास््रीबोवांसारख्या विशाळ बुद्धीच्या गाढ्या विद्वा- 
नानें स्वत:चे धुद्धीचें व विचारांचें फळ ह्मणून स्वतंत्र ग्रंथ लिहिणें अवश्य होतें. 
परंतु त्यांनीं तसल्या प्रकारचा यत्न केल्य़ांचं ऐकिवांत नाहीं. स्वतंत्र ग्रंथ लिहि- 
ण्यास शो्स्रावोवांस जितकी अनुकूलता होती तितकी दुसऱ्यास मिळणें फार 
कठिण आहे. कारण शास्त्रीबोवांसारखी वुद्धीच फार थोड्यांस आहे. तशांतून 
शास्त्रीबोवांप्रमाणें उत्कृ गुरूंजवळ गहन विषयांचें अध्ययन करण्यास मिळणे 
कठिण. या सर्वांत ज्या भाषेंत ग्रंथ लिहावयाचे त्या भाषेचे पूर्ण मार्मिक ज्ञान 
व जेथें त्या भाषेचें उत्कृ स्वरूप सदोदित ढळढळीत दोस पडतें अद्य 
ठिकाणीं राहणें, इत्यादि सामुग्री सिद्ध असतां शात्रीबोवांनीं स्वतंत्र ग्रंथ लिहिले 
नाहींत याचें इंगित कळत नाहीं. कदाचित्‌ त्यांनीं तसे ग्रंथ लिहिले असून 
आपले मरणोत्तर प्रासेद्ध व्हावे अश्या संकेतानें ते गुप्त ठेविले असतील, तर आ. 
में कांही ह्मणणें नाहीं. परंतु तसा जर प्रकार नसेल तर शास्त्रीबोवांनीं पुष्क -. 

ळांचा आश्याभंग केला असें ह्मणणें भाग पडतें. आतां भाषांतररूपानें कां होईनात 
जर सात आठ ग्रंथ लोकांस शास्रीबावांनी सादर केले तर लोकांनी तेवढ्यांतच संतोष 
'मानावा असें कित्येक ह्मणतील. परंतु दात्याचे ऐपतीच्या प्रमाणाने याचकांची उडी व 
आशा, हें तत्त्व व्यवहारसंमत आहे. त्याचप्रमाणें शास्रीवोवांचे लोकोत्तर बुद्दे- 
चैभवावरून त्यांजकडटून व्याकरण, न्यायशास्न, मानसश्शास्र, व अर्थशात्न ह्या किंवा 
अशासारख्या दुसऱ्यास सहसा व सहज न झुंपणाऱ्या विषयरांवर स्वतंत्र ग्रंथ 
होतील अशी आश्या लोकांची होती, ती सकारण आहे असें कोणीही कवूल 
करील. आतां शास्त्रीबोवांचें लेखांमुळे मराठी भाषेस वरीच ऊर्जित कळा आली 
हें प्रत्येकास प्रांजळपणें कवूल केलें पाहिजे. परंतु एवढ्यावरून शास्त्रीबोवा क्रण- 
मुक्त झाले असें मात्र ह्मणवत नाहीं. परंतु आतां या ह्मणण्याचा काय उपयोग १ 
तेव्हां ज्या कोणास ह्यावरून सद्वोध ग्रहण करण्याचा असेल त्यांनीं विळंव न 
लावतां उद्योगास लागावे. कारण काळाचा वडगा कोणावर केव्हां पडेल याचा 
नियम नाहीं. प्रत्येकाने आपापल्या शक्त्यनुसार क्ुणत्रयांतून मुक्त होण्यास झटावें 
एवढें येथें सुचविणे पुरे आहे. 


शास्रीबोवा हे कवि होते हें त्यांचे  पद्यरत्नावली * वरून सर्वोस विश्रुत असे- 
लच. यांची कवित्वशक्तीचे संवंधानेह्दी लोकोत्तरवुद्धि होती, असें अरुणोदय- 
कारांनीं “ व्रक्ष आणि पक्षी यांचा संवाद ?” या लहानशा शतपद्यात्मक काव्या- 
विषयीं जी गोष्ट लिहिली आहे, तिजवरून पूर्ण खात्री होते. ज्ञानप्रकाशञाचे माल- 
कांनीं खिळ्यावर तें पत्र काढण्याचा विचार करून खिळे वगरे सामान आणविठें. 
परंतु अक्षरांखालीं व वर लागणारीं कांहीं चिन्हे-उ, ऊ, ७ ७ 
आलीं नव्हतीं. याच सुमारास एक चांगला मुह्ूत आला. त्यावर कारखाना सुरू 
करावा असें सवांचे विचाराने ठरलें. परंतु सदरी सांगेतलेली निन्हें हाती 
नसल्या कारणानें कांहीं मजकूर छापण्याचा इलाज नव्हता. तेव्हां या निर्दिष्ट 
चिन्हांची ज्यांत आवश्‍यकता लागणार नाहीं असा कांहीं मजकूर श्ञाश्लीबोवांनीं 
लिहून द्यावा असा सर्वोचा आग्रह पडल्यावरून त्यांनीं पूर्वनिर्दिष्ट विषयावर 
एका तासांत १०० पद्ये करून दिलीं, व ज्ञानप्रकाशाचे मालकांचा हेतु तर्डास 
नेळा. आतां या अलौकिक बुद्धीची तारीफ तरी क्रिती करावी | निरोष्ट, लव्व- 
क्षरी रामायणें पंतांनीं रचलीं याबद्दल त्यांची वणना त्यांचे भक्त गाताहेत. परंतु 

पेतांना हवा तितका वेळ होता, परंतु शास्त्रीबोवांना तितकी फुरसतही नव्हती. 
पंतांची बुद्धि विशाळ हें तर सर्वमान्यच आहे, परंतु त्याहूनही कृष्णशास्त्र्यांची 
कितीपट विशाल ह्मणावी याचें अनुमान करणें कठिण आहे. आमचे लोक खरो- 
खर अरसिक यांत शंका नाहीं. आजवरही यांचे वुद्धिवेभवाची गोष्ट लाकविश्रुत 
नसावी व ज्ञानप्रकाशानें देखील या अपूव प्रसंगाचा उल्लेख करूं नये हें आमच्या 
लोकांच्या अरसिकत्वाचें निदर्शक होय. हा प्रकार जर इंग्लंडसारख्या सुधारलेल्या 
देशांत झाला असता, तर शास्रीबोवांचे कीतींस पारावार न उरता, आणि अश्या 
प्रसगीं तिकडील गुणग्राही लोकांस शास्त्रीबोवासारख्या पुरुषास कोठें ठेवूं, कोठें नाहीं, 
असें झालें असतें. इंग्लंडांताल राजाश्रित कवि टेनिसन्‌ यांनीं कोठें दहापांच 
पद्ये एकाद्या मासिक पुस्तकांत छापण्यास दिलीं तर त्यांस हजारों रुपये मिळ- 
तात, असें आपण पुष्कळ वेळां वाचलें आहे. परंतु कृष्णशास्री यांनीं असा 
चमत्कार केला तरी त्याची आह्यांला दादही नसावी हें खरोखर भूषणावह नव्हे! 
असो. विशेष लिहिणे इप्ट नाहीं; कारण त्यांत आमचेंच मोर्ख्यवर्णन करणें आहे. 
आतां इतकीच सूचना आहे कौं, ज्ञानप्रकाशकार किंवा त्यांच्यासारख्य| दुसर्‍या 
कोणी विद्ठानांनं शास्त्रीयोवांचे आजवर प्रासेद्ध झालेले सर्व लेख एकत्र करून 
छापंवावे, ह्मणजे त्यायोगें त्यांचे लोकांवर उपकार होतील. 


आतां शास्त्रीवावा जरी शीघ्रकवि होते, तरी त्यांना आपले योग्यतेचा 
भरंवसा नसे. त्यांनी आपली “ पद्यरत्नावली  प्राशतिद्ध करण्यापूर्वी आपले इष्ट- 
मित्रांकडे तिची प्रत पाठवून तिजविषयीं त्यांचे अभिप्राय मागितले होते असें 
ऐकतों. जेव्हां लोकांपुढे ठेवण्यालायक ही कविता आहे असें शास्त्रीबोवांचे इष्ट- 
मित्रांचे मत मिळालें तेव्हां त्यांनीं ती पद्यावली प्रसिद्ध केली. थोरांचें सव कांही 
थोर यांत संदेह नाहीं. कालिदासासारख्यांना देखील स्वत:चे बुद्धीचा विश्वास 
नसे. € बलवदपि शिक्षितानामात्मन्यप्रत्ययं चेत:' ठीकच. उथळ पाण्याला खळ- 
खळ फार असते. खोल पाणी संथ वाहते यांत नवल मानण्यास जागा नाहीं 

तेव्हां स्वत:चे वुद्धीविषयीं शंका यावी हें शात्रीबोवांच्या थोरपणाचें लक्षण होय 


शाक्तीबोवांचें लोकसमूहाचे हिताकडे चांगलें लक्ष असे. लहानापासून थोरां- 
पर्येत ह्यांस सवं मंडळी चाहत असत. यांचें मत बहुतेक सर्व सामाजिक कामांत 
घेत असत. यांस दुरभिमान बिलकुल नसे. 

कृष्णशात्री नि:साम मातृभक्त होते. ते एवढ्या योग्यतेस चढले होते, तरी 
आपल्या आईशीं दोवटपर्यंत एकाद्या अगदीं लहान मुलाप्रमाणे वागत. लांनी 
आपल्या मातुश्रीची अवज्ञा ही कधीं केलीच नाहीं. आपल्या आईची आज्ञा 
मानणें हें आपलें कतव्यकम अलंतत महत्त्वाचें आहे असें ते समजत, आणि 
त्याप्रमाणें वागत. त्यांस काळजाच्या रोगाची व्याधि तीन चार वषीपासून होती. 
तिजपासून त्यांस इजा होऊं लागे तेव्हां स्वत:च्या मरणाचें भय, त्यांस आईच्या 
संबंधाने, फार वाटे. ती त्यांची आई एक दोन वषीपूर्वी निवर्तठी, ल्या वेळी 
चिपळूणकर आपल्या एका आप्तापाशीं बोलले कौ, ' आतां आमची तयारी आहे. 
हौ गाट आह्यांस आमच्या एका पुणेकर मित्राने सांगितली. 

लहानाचें मोठें होणें, विद्याभ्यास करणें, लहान पायरीपासून हळू हळू मोठ्या 
योग्यतेस चढणें, सर्व प्रकारच्या सभांमध्ये अध्यक्ष होणे, आपल्या बोलण्याकडे 
सर्व महाराष्ट्रभाषी लोकांचें चित्त ओहून घेणे, आणि उत्तम वक्ता ह्मणून वाहवा 
मिळविणें, इतक्या गोष्टी शा्नीवुवांनीं पुण्यग्रामीं करून शेवटी देह तेथेंच ठेविला. 
असे पुरुष वारंवार निपजावयाचे नाहींत. 

विलक्षण बुद्धि ही शास्रीबुवांस परमेश्वराची अप्रतिम देणगी होती. ते मोठे 
जबरे वाचणारे होते. आमच्या ऐकिवांत असें आहे कीं, ते दररोज निदान 
मोठ्या पुस्तकाची शें दोनशें पत्रें वाचीत असत. त्यांची स्मरणशक्ति अनुपम 
होती. कोणत्याही विषयावर ते बोळूं लागले ह्मणजे त्यांस दृष्टांत असे भराभर 
सुचत कीं, तो विषय ऐकणार्‍्यांच्या मनांत भरण्यास मुळींच उशीर लागत 


नसे. 
कृष्णशास्री निस्प्रृह् होते. दुसर्‍याचे मर्जांखातर, आपले खरे अभिप्राय एकीकडे 


ठेवून, प्रसंग पाहून बोलणें, हें त्यांस मुळींच ठाऊक नव्हतें. परंतु, हें जग 


पडलें ळडबुड्यांचें. ह्मणून ते सरकारी नोकरीमध्ये आपल्या योग्यतेप्रमाणें मह- 


त्पद्‌ पावले नाहींत. 


सत्यप्रीति आणि परोपकारवुद्धि हे गुण शास्रीबुवांचे ठायी उत्तम प्रकारें 
चसत होते. वादांत कोणीं त्यांचा असो कों परका असो, त्यांनीं नेहमीं आपला 
>. >. पी च तितकें २» 

खराखरा अभिप्राय द्यावा, आणि होईल तितकें दुसर्‍याला साह्य क्ररावें, 


ह त्यांचे ब्रीद होतें. 


ह्य 

असे शास्त्रीबोवांमध्यें अनेक वर्णनीय गुण होते. तेणेंकरून शास्त्रीबुवा हे 
सगळ्या महाराष्ट्र देशास अत्यंत भूषणप्रद झाले होते. हे गुण प्रदर्शित करणारी 
अनेक कृत्ये त्यांचे हातून घडलीं आहेत. त्यांचें साद्यंत वर्णन करणें हें आह्मी 
त्यांच्या चरित्रकारांकडे सोपवितो. 

मोक्षमुळर ह्या विठ्ठान्‌ पुरुषाने बन्सेन्‌ ह्या नामांकित जमन ग्रहस्थाचे 
चरित्र थोडक्यांत लिहिलें आहे. त्याच्या शेवटीं त्यानें असें हटले आहे कीं, 
“: मरण पावलेल्या थोर मित्रांच्या गुणांचें वणन करावें, त्यांच्या नांवांस वहुमान 
द्यावा, आणि त्यांकरितां शाक करावा, हें आपलें मुख्य कतव्यकम आहे, असें 
कोणी समजूं नये; तर त्या ग्ृृत मित्रांच्या इच्छा काय होत्या, आणि कोणल्या चांगल्या 
गोश करण्याविषर्या त्यांचा आग्रह होता, तें पूर्णपणें समजून घेऊन त्या इच्छां- 
ग्रमाणें चालणें आणि त्या गोष्टी करण्याविषयी झटणें हें आपल पवित्र आणि 
उत्तम कर्तव्यकर्म होय. ” हें कृष्णशाख्यांच्या मित्रांनी आणि एकंदर महाराष्टर- 
जनांनीं मनांत ठेवून त्याप्रमाणें वतावें. 

अशा प्रकारचा पुरुष पुनः मिळणें फार दुलेभ. शास्तीबोवांची जागा कोण 
व केव्हां भरील ती भरो. परंतु तसा पुरुष आज दिसत नाहीं. अद्या व्यक्ति 
वारंवार होत नाहींत. तेव्हां शास्त्रीबोवांचे मरणाने जी आज महाराष्ट्राची 
हानि झाली आहे तिची भर कशानेंही आज होईलसें दिसत नाहीं. तर उपाय 
मिळून इतकाच कीं 

“: ठेविलें अनंते तैसेचि रहावें । 
चित्तीं असां द्यावे समाधान ॥ 
तुकाराम. 


| 

कें काया शिजवावी । उत्कट कौ्ति उरवावी । 
चटक लावून सोडावी । कांहीं एक ॥-रामदास. 


श्रीसमथानीं जेव्हां हा उपदेश लिहिला तेव्हां त्यांचा उद्देश हा उपदेश 
महाराष्ट्रीय जनांनीं आदरावा असा असावा. कारण दासबोध ग्रंथ लिहिण्याचा 
मूळ हेतु प्रत्यक्षतः शिवाजी व तत्कालीन त्यांचे इतर शिष्य यांस राजकीय व 
पारमार्थिक उन्नति शिकवावी व परोक्षत: इतर सर्व महाराष्ट्रीयांसही सद्दोध 
करावा असा होता, ही गोष्ट सर्वसंमत आहे. आपल्या उपदेशाप्रमाणें वागणारे 
कांही लोक निघतील व यथाशक्ति आपल्या देशाचे पांग फेडतील, व स्वत: 
कृतार्थ होऊन दुसऱ्यासही कृतार्थ करतील, असें समथोस वाटलें असावें. व 
त्याप्रमाणें आज दोनो वषात समर्थाचे शिष्य ह्मणवून घेण्यास योग्य असे कांही 
पुरुष निपजले, व पुढेंही निपजरताळ. नुसता भगदा पटका बांधला व हातांत कुबडी . 

घेतली, मनाचे स्छोकांपेकीं दहा पांच श्कोक पाठ केले, व ' जय जय रघुवीर 
समर्थ ? ह्मणून ललकारलें, ह्मणजे मनुष्य रामदासी किंवा समर्थांचा शिष्य 
झाला असें नाहीं. महाराष्ट्रांत, विशेषत: सातार्‍याच्या आजूबाजूस, तसले शिष्य 
पायलीचे पंधरा मिळतात. परंतु दासबोघांतच शिष्याची लक्षणें सांगितली आहेत, 
तश्या प्रकारचा जो असेल तोच “ समथाचा शिष्य ? या पदवीस योग्य होय. जो 
आपल्या वागणुकीने, आचरणानें व कृतीनें जो उपदेश घेतला असेल त्याची 
सार्थकता करून दाखवील, तोच संच्छिष्य. या जगांत चांगला पदाथ फार थोडा 
आणि ह्मणूनच त्याची किंमत फार. त्याच मानानें सच्छिष्यही फार कमी, 
आणि ह्यणूनच त्यांचें विमळ यश अजरामर राहतें. नाहीं तर, ज्यांच्या येण्याचा 
हृषे नाहीं आणि जाण्याचा खेद नाहीं, असल्या शिष्यांची लाखोली वाहायाची 
असली तरी देखील तितके शिष्य मिळण्यास अडचण पडणार नाहीं. असो. 
आपल्या उपदेश्याप्रमाणें वागणारे कांहीं सच्छिष्य उत्पन्न होतील असें समर्थास खास 
वाटलें असावें. परंतु महाराष्ट्रांतील श्रियांपैेका एकतरी आपल्या उपदेशाप्रमाणें 
सर्वस्वी वागून आपल्या हताश देशाचे पांग फेडण्याकरितां तीन हजार कोसांवर 
परमुलखांत जाऊन विद्यासंपादन करून येईल, उत्कट कौर्ति उरवील, व कांही 
एक चटक लावून सोडील, व ती आपली “ सच्छिष्या ? ह्मणवून घेण्यास 
योग्य होईल, असें हा वरील उपदेद लिहितेवेळीं समर्थांचे मनांत तरी आलें 
असेल काय ९ खचित आलें नसेल. असे विचार येण्यास ससमथाच्या काळची 
ख्रियांची स्थिति अनुकूल नव्हती, व अजूनही नाहीं. तथापि जर आज 
समर्थ जीवंत असते तर ज्याप्रमाणें “ शिववा ? चीं कृत्ये, गुण व भक्ति हीं 
मनांत येऊन व त्याचें उपदेशानुरूप वतन पाहून ते पुलाकितगात्र व आनंदाश्रु- 
परिछुतनेत्र होत असत, त्याप्रमाणें या देशांत आणि परदेशांत जागत असलेल्या 
या * सच्छिष्ये ! च्या अपूव व अलौकिक गुणसमूहाकडे पाहून त्यांची 
खचित स्थिति झाली असती. स्तमर्थांचे जे खरे शिष्य आहेत-चुसते नामधारी 
व वेषधारी नव्हत-ते आपल्या ह्या गुरुभगिनीचे अपूर्व व स्तुत्य चरित्र पाहून 
गयैरहित होत्साते मन:पूर्वक तिचे धन्यवाद गाताहेत. ह 


आतां कोणी ह्मणतील-व त्यांचें ह्मणणें खरें आहे-कीं आपल्या हिंदु समा. 
जांत गुरूपंदेश घेण्याचा संप्रदाय बहुतेक जातींत पुष्कळ फैलावला आहे, व 
ट्र 

श्रिया बहुधा अज्ञान व ह्मणूनच फार श्रद्धालळ असल्याकारणानें त्यांच्यांत तर 
ग्रुरु करण्याचें वेड अत्यंत पसरलेले दृष्टीस पडतें. या हिंदुस्थानांतील कांही 
कांही प्रांतांत हें गुरु करण्याचें वेड स माजलं आहे को, तिकडे बहुतेक 
पुरुष आणि बहुधा सर्वच स्रिया हीं गुरुपदेश घेतलेली आढळतील. आषाढ 
युद्ध पूर्णिमा हा युरुपूज़ेचा दिवस मानलेला आहे. त्या दिवशीं गुरुपूजेकरितां 
तिकडे प्रत्येक घरांतील सर्व श्रिया-मग त्या सधवा असोत किंवा विधवा असोत-- 
युरुग्रहीं जात असतात, व ज्या गांवांत शिष्यससुदाय सधन व पुष्कळ आहे 
अक्शा गांवीं प्रतिवर्षी गुरुमहाराजांची स्वारी पूजाग्रहणाथ येत असते. असा 
प्रकार जर सर्व हिंदुस्थानभर आहे. तर खमर्थास समाधिस्थ झाल्यास आज 
दोनशें वर्षे होऊन गेलीं असून इतक्या काळांत आनंदीवाईसारखी समथॉची 
सच्छिष्या कोणी झाली नाहीं असें जे आमचें ह्मणणें आहे त्याचा आह्यी निर्वाह 
कसा करितों ६ तर याचें उत्तर इतकेंच कौ, रामदाससंप्रदाय ह्मणून जो 
महाराष्ट्रांत प्रसिद्ध आहे त्या संप्रदायाच्या शिष्यिणी पुष्कळ आहेत. कांही 
विधवा शिध्यणी, भगवी छाटी पांघरून आपण रामदासी बाण्याच्या आहोंत 
असें वेषावरूनही दाखवीत असतात. स्वामींच्या ह॒यातोंत त्यांच्याजवळ सज्जन- 
गडी आक्राबाई व वेणूताई ह्मणून दोघी शिष्यिणी खास स्वामींच्या मठांत राहत 
होत्या ही गोष्ट आमच्या स्मरणांत आहे. रामदासनवमीचे ( ह्मणजे माघ वद्य 
नवमीचे ) दिवशीं सज्जनगडास प्रसादाकरितां हजारो शिष्य व शिष्यिणी गोळा 
होत असतात. याहीपेक्षां आणखी एक विशेष प्रकारची समथोची शिष्य़ीण 
.आह्यी पाहिली आहे. एक पंढरपुराकडील देशस्थ ्राह्मयाची १५१६ वषीची 
मुलगी पुरुषवेष धारण करून खांद्यावर कावड घेऊन तीथरेयात्रा करीत असते , 
ती रामदासी आहे, ह्मणजे सज्जनगड येथील समथीच्या समाधीशी तिचा 
विवाह झाला आहे, असे तिनें सांगितलें. समर्थ वडील मंडळीचे मन मोहून 
“ सावधान ! ह्मणण्याच्या वेळेस पळून गेले व यावजीव तर ब्रह्मचर्यानें राहिले. 
पण त्यांच्या शिष्यांनी व शिष्यिणींनीं त्यांस विवाहित्वाचा टिक्का लावण्याकारेतां--- 
व जणू त्यांचा प्रतिज्ञाभंग करण्याकरितां कीं काय--त्यांच्या समाधीशी मुर्लांचें 
लग्न लावण्याची अपूर्व शक्कल काढली आहे! तर अशा प्रकारच्या शिष्यांस व शि- 
ब्यिणींस आमच्यानें सच्छिष्यकोटींत गणवत नाहीं. त्यांस एका अथी युरुद्रोही 
ह्ाटल्यास वावगें होणार नाही. आपल्या गुरूच्या उपदेशाचे. खरें हृद्य काय 

आहे हें नौट समजून घेऊन त्याप्रमाणें जा वागतो व उपदेशाची सार्थकता 
करतो तोच सच्छिष्यकोटींत गणला पाहिजे. समथोच्या उपदेद्याची दिशा 
व हृद्य हीं रामदासी संप्रदायवाल्या शिष्यमंडळीपैेकीं फार थोड्यांना कळलीं 
असावीं, असें त्या शिष्यमंडळीच्या आचरणावरन दिसितें. शिवाजी, थोरले वाजीराव 
वगेरे ज्यांच्याठाइ त्यांचा उपदेश पूर्णपणें बिंबला ते तर सर्वतोमुखी त्यांचे सच्छिष्य 
ह्मणून ह्यटले जात आहेत. ज्याप्रमाणें महाराष्ट्रत कांही पुर्ष समथोचे सच्छि- 
ष्य॒ झाले व आज आहित, त्यांप्रमाणे सच्छिष्य़ा ह्मणण्यास योग्य अशी आनंदो- 
वाईवांचून टुसरी बाइ आह्यांस आढळली नाहीं व पूर्वी झाली असल्यास 
आह्मांस माहित नाहीं. ह्मणूनच आमच्या मतीं महाराष्ट्रांत ताच समथाची 
एकटी सच्छिष्या होय. कारण समथांच्या वर उतरून घेतलेल्या उपदेद्याचें 
खरें हृदय तिलाच कळलें, व तिनें आपल्या आचरणानें उपदेशसाथेक्य केले, 
व ती आपण कृतार्थ झाली. 


आतां असा प्रश्न सहज निघेल कीं, आनंदीवाइ जोशी ही वाई तर ज्यांस 
हष्ठीं 'सुथारलेले असें निंदाद्योतक विश्लेषण लावतात त्या वगातील स्री होती; 
तर मग ती गुह करण्याच्या नादांत कशी पडली ६ व विदेबतः समथौसारख्या 
जुन्यापुराण्या गुरूच्या उपदेशाकडे तिच्या मनाची कशी प्रत्रात्ते झ्ञाळा असावी १ 
तर त्यावर आमचें इतकेंच ह्मणणें आहे कीं, जे सुधारक लोकांवर निंदेंचा इतका 
भडिमार करतात ते विषय पुरता समजून न घेतां तोंडास येईल तें व सनास 
मानेल तें बोलतात. “ जनाननेकः करमर्पयिष्याति' असें समजून स्वस्थ बसण्या- 
खेरीज अशा लोकांपुढे दुसरा इलाज नाहीं. जर ते निंदक लोक नि:पक्षपातवुद्धीने 
सुधारक लोक व त्यांची आचरणें पाहतील तर त्यांच्या संवंधानं त्यांस वरीलसारखे 
कुतके काढण्यास अवसरच सांपडणार नाही. प्रस्तुत प्रश्नासंवंधापुरता जरी विचार 
केला तरी असें आढळेल कीं, वहुतेक सुधारक मंडळीस युहमहिमा, युहुभक्ति, गुरु- 
दौक्षा व युरुपूजा ही सवे प्रकरणें माहित आहेत, व त्या बहुतेक लोकांनी गुरु केलेला 
आहे. मात्र जुना विघि नसून नवीन प्रकारचा विधि त्यांच्यांत आढळतो. 
* नवविधान ? ह्मणून जी ब्राह्मममीची नूतन शाखा ब्रह्मानंद केशवस्वामींनीं 
स्थापित केळी आहे तींत तर युरुपूजादि प्रकार जुन्या धर्तीवर होऊं लागला 
होता. तेव्हां आनंदीबाई जरी सुधारलेल्या कोटीतील हाती तरी तिनें समथोचा 

उपदेश घ्यावा व त्यांची सच्छिघ्या व्हावें यांत नवल मानण्याजोगें कांही नाहीं. प्रभु 
येशू. खरेस्त, रामदास, पंडित दयानंद सरस्वती वगेरे लोकांना जे कोणी पारमा- 
थिंक गुरु समजत असतील ते समजोत. परतु वास्तविक प्रकार कांहीं अगदीं 
निराळा होता असें मोठ्या मोठ्या विचारी व समंजस लोकांचे ह्मणणे आहे. 
तेव्हां पारमार्थिक दटीनें आनंदीवाई समर्थाची सच्छिष्या होती असे ह्मणण्याचा 
आमचा बिलकुल कटाक्ष नाहीं. मात्र ज्य़ा प्रकारचा व ज्या धोरणाचा उपदेश 
समथांनी केला त्याचें खरें हृद्य तिळा कळलें व त्याप्रमाणें तिनें कृतिही करून 
दाखविली, ह्मणून तिला समथांची 'सच्छिष्याः असें आह्यी ह्मणतों. 


आतां आनंदीवाइनें दीक्षा कोणाकहन घेतली व कधीं घेतली व कोणता मंत्र 
घेतला, तो मंत्र पाळला कसा, व त्याबद्दद तिला काय काय साधनें करावीं 
लागलीं, वगेरे वद्दलचा त्रोटकसा इतिहास आह्मी देतों. कारण विस्तृत देण्यापुरती 
आह्यांजवळ सामुग्री नाहीं, व काळ व स्थळही नाहीं. आनंदीवाईचें मा 
नांव यमुना. तिचे जन्म पुणे येथें तिच्या आजोळीं शके १७८७ त रामनवर्मास झालें 
हा रामनवमीचा योगही लक्षांत ठेवण्याजागा आहे; कारण डोहाळ्यावरून मुला- 
न्ची परीक्षा होते, तशाच प्रकाराने जन्मदिवसावरून मूल कोणत्या संप्रदायाचे 
व प्रकारच होइल याचा अंदाज करतां येतो, असें जुन्या लोकांचें ह्मणणें आहे. त्या 
शिवाय ससमथार्चिही जन्म रामनवमीसच झालें. तिचें लम तिचे वयाच्या १० वे 
वर्षी रा. रा. गोपाळराव जाशी संगमनेरकर यांच्याशीं झालें. तिच्या सासरमा- 
हेरच्या घरचें आडनांव जोशी- परंतु दोन्ही घराणीं भेन्नगोत्री असल्याकारणानें 
दोहोंत विवाहसंबंध होण्यास कांही. अडचण नाहीं. आनंदीबाईचें लस़ापूर्वीचे 
चचरित्र कांहीं विशेष स्मरणीय नाहीं. जशीं घरची इतर चार मुलें होतीं तजी हीं 
एक पांचवी. आणि वास्तविक पाहिलें असतां तें वयही कांही विशेष स्मरणीय 
कृति हातून व्हाव्या असं नाहीं. जान स्ट॒अटं मिऴ, ज्ञानेश्वर, किंवा कोल्हापूर 
येथील एका प्रेमांधानें लिहिलेल्या € अद्धुतवालकरमणीयचरित ? नांवाच्या 
गद्यपद्यमय लहानशा पुस्तकाचा नायक राम, यांसारख्या गर्भबुद्धिमती व्यक्तींची 
व गर्भश्रीमंतांच्या सुलांची बाललांला देखील अत्यंत स्मरणीय व चिंल्य असते 
तो प्रकार निराळा. परंतु आनंदांबाइ दोनही कोटींतली नसल्याकारणाने तिच्या 
हातून त्या वयांत कांहीं विद्ेष झालें नाहीं, [कंवा तिच्या जवळच्या लोकांस तें 

लक्षांत बाळगावे असें वाटलें नाहीं. या दोहोंपैकी कांहीं तरी एक प्रकार झाल 
असावा. तश्ांतून आणंखी कांहीं वर्षे आनंदीबाई वांचती व विशेष नांवालीकि _ 
कास चढती तर तिच्या नातलगांनी व इष्टमित्रांनीं तिच्य़ा वेभवसूचक कांही 
गोष्टी-कांही वास्तविक, कांहीं संभवनीय व कांहीं काल्पनिक-तिच्या चारेत्रांत 
गोवण्याकारेतां सादर केल्या असत्या, व एकादा मुलींच्या शाळेचा मास्तर असें 

सांगण्यास पुढें सरसावला असता कीं “ मला तेव्हांच वाटत होतें कों आज जरी 
हिचें लक्ष शिकण्यावर नाहीं तरी ही पुढें फारच नांवालौकिकास चढेल. ' आह्यी 
ह्मणतो असा प्रकार अजून ह्मणजे होणार नाहीं असें नाहीं. निदान तूत मात्र 
तिच्या बाललीळेची आह्यांस माहिती मिळाली नाहीं. असा. 


तिचे ल्म झाल्यानंतर तिच्या मतीच्या अनुषंगाने तिच्या चरित्राचा ओघ फि- 
रला. त्याला नवीन दिशा व नवीन वळण लागल. (हंढुसमाजांत कुमारिकावस्थेत 
गुरुपदेश हात नसतो, व विशेषत: वायका न्हातीघुती झाली ह्मणजे वयासंवंधानें 
वहंधा तिला मंत्रोपदेश घेण्याची पात्रता येते. या नियमानुसार आनंदीवबाइस 
ती न्हातीधुती ज्ाल्यावर गुरुदीक्षा मिळाली. तोंपयंत मंत्रोपदेशास तिन आवे- 
कारी व्हावें अ्याबद्दलची तयारी चालली होती. पुरुष किंवा खरा अधिकारसपन्न 
जञाल्यावांचन मंत्रोपदेश करूं नये, असें वेदान्तादि सव शास्रांचे सुख्य प्रमय आहे 
तिचे दौक्षा देणारे गुरु तिचे भ्रतार गोपाळराव, त्यांनीं तिला प्रथम मराठी 
चांगळें शिक्षण दिलें, व नंतर इंग्रजी भाषेचाही चांगला अभ्यास तिच्याकरवी 
करविला. इतर प्रकारें ह्मणजे संभाषणानें, चांगल्या चांगल्या लोकांच्या चरित्र- 
कीर्सनानें, पठनानेंव पाठनानें, व स्वत:च्या आचरणाने तिचें मन संस्कृत करण्याचा 
पारिपाठ चालविला. अद्या योगें जेव्हां ती अधिकारसंपन्न झाली अशी त्यांची 
खात्री झाली, तेव्हांपासून तिला मंत्रोपदेश करण्याचें त्यांनीं सुरू केलें. अमक्या 
दिवशीं अमक्या मुहूतावर त्यांनी आनंदौबाइस उपदेश दिला असें गोपाळरा- 
व्जींस सुद्धां ठाम सांगतां येणार नाहीं. कारण इतर गुरुमहाराजांच्या "नमो भगवते 
वासुदेवाय वगेरे परिमिताक्षरी मंत्रांसारखा यांचा मंत्र नसल्याकारणाने त्यालाही 
वरिमेत काल पुरेसा नव्हता. त्यांचा मंत्रोपदेश कित्येक वर्षं चालला होता. 
जसजसा एक एक भाग अवगतच काय परन्तु बिंवत जाई तसतसा उत्तरभागाचा 
उपदेश ते कर्रात जात. अद्या योगानें काल फार लागला खरा, परन्तु त्याच 


| 

मानानें मंत्रसिद्धिही पण पुष्कळ झाली. आतां समथीनीं केलेल्या उपदेश्यापैकीं 
कोणकोणत्या भागांचा आनंदीबाईस गोपाळरावांनीं मंत्रोपेदेश केला याचें 
जरी आह्यांजवळ टांचण नाहीं तरी आमच्या चरित्रनायिकेच्या आचरणावरून 
ज्या भागांचें ठसठासेत प्रतिबिंब तिच्या मनावर उमर्लेळे दिसतें ते भाग 
कोणते हें सहज सांगतां येतें. 


* जनीं बोलण्यासारखे आचरावे ! 
कारण--- क्रियेवीण वाचालता व्यर्थ आहे. ? 


* समय प्रसंग ओळखावा । राग निपटून काढावा । 

“ आला तरी कळों न द्यावा । जगामाजी ॥ ! 

“ धक्के चपेटे सोसावे । नीच शब्द सोशीत जावे । 

“ पस्तावोन परावे । आपुले होती ॥ ? 

* पोटीं चिंता धरूं नये । कटे खेद मानूं नये । 

* समयीं धीर सोडूं नये । कांही केल्या ॥ ? 

“ जो दुसर्‍याचें अंतर जाणे । देशकालप्रसंग जाणे ॥ 
* तया पुरुषा काय उणें । भूमंडळीं ॥ ! 

“ कटें काया ज्षिजवावी । उत्कट कोर्ति उरवावी । 

“ चटक लावूनी सोडादी । कांही एक ॥ ? 


वगेरे. हे उपदेशभाग ऑंनंदीबाईच्या मनावर इतके कांही ठसले 
होते कौ, तिच्या आचारांत विचारांत ते भाग आपोआप पुढें येत. 
श्रीरामपुराहून जेव्हां आनंदीबाईचा अमेरिकेस जाण्याचा निश्चय ठरला तेव्हां 
तेथें तिनें इंग्रजींत एक व्याख्यान दिलें. त्वांत--१, अमेरिकेसच जाण्याचा विचार 
कां ह्मणून केला; २. हिंदुस्थानांत वैद्यक विद्या शिकण्याची ख्रियांस सोय नाही; ३. 
इतकेंच नव्हे तर येथें श्लियांस कोणतीच विद्या शिकण्याची सोय नाहीं व लोकां- 
कहून विद्याभिलाषी स्रियांचा छळवादही होतो; ४, अमेरिकेस एकटीच आपण कां 
जातें व आपला परदेशांत पाठिराखा कोण; व ५, अखेरीस अमेरेकेहून परत 
आल्यावर आपणास लोक जातिबाहैष्कृत करतील कीं काय; वगेरे प्रश्नांचे तिने 
मोठ्या सुरस व खुबीदार भाषेनें उत्तर दिलें आहे. त्यांत हे पूर्वोक्त उपदेश भाग 

तिच्या मनावर किती ठसले होते यांची पदोपदीं साक्ष मिळत आहे. ज्यांनीं 
कोणीं तें भाषण वाचून पाहिलें नसेल त्यांनीं तें अवश्‍य वाचून पहावें, अशी 
त्यांस आमची आग्रहपुरःसर शिफारस आहे. धन्य आनंदीबाई ! धन्य तुझी | 
इतक्या अल्प वयांत आपल्या आचरणानें इतकी उज्ज्वळ कौर्ति संपादावीस 
तेव्हां तुझ्या गुणांची स्तुति करण्यास पुरेसे आमच्या जवळ भांडवल नाहीं, 
याबद्दढ आह्यांस खरोखर अल्यंत दुःख होतें. ज्याच्या संगतीने, उपदेशाने व 
ज्यानें स्वतः आचरणानें घाळून दिलेल्या कित्त्यानें तुला इतकी योग्यता मिळाली 
त्या गोपाळरावाची तारीफ कितीही केली तरी पुरी होणार नाहीं |! ' जन्मा 
आलियाचें फळ । कांही करावें सफळ, ? ह्मणून जो समथौचा उपदेश आहे 
त्याप्रमाणे गोपाळरावांनीं आपलें व आनंदीबाईचें जन्मसाफल्य केलें यांत कांही 
एक संशय नाहीं; इतकेंच नव्हे, तर त्यांनीं सर्व महाराष्ट्रातीलच काय पण सवे 
हिंदुस्थान देशांतील लोकांवर स्वाचरणाचा उत्कृष्ट कित्ता घाळून देऊन अतोनात 
उपकार केले आहेत. त्यांबद्दल त्यांचे उतराई हे लोक कसे होतील हें अद्यापि 
पाहणें आहे. आमच्यांपैकी कांही लोकांनी जणूं आपण कार्तिकस्वामीचे अवतार 
आहों असें मनांत मानून, ख्रियांस योग्य हक, योग्य मान, योग्य विद्या वेगरे 
देण्याबद्दल जे थोडेबहुत प्रयत्न सुरू झाले आहेत, त्यांजवर यथाशाक्ते थंडगार पाणी 
टाकण्याचा प्रयत्न केला व करीत आहेत. त्यांची आनंदीवाईनं आपल्या धारिष्टानें, 
विद्येने, सौजन्याने व शुद्धाचारानें, न वोलतां सवरतां, कशीं नामी नाके ठेंचली 
ही गोष्ट पण आपण विसरतां कामा नये. 


ह्या आनंदीवाईच्या अल्पच पण मोठ्या महत्त्वाच्या चरित्रापासून आपणा 
सर्वांस शिकावयाजोग्या पुष्कळ गोष्टी आहेत. मात्र थोडेसें डोळे उघडून पाहिलें 
पाहिजे. प्रथम व मुख्य गोष्ट आनंदीवाईनें आपल्या कृतीने आह्यां सवास सिद्ध 
करून दाखविली ती ही कीं, स्रिया अबला, बुद्धीनें हीन, पुरुषांप्रमाणे कष्ट सोस- 
ण्यास व साहस करण्यास कधीं टिकावयाच्या नाहींत, वगरे जे त्यांजवरील 
आरोप आहित ते सर्वथेव खोटे आहित, व केवळ दुराग्रहमूळक आहेत. तिनें 
दुसरी एक गोष्ट अशी सिद्ध करून दाखविली कीं, जर बायकांना आपला उप- 
देश आपल्या आचरणाने व क्रृतीनं आपल्या शिष्यांच्या मनावर उत्तम प्रकारें 
ठसवितील असे खरे कळकळीचे व खरे हिताचे गुरु भेटतील, तर त्या प्रति- 

आनंदीबाई होतीळ. खरेंच आहे, बायका वर्‍याच अंशाने नेयबुद्धि असतात, 
तेव्हां त्यांस नेता कोणी चांगला कळकळीचा व हिताचा पाहिजे. ज्याला त्याला 
आपली वायकोे विद्वान्‌, शहाणी, सुगुणी असावी अद्नी इच्छा; परंतु त्यावद्दल निवळ 
इच्छेच्या पलीकडे एक काडीभर देखील त्यांच्या हातून उद्योग होत नाहीं. * नहि 
सुप्तस्य सिंहस्य प्रविदंति सुखे स॒गा: । ' हा प्रकार ह्मणजे कांहीं नर्वांन सांगितला 
पाहिजे असें नाहीं. तेव्हां आनंदीवाईने आपल्या उदाहरणाने इतकें सुचाविळें की, 
“आपण केवळ गारगोट्या समजून ज्यांची उपेक्षा कारितां, त्या गारगोट्या नसून 
फार स्वच्छ व वजनदार हिरे * आहेत, मात्र शाणोट्रेखसंस्कार करणारा पारखी 
जव्हेरी पाहिजे; व तो गुण आपल्या अंगीं नाहीं. * हे आमच्या गुरुभगिनीनें अमे- 
रिकेहून चांगले कमावलेले मखमाली...आणले. त्यांपैकी आमच्या वांट्याचे तर 
आह्यी ठेवून घेतले आहेत; पण बाकी राहिलेले ज्याचे त्यानें आपले घेऊन 
जावे, व अजून तरी पुढें असा प्रसंग न यावा अशाबद्दल खत्ररदारी कांही घेतां 
येण्याजोगी असल्यास घ्यावी, अशी त्यांस प्रेमभावानें सूचना करतों. तिसरी एक 
महत्त्वाची गोष्ट या चरित्रापासून शिकण्याजोगी आहे कीं, 'सत्य द णयीया 
दाता नारायण । सर्व करी पूर्ण मनोरथ 1. ' गोपाळरावांची पैशासंबंघान अशी 
स्थिति नव्हती की, त्यांनीं आपल्या पत्नीस दूर विद्याभ्यासाथ पाठवावे. परंतु 
केवळ त्यांच्या खटपटीसुळें, दृढ व अव्याहत उद्योगामुळे, व सल्यसंकल्पामुळे, 
हा त्यांचा मनोरथ परक्या देशांतल्या ओळखना देख अशा एका कुलल्लीस नि- 
मित्त करून नारायणाने पूर्ण केला. ह्या कार्पेटर बाईंचे औदार्य व जवळ असलेल्या 
पेशाचा सदट्दयय करण्याची बुद्धि यांचा सर्व ऐपतवाल्या लोकांनी कित्ता घेण्या- 
जोगा आहे. असो. या आमच्या समथोच्या साच्िष्येच्या अल्प परंतु सदुपदेश- 
परिष्ठुत चरित्रापासून आणखीही पुष्कळ बोध घेण्यासारख्या गोष्टी आहेत, परंतु 
त्याचा उल्लेख करण्याचें काम रा. केतकर वकीलांच्या जाहिरातीप्रमाणं जे कोणी 
या देशभगिनीचें विस्तृत चरित्र लिहितील किंवा लिहित असतील त्यांजकडे 
सोंपवितो. 

८ वज्रादपि कठोराणि म्दूनि कुसुमादपि । 
“ लोकोत्तराणि चेतांसि कोहि विज्ञातुमहति । 
“ अक्षी जी कवि भवभूतीची उक्ति, किंवा- 

“ मऊ मेणाहूनी आह्यी विष्णुदास । 

: कठीण वज्ञास भेदू ऐसे ॥ 

“ अमृत तें काय गोड आह्यांपुढें । 

: विष तें वापुढें कडू किती ॥ 

: मायवापाहूनी आह्यी कृपावंत । 

“ करूं घातपात शात्रुहूनी ॥ 
अशी जी साधु तुकारामाची उक्ति, ही कितो सत्य आहे याचें प्रत्यंतर थार 
व्यक्तींच्या चरित्रापासून अनेक वेळां मिळते. आमच्या आनंदीवाइच्या चरित्रां- 
तूनही या उक्तीची सत्यता दिसून येण्याजोगी आहे. जी वाह आपल्या वयाच्या 
सोळा सतराव्या वषी अमेरिकेसारख्या दोन तीन महिन्यांचे वाटेवरच्या परमुल- 
खांत, स्वकीय असें कांही नाहीं, अशा ठिकाणीं एकाकी आपल्या राजीखु्षान जाण्यास 
सजली, इतकेंच नव्हे पण खरोखर तिकडे गेली व तीनवर्षे तिकडे जिने काढलीं, त्या 
चाईंचें घैये, मनाची कठिणता व संकल्पाची दढता या गोष्टी तर वर वर पाहणारास 
सुद्धां | वज़्ादपि कठोाराणि ' या सदरापेकीं आहेत असे कवूल करावें लागेल 
अशा बाईने आपल्या कांह देशभगिनींवर जो एक प्रकारचा जुलूम होत आहे 
त्याचा विचार मनांत कांही कारणानें आला असतां घळघळां रडावे; व आपल्या 
हातून त्यांस कांहीं साहाय्य होईल तर करावें अशा बुद्धीने अमेरिकेहून पत्रे 
पाठवावी: व * मी परत आल्यावर असा असा उद्योग या कामीं करीन; तूत 
माजी पूण सहानुभूती आहे ' असें मोठ्या आश्वासनपूवेक लिहावे | ही गोष्ट 
“ मायवापांहूनी आह्यी कृपावंत ” या सदरांपैकीं नव्हे काय ६ खरोखर 
आनंदीबाई लोकोत्तर मनाची होती यांत कांहीं संदेह नाहीं. 

परंतु आमचा देश खरोखर मोठा अभागी | त्याला चांगला पदार्थ जणू 

भावतच नाहीं असें दिसतें. नाहीं तर इतक्यांतच आनंदीबाईंवर काळाची 
गदा येण्यास काय झालें होते १ वयाचें नुसतें एकविसावे वषही पूणण झालें 
नाहीं तोंच तिजवर मृत्यूचा घाला पडावा, व आमच्या जवळचे एक अमूल्य 

रंन्न हरपारवे हें आमचें सर्वोचें महदुर्भाग्य नव्हे तर काय £ पूर्वेकडील तारा ? 
ह्मणून जें पुस्तक गतवर्षी प्रसिद्ध झाळें आहे त्यांत * आर्यभूमीचा विलाप' 
ह्मणून जीं पद्ये प्रसिद्ध झालीं आहेत त्यांत ती ह्मणते --॥॥०८ 15 106 ]| 
(00 ७४॥ (0 195 | « गेले पारे ते, हाय हाय रे | उज्ज्वल बहु तें नित्य 
नसे* ? ती गोट अक्षरश: खरी आहे. आधींच आमच्या देशांत स्रीशिक्षणादि 
कार कमी; त्यांतूनं कोठें चुकूनमाकून एकादी त्री देशास भूषण होईल व देश्याचे 
शक्त्यनुसार पांग फेडील अशी निपजलीच, तर पुढें असा दु:खद प्रकार प्राप्त 
व्हावा | तेव्हां आमचा देश फुटक्या कपाळाचा ह्मणावे, आणखी काय? आमच्या 
एका मित्राने तीन चार वर्षांपूवी आपल्या एका विद्ठान्‌ बहिणीस एक कवितावद्ध 
पत्र लिहिलें होतें. त्यांत स्रीशिक्षणादि संबंधानें आर्यदेशास खाहारा ह्मणून जे 
आफ्रिक्रेंत वाळूचें मैदान आहे त्याची उपमा दिली आहे, व त्या मैदानांत जे 
कोठें कोठें ०03515 नांवाचे पाण्याचे झरे मिळतात त्यांची उपमा आनंदीबाई- 
सारख्या ल्रियांस दिली आहे. ते आपल्या वहिणीस लिहितात:--- 


“ साहार्‍यामधुनी यदा पथिक कां जाई, तदा त्या दिसे 
वाळूचा बहु दीध रुक्ष उदधी, छाया न पाणी असे । 
नेत्रा रंजन कीं मनास सुख दे ऐसें न त्या सांपडे. 
सारें रुक्ष तिथें वघोनि सुखही त्याचें घडे वापडें | 
जातां श्रांत घडे, तृषा बहुतशी पीडा तया दे तदा, 
होई खिन्न, गमे तया सकळ ही स्री जणू आपदा । 
ऐशामा्जिं जरी तयास मिळतो तो कों सुघेचा झरा 
हाई त्या किति हर्ष, जीव दुसरा येई जसा कीं खरा | 
झाली होती स्थिति मम तशी पाहुनी आर्यदेश; 
स्रीविद्येचें अम्रत न तिथें, ना असे सोख्यलेदा । 
आनंदी ती बघुनिहि रमा पंडिता, दत्त तारा, 
वाटे त्यांचे दिवस सरले उन्नती ये भरारा. ?? ३ 

हर | हूर ! आमच्या मित्राचा ओआसिस ( तो कीं सुधेचा झरा ) दिसला 
न दिसला तोंच आटून जावा व त्याचें तोड 


र. 1 


जश्शाचें तसेंच बापडे 0. आ कना चलान ताग जयाचे तसत) नाप राने । अत, | असो. 


* नागपूरसमानचार, १-११-८६. 

के. सोभाग्यवती डाक्टर आनंदीबाई जाशी, २७ 
ह: .... .. .... आक यी 
नशीब त्या बिचार्‍याचें | नगार्‍्याच्या घाईपुढें टिमकींची काय प्रतिष्ठा ६ जिथे 
सर्व देशाचे नुकसान झालें तिथें आमच्या मित्राच्या नुकसानीची कथा काय १ 
परमेद्याधीन गोष्टीला कोणाचा इलाज नाहीं. तथापि ज्या गोष्टाला इलाज आहे 
त्या तरी सवानी कराव्या. आनंदीबाई तर गेलीच, पण तिनें स्वाचरणानें घाळून 
दिलेला कित्ता ज्यांस शकय असेल अशा आमच्या देशभगिनींनीं वळवावा 
अक्ली प्राथना करून, आमच्या सोभाग्यशालिनी डाक्टर आनंदीवाइ इच्या 
तिरूप देहावर मोगऱ्याच्य़ा फुलांचा हार घालण्याची परवानगी मागून हा 
आमचा गद्य भाग आटपता. 


स्छोक. 
भती शक्‍य नसे तुझा सुरनदी आणावया भूवरी; 
कैवाराथ करो तुझ्या न धरणी निक्षत्रिया श्रीहरी; 
गाया त्वद्धुणे यापुढें न दुसरा उत्पन्न हो वाल्मिकी; 
कोणी राम तुझी करो न गणना त्या कन्यकापंचकां; १ 
कर्तव्यी चुकळा नसो यम तुया मोहोनि वाक्पाटवा; 
अंकी खळविलीं नसोत कुतुकें त्रह्मादि बाळें तुवां; 
आले हांसवितां म्गता तुज नसो; किंवा नसो संगरीं 
कोणीं पाहियळें तुला तळपतां विद्युठतेच्यापरी. रे 
जेव्हां प्रश्न परी करील मजला कोणी कधीं कीं,-यक्ा 
गावें संतत ज्यांचिया कविवरीं व्यासादिकोंही अशा 
आल्या कोण पतित्रता सुचरिता जन्मास ह्या भारती 
आनंदी |! पहिली तुझीच मजला होईल तेव्हां स्मृति. ३ 
“ पातित्रत्याचे रक्षिलें निजग्रहीं बैसोनियां आपलें 
५ स्रीचे ऐहिक सवथेव ह्मणजे कर्तव्य आटोपलें- 
ऐसें लोक सुखें ह्मणोत, ह्मणतां येई न मातें तसं; 
होवो होत असेल यास्तव तरी लोकांत माझें हसें. डु 


१. अहिल्येच्या प्रमाणे. २. द्रौपदीच्या प्रमाण. ३. सीतिच्या सारखे. ४. तारा- 
मंदोदरीप्रमागे. ५. सावित्रीच्या प्रमार्णे. ६. अनुसरयेसारखीं. ७. सुलोचनेप्रमाणे. ८ 
झांदचि राणीसारखी, 

अन्नाच्छादन देउनी निशिदिनीं जे आपणा रक्षिती 
त्यांना मानव काय वन्य पशुही अत्यादरें सेविती 
तेसा पालक आपुला समजुनी स्रीनें पती सेविळा 
केळं काय विशेष त्यांत ह्मणुनी तीनें कळना मला 
पालस्त्यासम दुमदांध नृपची सोडोनि लज्जा जयी 
पातित्रत्यवनावरी दरवडे घालीत होते तयो 

त्याच रक्षणची करोनि वरिती का्तास नारी जरी 
नाहीं त्यांस विशेष काय करितां त्याह्वाने येते तरी 
नारी वा नर हो करोनि पहिली ज्ञानाजनें स्वोननति 
अन्यांचीहि सुधारती स्वकृतिनें जे ट॒ खदात्री स्थाति 
कैल जन्युनयां खरोखर जगीं त्यांनींच कांहीं तरी 


साजावीच तरी ' मनुष्य ? पदवी त्यांनाच साजे खरी. 


झालीं गोतेमरांकरादिं पुरुषांमाज्ञारि रक्लें अशीं 
साध्वी तूंच इथें परंतु पहिली जन्मास येशी तशी 

ही अत्युक्ति दिसो दिसेलाचे तरी देशाभिसानी जनां 
नेणं मी अभिमानची पारे डुजा सत्याभिमानाविना. 
आज्ञा वंदुनियां शिरी स्वपतिची जाऊनि देशांतरीं 
विद्याभ्यास तिथें करूनि, वरुनी सन्मान, ये ॥ी घरीं 
आहे गाष्ट खरां, सलाहि करणी वाटे तुझी ती वरी-- 
ह्यासाटाच पारे न केवळ तुला माझी स्तवी वेखरी 
ज्या भागांत परंतु फार असती वित्ञें असें भावुनी 
भण दूरचा राहिला पुरुषही आह्यी तयापासुनी 
नाराही तुजसारखी न सळतां नोर्वेच् त्या आक्रमी 


ह्‌ त्वा दाखावेल; स्तर्वांत ह्मणुनी आहें तुला आज मी. 


केल साहस ह तुवां धरुनियां उद्देश जे ज मनीं 
ते ते सेद्ध न होत तोंच जग हें गेलीस तू सोडुनी ! 


१, रावण. २ गोतम बुद्ध, शंकराचार्य, 


१ 

के. पोभाग्यवती डाक्टर आनंदीबाई जोशी. 


> 


झाली हानि खरी; पुढें न भरुनी येईल ती काढितां | 
तेणे लेश परी .यशोनिधि तुझा झालाच नाहीं रिता. 
नारी त्वत्सम थोर आर्यभुवनीं जन्मोनियां यावरी 
साराया झटतील दु:खद दशा स्वीय स्वसांची दुरी; 
बाई घाळनियां परतु पहिला आहे धडा त्वां दिला, 
आनंदें इतेहासकार ह्मणुनी गातील आधीं तुला. 
स्ीनें जन्मवरी घरांत बसुनी फुंकीत जावें चुली, 
बेचाळीस कुळें पवित्र ह्मणजे केलीं तिनें आपलीं; 
ज्यांना आवडलें असेल मत हें त्यांनीं तुला निंदुनी 
घ्यावें अज्ञजञनीं मिळेल तितकें धन्यत्व संपादुनी. 
योषिद्रत्त पडे परंतु पदरी ज्याच्या तुझ्यासारखे 
त्याचाही मज धन्यवाद नकळे गावा किती या मुखे; 
केली भूषित आ्येभूच मग ही सारी जेने, त्या तुझें 
वणीया यश शारदाच बहुधा आली स्वयें पाहिजे | 
पद्ये हीं चवदाच काय चवदा वर्षे जरी लागती 
साध्वी त्वद्षुण वर्णितां न मति ही माझी तरी भागती 
हा | हा ! पुण्य परंतु आज पदरीं माझ्या नसे एवढें 
येई चालवितां न यास्तव मला ह्या लखणीला पुढें | 


10) 

तितुक्‍यांचीं अंतरं धरावी । विवेकें विचारें भरावीं । 
कडोविकडी विवरावीं । अन्त:करणे ॥ 

क्रिती लोक ते कळेना । किती ससुदाय आकळेना । 
सकळ लोक श्रवण मनना मध्यें घाली ॥ 

फड समजावीस करणें । गद्य पद्य सांगणें । 

परान्तरांसा राखणें । सर्व काळ ॥ 

जितुकें कांहीं आपणास ठावें । तितुकें हळू हळू शिकवावे । 
शहाणें करून सोंडावें । बहुत जन ॥ 

परोपरी शिकवणे । आडणुका सांगत जाणें । 

निवळ करून सोडणे । निस्प्रहासी । 


रामदास--दासबोध. 


कै० जनार्दन बाळाजी मोडक, बी. ए. ३१९ 


पूर्वी एका प्रसंगीं श्रीसमथोच्या एका सच्छिष्येचें त्राटकसें चरित्र लिहि- 
ण्याचे काम जरी एक्या परी अभिनंदनीय तरी बहुता परी दुःखकर असें आह्यां- 
कडे आलें होतें. तें कसें तरी केळे. परंतु आज समर्थाच्या एका सच्छिष्याचें 
चरित्र लिहिण्याचे सर्वतोपरी दु:खकर असें काम करावें लागत आहे, त्या योगानें 
आमचें मन व लेखणी हीं दोन्हीही कतव्यपराड्मुख होऊं पाहत आहेत. अशी 
त्यांची स्थिति व्हावी हें अगदीं साहजिक आहे. 'परदुःखन दुःखिता विरला:? 
ही सत्कव्युक्ति खरी असल्यामुळें त्या सच्छिष्येविषयीं लिहितांना मनाची स्थिति 
आजच्या इतकी उद्दिभ् झाली नव्हती. याचें कारण, सौ. आनंदीबाईच्या अका- 
लिक सत्यूनें आपल्या सर्व देशाचें नुकसान झालें, व देशावरोवर परोक्षतया व 
अंदात: आमचेंही नुकसान झालें, किंवा जो कांहीं फायदा पुढें होईल अशी वळ- 
कट आज्या होती तिचा तंतु तुट्न गेला. तेव्हां नुकसानीच्या भाराचा कांही 
अंश आह्यांस सोसावा लागला ह्मणून त्या मानानें आमच्या मनाला उद्दिझताही 
कमी भासली. परंतु आजच्या आमच्या चरित्रनायकाच्या संवंधानें नुकसानीचा 
सर्व भार विविश्रज्ञानविस्तार व त्याचे कांहीं व्यवसायवंघु व भगिनी यांजवर 
आहे. व देशास व विशेषतः महाराष्ट्रभापेस जी प्रचंड हानि झाली आहे ती 
देखील आह्यां ( विविधज्ञानविस्तार व इतर वंधुभागेनी ) मार्फत. तेव्हां आज 
आमचें मन अत्यंत उद्विमत व्हावें यांत अगदीं नवल नाहीं. त्यांतून मोडक यांचा 
विविधज्ञानविस्तारावर आज सोळासत्रा वर्षीचा अलंत प्रेमा होता. तो इतका 
कॉ, त्यांच्या स्वकीय अर्भकावर ( काव्येतिहाससंग्रह्मवर ) देखील त्यांचा लोभ फार 
कमी होता. इतका अक्कात्रिम व अहेतुक लोभ विविधज्ञानविस्तारावर मोडकांचा 
कां व कसा जडला, याची मीमांसा होणें फार कठिण आहे. 


आमच्या मतें तर केवळ मोडकांचा उदार स्वभाव याला कारण आहे. 
“ कळवळ्याची जाती । लाभावीण करी प्रांती ।' हें या लोभाचें मूळ वीज असावें 
असा आमचा ग्रह आहे. पवोर्वधज्ञानावेस्तार देखील मोठा भाग्यशाली हे 
हेंही या लोभाचें कारण असावें. कोणतेंही कारण असो, विविधज्ञानविस्तारावर 
मोडकांची कृपादृष्टि निरपेक्ष, अक्कात्रेम व अत्यंत होती ही गो निर्विवाद आहे. 
या गोष्टीचें प्रत्यंतर पहाण्यास विविधज्ञानविस्ताराच्या सहाव्या पुस्तकापासून आ- 
जच्या अंकापर्यंत बहुतेक अंक साधनीभूत होतील, विविधज्ञानविस्ताराला त्याचे 


३२ चार चरित्रात्मक लेख. 


जनकांनीं व त्याचे साहाय्यकांनीं पहिल्यापाहिल्यानदां फारच लाडावून सोडलें 
होतें; व त्याला पचतील किंवा नाहीं, त्याला आज संवय लावली खरी पण ती 
शेवटपर्यंत त्याची निभावून जाईल कीं नाहीं, इत्यादि गोष्टींचा प्रेमभरामुळें विचार 
न होऊन, त्याला त्याच्या जनकांनीं मिट्ट खऱ्या पण सहज न मिळणार्‍या पदा- 
थांच्या सेवनाची चटक लावून सोडली. मुलाला काय, एकदा मेट पदाथ खा- 
याला मिळायाला लागले ह्मणजे त्याला रोजच्या कण्या भाकरीचा कंटाळा येऊं 
लागतो. पण सगळेच दिवस सारखे कोठून असणार, याचा त्याला मुळींच विचार 
नसतो; आणि जर का कालगतीनें वाईट दिवस आले, तर अश्या मुलाची अशी 
दैना होते कीं शेवटीं हाय खाऊन तें डोळे मिटते. असाच प्रकार विविधज्ञानविस्ता- 
राचा झाला. त्याच्या जनकांनीं इतर मिष्ट पदार्थोबरोवर त्याला लीलावतीचा खुराक 
ल्यावेला. पुढें विविधज्ञानविस्ताराच्या देवदुर्विपाकामुळें त्याला जीं गंडांतर॑ आली 
त्या धांदलींत हा लीलावतीचा त्याचा खुराक वंद झाला. मग जक्शी एकाद्या 
दरिद्री अफीमजीची अफूचा खुराक न मिळल्यामुळें अत्यंत शोचनीय स्थिति 
होते, ह्मणजे त्याचे हातपाय मोडून जातात, तोंड वाळून जातें, सुस्ती येते, ज्वर 
येतो, इतर कोणत्याही पदाथाची त्यास गोडी लागत नाहीं, फार काय तो मत- 
प्राय होऊन जातो-तद्रत्‌ या विविधज्ञानविस्ताराची हा खुराक नसल्यामुळें स्थि- 
ति ज्ञाली होती. परंतु मोडकांच्या विश्वकुटुंबीय वृत्तीमुळे त्यास त्याच्या चटकेचा 
पदार्थ पुनः मिळूं लागला व त्याचे हे मिट्े्टान्रदाता पिता झाले व आमरणान्त 
ते तसे राहिले. तेव्हां त्यांच्या परलोकगमनानें त्याची केवढी भयंकर नुकसानी 
झाली आहे व तीही प्रत्यक्ष, याचा विचार मनांत येऊन खरोखर हा लेख लिहि- 
ण्यास आमचे मन प्रवृत्त होत नाहीं व लेखणी धजत नाहीं, यांत कांहीं नवल 
नाहीं. परंतु मनुष्यास या व्यवहारांत राहणें आहे तावत्‌ त्यानें व्यवहाररीतीस 
अनुसरून समयास सादर झालें पाहिजे. तदनुरूप या पुस्तकावर व महाराष्ट्र 
लोकांवर मोडकांचे जे अमूल्य उपकार झाले आहेत त्यांचें अंशतः तरी 
स्मरण करावें, त्या उपकारांबद्दल आह्यो उतराइ तर होळ शकतच नाहीं खरे तरी 
कृताज्ञताबुद्धिं दाखवावी, व “ सखीजनसंविभक्त हि दु:खं सह्यवेदनं भवति? ह्या 
सदुक्तीचा प्रत्यय पाहून डुःखभार कमी होई तर पहावा या हेतूनें प्रस्तुत चरि- 
त्र लिहिण्यास सरसावतां, 

आमचे परमप्रियमित्र कैलासवासी मोडक हे समथोच्या उत्कृष्ट सच्छिष्यांपै- 
कीं एक अग्रणी होते असं त्यांचे वतनावरून सहज पाहिजे त्याच्या लक्षांत 
येईल. आरंभीं दासबोधांतील उद्धृत ओंव्यांवर जर कोणी कीर्तन करूं पाहील 
तर त्याला अनुसंधान लावण्यास आमच्या परमपूज्य मित्राच्या चरित्रासारखें 
पदोपदीं त्या उपदेशाचे शब्ददाः साथक्य करणारें दुसरें आख्यान मिळणार 
नाहीं. आमच्या मित्राचे आचरण इतके पवित्र, त्यांचें मन इतकें निमळ, त्यांचा 
व्यवहार इतका चोख, त्यांचा व्यासंग इतका जवर, त्यांची वाणी इतकी रसाळ, 
त्यांचे विचार इतके पोक्त व खोल, त्यांची बुद्धि इतकी विश्याळ व व्यापक, त्यांचे 
लेख इतके गंभीर पण उत्तानाथ, त्यांचें प्रेम इतकें अकृत्रिम व निरपेक्ष, कीं 
जरी या प्रत्येक गोष्टींत कांहीं लोकोत्तर नाहीं असें कित्येक ह्मणतीळ तरी इत- 
क्‍या गोटी एकाच व्यक्तींच्या ठिकाणीं एका काळीं सांपडतात हें पाहून कोणाचें 
मन थक्क होणार नाहीं ९ आमच्या इकडील नवीन व जुन्या मंडळींत वेळाचें 
खरें मूल्य एक रा. सा. मंडलीकांस कळत होतें; इतकेंच नव्हे, पण ते आपल्या 
व्यवहाराने तें मूल्य पूर्णपणें उमजत होते असें त्यांना दाखविलें, अश्ाबद्दल 
त्यांची ख्याति आहे, व ती यथार्थ आहे. परंतु मोडकांच्या संनिधवर्ती मित्रांकडून 
असें खात्रीलायक कळतें कीं, मोडकांनौं आपल्या व्यवहाराने वेळेच्या मूल्यासंबं- 
धानें मंडलीकांवरही तान केली होती. मंडलीकांचा व्याप मोठा, स्वभाव तिखट, 


व मोठमोठ्या कार्योशीं व व्यक्तींशी संवंध पडल्यामुळें त्यांचें कालनेमित्व जितकें . 
लोकांच्या र्टोत्पत्तीस आलें तितकें मोडकांचें आलें नाहीं, यांत नवल नाहीं. मोडक 


हे स्वभावाचे मनमिळाऊ व मोठे गोड, व समर्थांचे उपदेशानुरूप  परान्तरासी 
राखणें । सर्वकाळ ? हा त्यांचा होतां होईल तो क्रम. तेव्हां त्यांचें कालनेमित्व 
लोकांचे नजरेंत भरेल असें नव्हतें. कालनेमित्व गाजवायाला तुसडा स्वभाव, 
स्वार्थैकदृट्टि, लोकांविषयी बेपवोई वगेरे अनुकूल साधनें आहेत. ह्या सवे गोष्टी 
स्वभावत:च मोडक यांस प्रतिकूल असतांही त्यांनीं आपलें कालनेमित्व गाजविले, 
याबद्दल ते अत्यंत स्तुतीस पात्र आहेत. आमचे मित्र मोठे विद्याव्यसनी, दढो- 
द्योगी, अंगीकृताचा शेवटपर्यंत निर्वोह लावणारे, असे होते हें त्यांच्या पुढील 
त्रोटक चरित्रावरून लक्षांत येईल. त्रोटक चरित्र कां, असा सहज कोणी प्रश्न करील. 
कारण ते जर आमचे अक्रुत्रिम स्नेही होते, उदार साहाय्यक होते, व मनोभा- 

वेंकरून हितचिंतक होते, तर ल्यांचें सबंध चारेत्र आह्यांस माहित असलें पाहिजे, 
व तें या पुस्तकांत आलें पाहिजे. प्रश्न फार . सयुक्तिक व रास्त आहे. परंतु 
वास्तविक प्रकार असा आहे कीं, मोडकांचा व आमचा जो. संबंध जडला व जो 
त्यांचा आमच्याशी व्यवहार झाला तितक्‍या पुरती माहिती आह्यांस आहे व 
ती क्रमशः येईलच; परंतु त्यांच्या विषयींची इतर माहिती आह्यांस असावी ति- 
तको नाहीं. मोडकांचा ह्मणजे इतका अकस्मात चिरंतन वियोग होईल, व हा 
लेख लिहिण्याचा दु:खकर प्रसंग असा अनपेक्षित येईल, असे कोणाच्या ध्यानीं 
मनीं तरी आलें असेल काय १ मग ही अश्ुभसूचक माहिती मिळविण्याच्या 
नादीं कोण बरें लागला असता ९ त्यांतून या आकस्मिक घाल्याचें दुःख इतकें 
ताजें आहे कीं, या बावतींत माहिती मिळविण्याचे खटपटीत पडवत नाहो. या 
व अश्या अनेक कारणांमुळे आजचा लेख त्रोटक चरित्रापेक्षां जास्ती होऊं शकत 
नाहीं. अशा सद्गुणी व विश्वकुुंबी पुरुषाचें सायत व विस्तृत चरित्र लिहिण्याचे 
काम कोणी त्यांच्या अल्मंत घरोब्याच्या व निकटवती मित्राने पत्करिलें पाहिजे. 
आतां तसें कोणी पत्करतो किंवा नाहीं हें समजणे कालगतीवर राहिलें, असा, 


रा. रा. जनादन बाळाजी मोडक यांचा जन्म रके १७ ६७ पोष थुद्ध ३ 
बुधवार ह्मणजे तारीख ३१ डिसेंवर १८४५ रोजी झाला. ल्यांचें राहण्याचें मूळ 
गांव दाक्षिण कोकणांत दापोली ताटुक्‍यांत पंचनदी हें होय. यांचे वडील वाळा- 
जी कृष्ण मोडक, यांची मूळची स्थिति गरिवीचीच होती. परंतु पुढें त्यांनीं 
चांगळें दैव काढिले. त्यांनी बराच वर्षे इंग्रजी अमलांत ह्मणजे खालसा प्रांतांत 
माल खाल्यांत ( रेव्हिन्यू डिपाटेमेंटांत ) बऱ्याच ठिकाणीं मामलतीचें काम. केलें, 
पुढें पेन्शन घेतल्यावर कोल्हापूर दरवाराकडून कोल्हापूर प्रांती त्यांजकडे कांहीं 
काम होतें. ते कोल्हापूर मुक्तामीं कामावर असतां तेथें त्यांस थोड्या कालापूर्वी 
ह्मणजे १६ मे १८८७ रोजीं देवाज्ञा झाली. बापाचा मुलांकडे फार ओढा होता 
असें दिसत नाहीं, कारण बापामुलांना प्रेमबद्ध करणारी सांखळी जी मुलांची 
आई ती जनार्दनपंताचे डुदेंवामुळें फार दिवस राहिली नाहीं. हे अगदीं लहान 
असतांच. यांची . जननी निवर्वली. त्यामुळें यांचें संगोपन यांच्या चुलत्यानें.व' 
खुलतीनें केळें व यांस लहानाचे थोर केळे, बाळाजीपंतांस द्वितीय कुटुंबापासून 
'उक.सुल्या व एक मुलगी आहेत, जनार्दनपंतांस सख्खे भावंड कोणी नाही. 

बाळाजीपंत हे सोलापूर जिल्ह्यांत वारशी येथें मामलेदार होते, त्यावेळीं जनाद- 
नपंत हे आपल्या वापाजवळ राहण्यास गेले. तेथील सरकारी मराठी शाळेंत 
जनोबांच्या मराठी शिक्षणास आरंभ झाला असें ह्मणण्यास हरकत नाहीं. यांचे 
सहाध्यायांपेकीं वारशीस.अद्यापि कोणी कोणी आहेत, त्यांच्या सांगण्यांत आहे कीं 
जनोबांची बुद्धि लहानपणी अति तीव्र होती असें जरी नाहीं, तरी चांगली सतेज 
होती. परंतु विदषषतः ध्यानांत ठेवण्यासारखे यांचे गुण ह्यटले ह्मणजे साघेपणा 
सरळपणा व निरभिमान हे होत. यांचा विशेष उल्लेख करण्याचें कारण, व्यवहा- 
'रांत नित्यरा: असें दृष्टीस पडतें कीं, अधिकार व त्याच्या खालोखाल धनिकता 
ही तत्तद्विशिष्ट व्यक्तांसचं काय तीं उन्मत्त करतात असें नाहीं, परंतु संसर्गाने 
'ज्यांच्याकडे त्यांचें वारें जातें त्यांस तर तीं फारच उन्मत्त करतात. हा अनुभव 
.सावेत्रिक व रोजचा असल्यामुळें त्याची उदाहरणांनी सिद्धता करणें नलगे. 
त्याच तत्त्वानुरूप शाळेंत देखील मुलांची त्यांच्या वापांच्या अधिकारमाना प्रमाणें 
अरेरावी चालते. परंतु आमच्या जनोबाचें शाळेंत वर्तन इतकें सरळ व साधें 
असे कीं ते सद्रील तत्त्वास जबरदस्त अपवादक ह्यणून कवूल केलें पाहिजे. 
हे त्यांचे गुण मोठेपणींही तसेच राहिले इतकेंच नव्हे, पण ते वृद्धींस पावले व 
परिपक्क झाले. जनार्दनपंतांचे वडील वेळगांव व धारवाड जिल्ह्यांत मामलतीचे 
कामावर असतांना तेही पण तिकडे जाऊन राहिले होते असें दिसतें, व त्याच योगानें 
त्यांना कानडी भाषा येऊ लागली. ती ते वुद्धिमान्‌ व ज्ञानवुभुत्सु असल्यामुळं 
नुसती शिल्लक राहिली नसून जरी त्यांना पुढें ह्मणजे प्रोढ वयांत तिचा ताह्श 
उपयोग पडला नाहीं, तथापि ती त्यांचेजवळ चांगलीच ताजी राहिला होती. 
इंग्रजी शिकण्याकरितां ते पुण्यास येऊन राहिल्यापासून त्यांस कनोटक 
प्रांतांत रहाण्याचा प्रसंगच आला नाहीं, त्यांचा सवे काळ मराठी जिल्ह्यांतच 
नोकरी करण्यांत गेला. तथापि त्यांनीं कानडीला हातचे सोडून दिलें 
नाहीं. यावरून त्यांच्या बुद्धीच्या ग्रहणशक्तीची व धारणाराक्तीची 
चांगली अटकळ बांधतां येते. नाहीं तर असे कांही लोक आढळांत 
येतात कीं, ते चार दिवस परमुलखांत जाऊन व राहून आले ह्मणजे लायळीच 
आपली जन्मभाषा देखील विसरतात किंवा विसरल्यासारखें दाखवितात, जेथे 


जन्मभाषेचा हा प्रकार तेथें नवीन शिकलेल्या भाषांचे काय होत असेल यावि- 
'षयीं प्रश्न करण्यास अवकाऱच रहात नाहीं. असा. 

जनादनपंतांचा इंग्रजी अभ्यास अव्वल अखेर पुण्यासच हायस्कूल व कॉलेज 
यांत झाला. त्यांची सन १८६६ सालीं प्रवेशपरीक्षा उतरली व सन १८७० 
सालीं ते बी. ए. चे परीक्षेत उत्तौर्ण झाले. ही परीक्षा झाली, किंवा कांहींकांचे 
मतें एल्‌. एल्‌. बी. परीक्षा उतरली, ह्मणजे विद्यार्थिदश्शा सर्वस्वी संपली असें 
समजण्याचा प्रधात आहे, व तो खरा असल्याचें या उपपदधारी मंडळींच्या पुढील: 
आयुःकरमावरून सिद्ध होतें. त्याशिवाय विश्वविद्यालयाचे वार्षिक पदवीदानाचे समा- 
रंभ होत असतात, त्यावेळीं बहुतेक असा उपदेश पदवी घेणारांस करण्यांत येत 
असतो कीं, पदवी संपादन केली एवढ्यावरूनच त्यांनीं आपणांस कृताथ समजू नये; 
पण त्यांनीं इतकेंच समजावें कीं सरस्वतीमंदिरांत प्रवेश होण्याजोगी त्यांच्या अंगीं 
योग्यता आली आहे. जर सद्रचा समज खरा नसता तर वारंवार या उपदेश- 
पुनरुक्तीचे प्रयोजनच नव्हतें. पण स्थूळ मानाने पाहतां हा समज अनुभवसिद्ध 
आहे. परंतु या अनुभवाला अपवाद नाहींत असें मात्र नाहीं. जनार्दनपंत हे ह्या 
अपवादकोटींतील एक ठळक उदाहरण आहेत. त्यांची विद्यार्थिदशा यावज्जीव चा- 
छूच होती. यांना आमरणांत विद्याजनसंबंधाने आपण कृतार्थ झालों असें कधी 
वाटलेंच नाहीं. सदा त्यांचा विद्याव्यासंग चाळूच होता. कधीं त्यांनी ल्याला खळ 
ह्मणून पडटूं दिलाच नाहीं. विश्वविद्यालयांतील अभ्यासक्तम संपल्यावर, ज्योतिष- 
शास्रादि ज्या गहन विषयांचे ज्ञान बालबोध करण्याकरितां ते सदा यत्न करीत 
होते, ते विषय शिकण्याचे त्यांनीं सुरू करून, त्यांत पारंगतता संपादिली. तेव्हां 
त्यांची विद्यार्थिदशा कधीं संपली नाहीं व ते परमेश्वरकृपेनें जितके दिवस 
आणखी वांचते, तितका काळपर्यंत ती संपली नसती. या विद्यार्थिदशेचें वृत्त 
संपविण्यापूर्वी आणखी एका गोष्टींचा उ्ठेखं केला पाहिजे. विद्यार्थजनांस अंत 
आवर्यक खरा, पण फार दुर्मिळ गुण जी टापटीप व सुरेख व्यवस्था करण्याची 
शिस्त ही यांच्या अंगीं इतकी खिळलेली दृष्टीस पडते कौ, यांच्या जवळ शाळेत 
असतांना शिकण्याची पुस्तकें संग्रही जपून ठेविलीं आहेत; इतकेंच नव्हे, पण 
त्यावेळची टिप्पण-युस्तकें ( ४४०(७-1)00175 ) सुद्धां तितक्‍याच काळजीने 


त्यांनीं जपून ठेविलीं आहेत. आतां यांच्या प्रोढ विद्यार्थिदरशेतील टांचणवह्या 


शिक असतीलच हें सांगणें कशास£ ह्या टांचणवह्या व टिप्पणवद्या जर यांच्याच 
तोडीच्या कोणा प्रौढ विद्यार्थ्याच्या हातीं लागतील, तर “ बहुत जनां शहाणे 
करून सोडण्याच्या ? कामीं उपयोगीं पडेल असा या हस्तलिखित वह्यांतून पुष्क- 

ळच मजकूर मिळेल, यांत आह्यांला अगदीं शंका नाहीं. आतां नुकताच स्वत 
आह्यांला या जनार्दनपंतांच्या अभिनंदनीय गुणाचा खासा प्रत्यय आला, व 
तो पाहून आह्यी जसे त्या वेळीं थक झालों तसे आमचे वाचकही तो ऐकून 
थक्क होतील अद्यी आमची खात्री आहे. परवां विविधज्ञानविस्ताराळा २१ वें वषे 
संपून २२ वें वर्ष लागलें, त्यावेळीं या पुस्तकाचा इतक्या वषांचा त्रोटकसा 
इतिहास द्यावा असें मनांत येऊन त्या संबंधाची सामुग्री एकत्र करूं लागला ता 
असें आढळलें कीं, आह्यांजवळ ( ह्मणजे तो लेख लिहिणाराजवळ ) पहिल्या 
कांही वर्षीचे विविधज्ञानविस्ताराचे अंकच नाहींत, व संनिधवर्ती अश्या कांही अगदीं 
जुन्या आश्रयदात्यांजवळही नाहींत असें शोधाअंतीं कळलें. परंतु जनार्दन * 
पंतांचा हा गुण ज्याला माहित होता अश्या एका मित्राच्या सूचनेवरून त्यांच्या- 
जवळ शोध करितां नुसते आह्यांस पाहिजे ते अंक मिळाले इतकेंच नव्हे, पण 
कांहीं कांही इतरत्र दुलभ अश्शी माहितीही मिळाली. हा परिणाम केवळ त्यांचा 
जो स्वभाव कीं कोणतीही वस्तु किंवा ज्ञान ह्मणून जीं लब्ध होतील तीं आपलीं- 
शीं करून, तीं योग्य स्थळीं काळजीपूर्वक जपून ठेवावयाची, त्याचा होय. जना- 
दुनपंतांचा हा गुण किंवा इतर दुसरे स्पृहणीय गुण यांत लोकोत्तरत्व कांही 
नाहीं हें खरें. तथापि ते बहुतेक लोकांना जरी सोपे वाटतात, तरी लब्ध होत 
नाहींत. पदाथाच्या दोलंभ्यावरून व कष्टसाध्यत्वावरून त्या पदार्थांची किंमत 
वाढत असते. लोकोत्तर नसूनही बहुतेक लोकांस दुळेभ असे सद्गुण मोडकांचे 
अंगीं पुष्कळच होते, ह्मणूनच त्यांची विशेष तारीफ करणें रास्त आहे. असो. 

मोडकांच्या विद्यार्थिदरेचे वर्णन करीत असतां बर्‍याच लेखकांनी जनादन पंतांनी 
आपला अभ्यासाचा खर्च आपल्या वडील माणसांवर पडूं दिला नाहीं, वता 
स्कालरशिप्स्‌ वगैरेवर चालविला असें कटाक्षपूर्वक लिहिलें आहे. हें त्यांचे 
लिहिणें यथार्थ आहे, पण या गोष्टीवर कटाक्ष ठेवण्याचे कारण नव्हते. कारण 
जनार्दैनपंत हे ज्यावेळीं शाळेंत [क्रिंवा पाठशाळेत अध्ययन करीत होते, त्या 
वेळीं व त्याकाळचे पूर्वीही शेंकडा पंचाण्णव विद्यार्थी गरीब स्थितींतील होते 
हणजे त्यांच्या घरच्या मंडळीची त्यांच्या अध्ययनार्थ लागणारा खर्च पुरवि- 
ण्यासारखी स्थिति नव्हती. “ दांत आहेत तेथें चणे नाहींत, व॒ चणे आहेत 
तेथें दांत नाहींत? ही रड आजकालची नाहीं. हौ सनातनची स्थिति आहे. 
तेव्हां सधन लोकांचीं मुलें विद्याव्यासंगांत गुंतलेली तेव्हां नव्हतीं, व आतांही 

नाहींत. मात्र त्या काळाचे मानानें अध्ययनाचा खर्च वाढत आहे, व शिकणा- 
रांची संख्या वाढत चाललेली असून स्काळरशिप्स वगैरेची अध्ययनोत्तेजक. 
साधनें जितक्याचीं तितकींच राहिलीं आहेत, किंबहुना कमी होत चालली 
आहेत. त्यामुळें आज ज्या विद्यार्थ्यीस घरची मदत नाहीं, पण ज्यांनी अध्य- 
यनक्रम चाळू ठेविला आहे त्यांची तारीफ करणें रास्त होईल. पण जनार्दन- 
पंतांनी आपल्या कमाईवर आपलें अध्ययन केलें यांत विशेष तारिकीचा प्रकार 
कांही नाहीं, कारण त्यांच्या वहुतेक सहाध्यायांचीही तीच स्थिति होती असें 
थोडेंसें मागें पाहिलें ह्मणजे लक्षांत येईल. त्यांतून जनार्दनपंतांच्या वडिलांची 
स्थितिही विशेष चांगली असेल असें वाटत नाहीं. कारण जर स्थिति चांगली 
असती तर ते पेन्शन घेतल्यावर कोल्हापुर संस्थानांत महाफिझ दफ्तरच्या 
कामावर राहिले नसते. त्याशिवाय जनार्दुनपंत पहिल्या कुटुंबाचे असल्यामुळें 
वडिलांचा त्यांजकडे ओढा कदाचित्‌ कमी असेल. कसेही असो, मामलतदाराचे 
आपण चिरंजीव आहा, आपणांस शिकून काय करायाचें आहे, अश्या पोकळ 
घमंडींत इतर थोरा मोठ्यांच्या मुलांप्रमाणे न पडतां गरीबांच्या मुलांप्रमाणे 
जनाद्‌नपंतांनी आस्थापू्वक अभ्यास केला व त्यामुळें ते आह्यां महाराष्ट्रीयांस 
फारच उपयोगी पडले. या गोष्टीवद्दलळ ते खाचित स्तुतीस पात्र आहित. 


जनार्दनपंतांचा अध्ययनक्रम संपण्यापूर्वीच सुमारें सव्वा वर्ष त्यांना विद्या- 
खात्याच्या मराठी भाषांतरकाराचे कचेरीत “ टरान्स्लेटर एकूशिविशनर ? नेमले 
होतें. तेव्हांपासून ह्मणजे सन १८६९ चे सप्टेंबर महिन्यापासून तों परवां देहा- 


वसान होईपर्यंत त्यांनीं विद्याखात्यांत निरानेराळ्या ठिकाणीं कामें केलीं. . 


सन १८७१ सालीं प्रथमत: त्यांस नाशिक येथें फस्ट असिस्टंट मास्तर नेमिले. 
पण तेथील हवा त्यांच्या प्रकृतीस मानवेना ह्मणून त्यांनीं आपली बदली रत्नागि- 
रीस करून घेतली. ते रत्नागिरी व पुणें या दोन जिल्ह्यांत कांहीं काळपर्यंत 
कायम डेप्युटी इन्स्पेक्टर होते. विश्रामवागचा व बुधवारचा वाडा यांस आग लागली 
त्या सालीं पुण्यास हे डे. ए. इन्स्पेक्टर होते. पुढें ठाणें येथील हायस्कुलावर 
त्यांची नेमणूक झाली. त्या जागेवर ते शेवटपर्यंत होते. ठाण्याच्या शाळेला 
नांवारूपास मोडक यांणींच आणिलें. मध्यंतरी कांहीं काळपर्यंत घुळें एर्थांल हाय- 
स्कुलावर यांची नेमणूक झाली होती. एकंदरींत यांची सर्व नोकरी शिक्षकाचे 


> ९ च. (4 
के० जनादन बाळाजी मोडक, बी. ए. ३९ 


कामांत खर्ची पडली. हे उत्कृ शिक्षक होते. यांना मद॒ड मुलालाही संतेज कर- 
ण्याचा तोडगा साधला होता असें ह्मणतात. सगळ्यांनाच शिक्षकपणाची हातोटी 
साधते असं नाहीं. शिक्षकाळा जितके ह्मणून गुण पाहिजेत तितके मोडकांच्या 
अंगीं होते, असं बळकट अनुमान त्यांची ' उत्कृष्ट शिक्षक ? ह्मणून सवेतोमुखीं 
जी स्तुति ऐकायोस येते तिजवरून काढतां येतें. तसेंच त्यांच्या अनेक लेखांच्या 
बालबोध सरणीवरूनही याच गाष्टीचे पक्के अनुमान करतां येतें 


मोडकांचें एकंदर आयुष्य अध्ययन व अध्यापन यांमध्यें गेलें. यांचें अध्या- 
पनाचें काम दोन प्रकारचें होते. एक सापेक्ष व दुसरें निरपेक्ष. दोन्ही प्रकारचें 
अध्यापन यांनीं मोठ्या मनोभावाने व आस्थापूर्वक केलें. सापेक्ष अध्यापन ज्यांना 
करण्याचे वृत्तिसंबधानें भाग पडलें आहे त्यांपैकीं बहतेक तें काम आपल्या इमा- 
नाला जागून करीत असतात. जे आपल्या कामाची टंगळमंगळ करतात, त्यांना 
यश येत नाहीं, व ते कामचोर गणले जातात. ह्मणून वास्तावेक त्यांस ह्रासखार 
असें ह्टलें असतां चालेल. परंतु जे लोक आपलें काम-ह्मणज़े ज्याबद्दल सुषा 
मिळत आहे,-असें काम नीट आस्थापूवेक करितात ते आपलें कर्तव्य करितात 
असें ह्ाटलें पाहिजे, व त्याबद्दल त्यांची विशेष तारीफ नको. परंतु ज्यांनीं आपलीं. 
सापेक्ष व निरपेक्ष अशी दोन्ही प्रकारचीं कामें मोठ्या चोख रीतीने, सचोटीने, 
आस्थेने व कळकळीने केलीं त्यांची कितीही तारीफ केली तरी थोडीच. अशा 
कोटीतीळ आमचे मित्र जनार्दनपंत असून त्यांतल्या त्यांत वरच्या पायरीचे 
होते. त्यांचे सापेक्ष अध्यापनाचा लाभ त्यांच्या परिमितसंख्य अन्तेवार्सायांस 
झाला; व तो देखील उत्तम प्रतीचा व पुष्कळ असा झाला आहे, असें त्यांचे 
शिष्य मोठ्या प्रेमानें व कृतज्ञताबुद्धिपूवक कवूळ करतात. तथापि त्यांच्या निर- 
पेक्ष अध्यापनाचा लाभ किंती लोकांना झाला आहे त्यांची संख्या सांगण फारच 
कठिण जाईल. व यद्यपि जनादनपंत गेळे, तथापि त्यांनीं लोकांचे अध्यापनार्थ जे 
सुगम धडे घाळून दिळे आहेत ते “ अक्षरसंबद्ध ? असल्यामुळें कित्येक युगांची 
युगें टिकतील व त्यांचा लाभ असंख्यात शिष्यवगांस होईल. एकापासूनचा लाभ 
केवळ मितकालीन व मितसंख्य होता, परंतु या दुसर्‍यापासूनचा लाभ अमित- 
कालीन व अमितसंख्य असा आहे, हें महदंतर लक्षांत बाळगण्याजोगे आह्‌ 
शिवाय ह्या निरपेक्ष अध्यापनाचें काम कोणाच्या जुलमासुळें, भीतीमुळें किंवा 

टोंचणीमुळें झालेलें नसतें. यासुळें त्यास भ्रेम, औदार्य व परोपकारवुद्धे हीं प्रेरक 
असतात व ह्मणूनच तें रमणीय व प्रिय असें होतें. अध्यापक चांगला व योग्य 
असला पाहजे हें तत्त्व ग्रहीत आहे हें मात्र विसरतां कामा नये. मोडकांनी बहुत 
जनांस ज्या गोष्टी माहित असण्याचा संभव कमी, पण ज्या त्यांस ठाऊक होत्या 
त्या लोकांकारेतां सुलभ करून ठेविल्या आहेत व समथीचा उपंदेश-'जितुके कांहीं 
आपणांस ठावें, तितुकें हळू हळू शिकवावे, शहाणें करूनी सोडावे, बहुत जना,?- 
आपल्या कृतीनें शब्दश: साथ करून दाखविला. आतां निरपेक्ष अध्यापन करणारे 
काय ते जनार्दनंपंत एकटेच निपजले, असें आमचें मुळींच ह्मणणे नाही. परंतु जे 
कोणी या जातीचे असतील त्यांतील हे वरिष्ठ प्रतीचे होते असें आह्यी ह्मणतो 
व याला पुष्कळांचा रुकार मिळेल असें आह्यांस वाटतें. 


आतां जनार्दनपंतांनीं या निरपेक्ष प्रकारचे अध्यापन कोटे कोटे व कोणत्या 
साधनांनी केलें याचे थोडक्यांत कथन करून हा वाढत चाललेला लेख संपवितों. 
प्रथमत: यांनीं स्वतंत्र ग्रंथ रचून अध्यापन करण्याचें साधन केलें. त्यांनीं तीन 
चार ग्रंथ रचले आहेत वते प्रसिद्धही झाले आहेत व त्यांतील कांहीविषयीं अभिप्राय 
या पुस्तकांत पूर्वी आलेच आहेत. त्यांनीं दोन एक ग्रंथ रचून ठेविले आहेत; पण 
ते प्रसिद्ध व्हावयाचे आहेत. दुसरा प्रकार वर्तमानपत्रे व मासिकपुस्तकें यांचे द्वारें यांनीं 
निरनिराळ्या विषयांवर लेख प्रसिद्ध करून “ वहुत जनां शहाणे करून सोडण्याचा? 
यत्न केला. या प्रकाराची साद्यवत माहिती आह्यांजवळ नाहीं; व असती तरी स्थळ 
व काळ यांचा अभाव असल्यामुळें, विविधज्ञानविस्तारद्वारें जे त्यांचे लेख प्रसिद्ध 
झाले त्यांविषयी मात्र दोन शब्द लिहितों. बालबोध, अरुणोदय, इत्यादिकांच्या 
द्वारें त्यांचे जे लेख प्रासिद्ध झाळे होते त्याविषयी उठ्ठेख केलाच आहे. काव्ये- 
तिहाससंग्रह व काव्यसंग्रह ही दोन तर त्यांच्या अध्यापनश्रमाचीं चांगलीं स्मा- 
रके आहेत. तेव्हां त्याविषयी परक्‍्यानें विशेष लिहिण्याचें कारण नाहीं. निवंध- 


% एकाविषयीं पुष्कळदा आमचा अभिप्राय येऊन चुकला आहे व दुसर्‍्याविषयीं 
लवकरच येईल, तूते रा०रा० जावजी दादाजी यांचें गुणय़ाहित्व व युक्तकरिता यांचें 
ओवाने आलें हाणून अभिनंदन करतों, “ कै० जनादन बाळाजी मोडक यांचें स्मा- 


रक ? हे शब्द काव्यसंग्रह्याचे सुखपृष्टावर घातल्यानें युणी व गुणज्ञ या दोघांसही 
मोठे भूपणीय आहेत. 

माला व निवंधचंद्रिका यांतील त्यांचे लेख त्यांच्या सहीनिशीं प्रसिद्ध झाले अस- 
ल्याकारणानें ते अमुक ह्मणून पुनः येथें सांगण्याची जरूरी नाहीं. आमचा असा 
अंदाज आहे कीं, माजी 'शाळापत्रकांत? महाराष्ट्र कवितेच्या संवंधानें यांच्या हा- 
तची कांहीं शकासमाधानें असावींत, परंतु याचा पत्ता नीट लागणें कठिण.'काव्य- 
रत्नावळी'कारांनीं यांस एक काव्यपरीक्षक नेमलें होतें. त्यासंबंधानें ते पुस्तककार 
जें योग्य असेल तें लिहितीलच. इतके ठिकाणीं हे लेख लिहीत होते तेव्हां यांचा 
उद्योग, यांचा व्यासंग व यांचें परिशीलन हीं किती वर्णनीय होतीं याची अटकळ 
वाचकांनींच करावी. शिवाय हेंही पण लक्षांत ठेविळे पाहिजे कीं यांचे हे लेख 
बातमीदारांच्या पत्रांच्या किंवा शिळोप्याच्या गप्पांच्या जातीचे नव्हते; इतकेंच 
नाहीं, परंतु ज्या वर्तमानपत्रांतून व मासिकपुस्तकांतून ते लेख प्रसिद्ध झाले 

त्यांतील मुख्य संपादकाच्या चांगल्या चांगल्या लेखांना सुद्धां ते निस्तेज करून 
सोडीत व खालीं पहायास लावीत. हे त्यांचे सवे लेख एकत्र करून छापेविले 
असतां तो संग्रह अल्यत मोलाचा, उपयोगाचा व अध्ययन करण्यालायक 
होईल. हें काम कोणीं त्यांच्य़ा घरोब्याच्या मित्राने पत्करिळें पाहिजे. विविध- 
ज्ञानविस्तारांत मोडक यांचे ज़ लेख आजवर आले त्यांची यादी * खालीं दिली 
आहे, तीवरून त्यांचे आवडते विषय कोणते होते व लेखविस्तार केवढा आहे 


* पुराणय्रंथ; मंगळ ग्रहाचे चंद्र; लघु ग्रह; वुध ग्रहावर जीवजंतु आहेत काय :; 
नवीन ग्रह; लीलांवती; काशी येथील संवत्‌ १९३६ । २७ | ३८॥२९॥ ४० व ४१ 
र्‍च्या तिथिपत्रांवर अभिप्राय; काल्मापन; लघु आर्यसिद्धांत; कळंवी गांवीं आकाशांतून 
पडलेला दगड; क्षेत्रशंकुच्छेदावरील पुस्तकपरीक्षा; चिंतामाणि रघुनाथाचार्य ज्योतिषी; 
नवीन शोध; पत्रांस उत्तरें; महणे; वराहमिहिराचा काळ; आर्यकाल्गणना; स्फुटवक्ता 
अभियोगी; फलज्योतिष; चंद्रिका हणजे चांदणे; धूमकेतु; धूत; कळंबी गांवीं पडलेल्या 
दगडाचे परथकरण; आर्यभट्ट; रा. ब. केरो लक्ष्मण छत्रे; कविचरित्र-श्रीहपै, वाण, 
भवभूति, माघ, सातवाहन, बिल्हण, जगन्नाथपंडितराय, राजशेखर, रुढ, क्षेगेंद्र, 
मंखक, गोवर्थनाचाये, अलंकारशास्त्रकार, मम्मट; पंचांग; विविधय्रेथसंग्रहपुस्तकावरील 
अभिप्राय; ज्योतिषी कमलाकर भट्ट; मेघदूतावेष्टित पाश्वांस्युदय काव्य; एक नूतन उप- 
लब्ध ६५० वर्षापूर्वीचे काव्य; भडोच येथील गुजर राजांचें प्राचीन राज्य; व्यासकृत 
महाभारतांत परस्परावेरोधी असे दोन लेख; रामजोशाच्या लावण्या; पत्रें व पोवाडे. 

याचें सहज अनुमान करतां येईल. रामजोक्यांच्या लावण्या व बरेच पोवाडे जे 
विविधज्ञानविस्तारांत प्रासेद्ध झाळे आहेत, ते देखील यांच्याच कडून आले होते. 
आमचे मित्र या पुस्तकाला स्वत:च्या लेखांनी व संग्रहीत केलेल्या जुन्या 
लेखांनी साहाय्य करून स्वस्थ राहिले नाहींत; परतु आपल्या इष्टमित्रांना उत्ते- 
जन देऊन त्यांजकडून लेख लिहवून या पुस्तकांत प्रविष्ट करण्याकरितां ते पाठवीत 
असत. याला एकच उदाहरण पुरे आहे. 'भामिनीविलास? म्रथाचे जें पद्यबद्ध 
भाषांतर या पुस्तकांत प्रसिद्ध झालें आहे, तें जनार्दनपेतांच्या एका *शिष्यानें 
त्यांच्या उत्तेजनानेच तयार केळे, व आमच्याकडे त्यांचे मार्फतच आलें. आतां या 
भाषांतरावरून तें करणारास कवित्वशाक्ति चांगळी आहे असें स्पष्ट कळून येतें. 
परं त्या भापांतराव्यतिरिचा भाजक त्या घ्याची कविता कोडे रछीस कडली 
ताही, याचें कारण आमच्या बुद्धीस तर॒ अशें वाढते कौं गा गएशिप्यांनें एंगिष्य 
सुटलें व जितकें या शिष्यास प्रोत्साहन पाहिज होतें तितकें मिळणे कमी झालें. 
जनादुनवंतांसारख तेजस्वी पुरुष हे या विहठुन्मंडळांतील सूय होत व आमच्या 
या भाषांतरकार मित्रासारखे पुरुष हे धूमकेतु होत असें ्मणावें लागतें. ज्या- 
प्रमाणें सूर्याची संख्या धूमकेःतूंच्या मानाने फार कमी ) तसेंच जनार्दपतांसारखे 
उत्तेजक पुरुषही फार कमी, जेव्हां धूमकेतु सूयीचे रंनिकर येतात, तेव्हां त्यांस 
त्यापासून तेज प्राप्त होऊन ते झळकू लागतात व आपण कोणी आहो असें 
नभोमंडलांस दाखवूं लागतात. परंतु ते जर कालगतीनें सूर्यापासून दूरवर्ती जाळे 
तर ते तेजोहीन होऊन दिसतनासे होतात. हाच प्रकार जनाद्‌नपंतांसारख्या 
विद्ठत्सूयचिं सांनिघ्य किंवा दुरत्व यांपासून झालेला दृष्टीस पडत आला, आतां 
तर या तेज:पुज सूर्याचा चिरंतन अस्त झाला तेव्हां त्याच्या मंडलांतील किती 
धूमकेतु आतां निस्तेज व फिके होतील हें सांगणें फार कठिण आहे. विविधज्ञान- 
विस्तार हा या संबंधानें नभोमंडलरूप आहे हें सांगणें नको. आतां या सूयौस्ता- 
मुळें तेथें अंधकार पडण्याची भीति आहे. परंतु पूर्णचंद्राचा त्याला आश्रय अस- 
ल्यामुळें तें जितकें एरवीं भयानक दिसलें असतें तितकें दिसणार नाहीं ही एक 
दुःखांत सुखाची गोष्ट आहे. असो. जनार्दनपंतांचे विविधज्ञानविस्तारावर जे 
उपकार आहेत ते लिहून पुरणार नाहींत इतके अतोनात आहेत. अंगीकृताचा 

परित्याग होतां होई तों करायाचा नाहीं हा जो त्यांचा वाणा तो त्यांनीं आमरण 
राखला. विविधज्ञानविस्ताराला त्यांनीं आपलेसे ह्यटलं होतें त्याचा निवीह 
त्यांनीं अखेरपर्यंत, ह्मणजे देहावसानाच्या पूर्वी सहा दिवसपर्यंत, एकसारखा केला 
आणि खरोखर त्या सहा दिवसांत जर त्यांस शक्ति असती तर खात्री आहे 
कीं गेल्या >अंकांतील जोशीबोवांच्या शंकांना] उत्तर खास आलें असतें. आज 
त्यांच्या हातचा शेवटचा लेख] वाचकांना सादर करून, मोडकांच्या या अखेरच्या 
उपकृतीबद्दल कृतज्ञता दाखवून, त्यांच्या ह्या निरपेक्ष अध्यापनाविषयींचें 
आमचें ह्मणणें आटपताो. 

मोडक हे मोठे विद्वान्‌ होते ह्मणून सांगण्याची जरी जरूरी नाहीं, तरी बऱ्याच 
विद्वान्नांव जो गोडा शोष आढळते! तो त्यांच्यांत नव्हता हें सांगणें अवऱय आहे, 
वि्ठात्रू होकांत कृमी ज्यास्ती मानानें जो मत्सर आढळतो त्याचा गंघदी मोडकांत न- 
व्हता, असें ज्यांना ह्मणून मोडकांची थोडी बहुत माहिती आरे. त्यास ठाऊक 
आहे. 'विद्ठांसा मत्तरमस्ताः* असा शेरा भ्तहरीच्या वेळापासून चाळळेला आहे, 
व तो बहुतेक अंशी तसाच चालला आहे व चाठेळ, परंतु जनादनपंतांबीं त्या 
दोषाळा आपल्याजवळ कधीं येऊं दिलें नाहीं. ते धुतलेल्या तांदुळासारखे या 
दोषापासूऩ अगदीं अलिप्त राहिले, पुष्कळांना परोत्क्ष अगदीं सहन होत नाहीं 
व आपलाच जिकडे तिकडे टेंभा मिरवावा असें वाटत असते व त्याकरतां 
त्यांचे सतत प्रयत्न चाळले असतात. परंतु जनार्दैनपंतांचा प्रकार याच्या अगदी 


> वि. ज्ञा. वि. पु० २२ अं. ४ 

.. ते पत्रही आह्यांकडे मोडकांमार्फतच आलें होतें. या गोष्टीवरून ते मनाचे किती 
मोकळे होते व त्यांस दुराग्रह नव्हता याची चांगली साक्ष पटते. हर ! हर ! काय 
या मनुष्यदेहाची क्षणभंगुरता तरी, कीं त्या पत्राचें उत्तर देण्याची त्यांची तयारी 
असतांही त्यांस तरस करण्यास वेळ सांपडूं नये ! 

| हा लेख लिहून झाल्यावर मोडकांनीं विविधज्ञानविस्ताराकरितां मुद्दाम तयार 
करून ठेविलेले दुसरे दोन विपय त्यांच्या आप्तांकडून आमच्या एका हितरचितक 
मित्रास मोठ्या खटपटीर्ने मिळवून आणिले आहेत. शिवाय त्यानें मोडकांनीं केलेली 
मराठी कविताही संपादन केली आहे. हे त्या मित्राचे आम्हांवर उपकार आहेत. हे 
लेख व कविता लवकरच या पुस्तकांत प्रसिद्ध करण्यांत येतील, 

उलट होता. त्यांचें बोरण आपली प्रतिष्ठा वाढवावी हें नव्हतें. 'शाहाणे करून 
सोडावें बहुत जनां हें ज्या योगानें साधेल तें त्यांचे धोरण असे, ह्मणूनच त्यांनीं 
पुष्कळ होतकरू लोकांस हातीं धरून त्यांचे करवीं या त्यांच्या इष्टकायीस जें 
साहाय्य झालें तें करवून घेतलें. 'काव्येतिहाससंग्रह मासिकपुस्तक स्वतंत्र काढ- 
ण्याचे पूर्वी त्यांचा असा विचार होता की, विविधज्ञानविस्ताराचा निम्मा भाग 
काव्येतिह्ासाला द्यावा व निम्मा भाग त्याच्या इतर विषयाथ्र खर्च करावा. 
परंतु तसें करण्यास विविधज्ञानविस्तारास सवड नव्हती, ह्मणून त्यांनीं ते स्वतंत्र 
पुस्तक काढिलें. त्यांचा विचार-कसा कां होईना-महाराष्ट्र भाषेंत काव्येतिहासाचा 
संग्रह व्हावा इतकाच होता. स्वत:चा टेंभा मिरवावा हें त्यांच्या स्वप्नींही नव्हतें. 
पुढें काव्यमाळा निघायाला लागण्यावरावर आपल्या पुस्तकांतील संस्कृत 
भाग अजी वंद करून दिला. जोंवर विष्णुश्यास््री चिपळुणकर संस्कृत भागाचे 
संपादक होते तोंवर त्यांनीं नुसत्या मराठी काव्याचें काम ' आपणाकडे ठेविलें 
होतें. परंतु तें करण्यास दुसरा कोणी योग्य पुरुष तयार असता तर त्यांनीं 
'त्याची माळ आनंदानें त्याच्या गळ्यांत घातली असती. बरें, जेव्हां दोन्हीं कामें 
करण्याचें गळी पडलें तेव्हांही त्यांनीं कुरकुर केली नाहीं. असो. हा जो विद्वान्‌ 
लोकांत कमी आढळणारा निमंत्सर गुण तो यांच्या अंगीं चांगला वाणला होता. 
त्याचें पूर्णपणें अनुकरण करावें असें प्रेमपूर्वक विद्वान्‌ मंडळीस आमचें सुच- 
वेणें आहे. 

जनार्दनपंत स्वत: कवि होते किंवा नाहीं हें आह्यांस माहित नाहो. परंतु 
ते उत्कृष्ट रसिक होते ही गोष्ट निर्विवाद आहे. कवितेचा भोक्ता रासेक होण्यास 


“मनुष्यानें स्वत: कवि असलेंच पाहिजे असें नाहीं. एका जुन्या कवीचें यासंबंधानें 


असें ह्मणणें आहे कों “कवि: करोति काव्यानि रसं जानाति पंडित: 


जनादंनपंत हे चांगळे ज्योतिषी झाळे होते, व हे व रा. रा. विसाजी रघुनाथ लेले, 
व रा.रा. शकर बाळकृष्ण दीक्षित या तिघांनी सायनसरण्युद्धाराथ जे यत्न केळे आहेत 


त्यायोगानें सर्व लोकांवर त्यांचे स्मरणीय उपकार झाले आहेत. या सत्पक्षपाती 


त्रिकूटांपेकीं काळानें एक कूट तर सर केळे. त्या योगानें एक प्रचंड आधारच 


खचला असें ह्मटलें तरी चालेल. परंतु लेल्यांसारखे घै्यनग या कूटप्रपातामुळें 


खचलेसे दाखविणार न!हींत असं आह्मी इच्छितो. 


नना: 

परंतु वेदान्त दुसर्‍यास सांगणें जितकें सोपें आहे, तसें आपल्या स्वत:ला सांगणें 
सोपें असतें व तसें वागणेंही जर सुकर असतें, तर काय वहार उडती | उपदेश 
सुलभ यांत शंका नाहीं. रा. लेले यांस आह्यी उपदेश केला खरा, परंतु विविधज्ञान- 
विस्ताराची मोडकांच्या चिरंतन वियोगासुळें “ नसतां धुरंधर दृषभ बालवदृष भरें 
करून आ वांके? अशी जी स्थिति झाली व जें त्यास दु:ख झालें आहे त्याच्या 
परिहाराथ आह्यांस कांहींच उपाय सुचत नाहीं असें झालें आहे. असो. असा 
बहुगुणमय पुरुष खरत्युसुखीं पडल्याने आमचें: ह्मणजे महाराष्ट्र लोकांचें व भाषेचे 
अपरिहार्य नुकसान झालें आहे. तें भरून येण्याचें आज तरी साधन दिसत 
नाहीं. वर त्यांचे आत्म्यास चिरंतन शान्तिसौख्य देवो | 


के० जावजी दादाजी चौधरी. 


जन्म-सन १८२८-३९. मृत्यु-ता.५ एप्रील सन १८९२. 
ज्ञातो मात्रा मातृपक्षेनिकृष्टः । पित्रा लोके ज्ञायते मध्यमस्तु ॥ 
ख्याति प्राप्तः स्वैुणिरेव धन्य: । पुत्रेवित्त कोपि पुण्याधिकेषु ॥ 
सदरील मदालसाचंपूकाराची उक्ति कोणास मानवत नाहीं 2 सव विचारी लो- 

कांना स्वत:च्या प्रयत्नाने नांवालौकिकास चढणें अत्यंत इष्ट वाटतें; व जे तसे मो- 

ठेपणास, योग्यतेस व लोकाद्रास पात्र झाळे आहेत, होत आहेत व होतील, ते 
सर्व त्यांस अत्यंत प्रियकोटींतील वाटतात हें सर्वतोपरी युक्त आहे. अथोत्‌ जे 
दुसर्‍याचे गुंणांवरून प्रख्या्तास आलेले असतात त्यांची कदर तितक्याच मानानें 

होते हें सर्वानुभूतच आहे. अगदीं . परक्याचे गुणांवरून एकाद्याची खरी कदर 
तर होणें नाहींच; पण स्वकीय मंडळीच्या योगानें ज्याची प्रख्याती होते अश्ा 
लोकांच्या प्रख्यातीचे व योग्यतेचे दर्जे या जगांतील अनुभवानें समंजस 
लोक लावतात, व तशाच प्रकारें सदरील उद्धृत वाक्यांत कवीनें लावले आहेत. 


आज ज्याप्रमाणें स्वतःच्या प्रयत्नानें मनुष्यास पुढें येण्यास सुयोग आहेत 
त्याप्रभाणें आमच्या इकडील पूर्वराजांचे काळीं नव्हते. आमचें इंग्रज सरकार स्वतः 
प्रयत्नवादी असल्यामुळें त्यांचे सव आचार विचार प्रयत्नवादित्वाचे धोरणाचे 
असतात. त्यांचा सर्व इतिहास अव्वल्पासून तों आजवरपर्यंतचा, खुद्द त्यांचे 
देशांतील ह्मणा किंवा ज्या ज्या ठिकाणीं इंग्रज लोकांचा संबंध पोंचत आहे 
त्या त्या ठिकाणींचा ह्यमणा, या प्रयत्नवादित्वाची पूर्ण साक्ष भरीत आहे. “ सांगे 
वडिलांची कौर्ति । तो एक मूर्ख जाणावा हें तत्त्व त्या लोकांस नुसतं आम- 
च्याप्रमाणें मान्य आहे इतकेंच नव्हे पण तें त्यांच्या कृतीत देखीळ ठळक 
उमट्लेळे दिसतें. “ बंडे वापका बेटा > हा प्रकार त्यांच्या तिकडे फारच कमी- 
किंबहना नाहींच असें ह्टल्यास चालेल. त्यांची ग्रहृस्थति व त्यांचा दायभाग 
हींही स्वतःप्रयत्नाळा अत्यंत पोषक आहेत. त्याचप्रमाणे “ चातुर्वण्ये मया 
सृष्ट गुणकर्मवेभागशाः हें जें खरें, उन्नत व उदार तत्त्व हें केवळ भगवद्रीतेंत 
राहून पाठोपयोगी होण्याचें नसून त्या लोकांच्या. प्रत्यही व्यवहरांत जागरूकतया 
दृष्टोत्पत्तीस येतें. तेव्हां अद्या लोकांचा आमच्याशी संबंध असणें इश्वरास मंजूर 
असल्यामुळें तो संबध आजकाल जुळून आला आहे. व त्या संवेधाचे मागून 
भ्रेणारी जी कांहीं वरी वाईट स्थिति यावयाची तीही आह्यांस प्राप्त झाली आहे. 
आतां मनुष्याला केवळ आपल्या अंगच्या किंवा संपादित गुणांमुळें जगापुढे 
येण्यास सांपडतें, हा सुयोग त्या बर्‍या स्थितींतील मुख्य अंग होय. 


आमचे इंग्रज राज्यकर्ते आह्यांस लाभतपर्येत हा सुयोग आमचे पूर्वीचे 
राज्यकर्त्यांचे कारकीदीत इकडील लोकांस फारच कमी होता, किंवा नव्हता 
असें ह्मणण्यासही फारसा प्रत्यवाय नाहीं. कदाचित्‌ तसा पूर्वी सुयोग असल्यास 
तो इतिहासाभावामुळें आह्यांस जसा दिसावा तसा दिसत नसेल. कोणतेही 
कारण असा, .पण आज तरी तसा सुयोग पूर्वी होता असें ह्मणणें जरा 'विचाराचेंच 
आहे असें कवूळ करावें. लागतें. खऱ्या गुणविकासाळा कालानुकूल्य अवऱ्य 

आहे व तसें कालानुकूल्य पूर्वी नव्हतें. पूर्वी कांही कांही प्रसंगीं क्षात्रयुणविका- 
साला आमच्या या देशांत अवसर सांपडला आहे असें जो त्रोटकसा पूर्व इति- 
हास आज उपलब्ध आहे त्यावरून अनुमान करण्यास जागा आहे. बाकी इतर 
प्रकारच्या गुणविकासास जातिभेदादि दुरतिक्रम कारणांमुळें कालानुकूल्य नव्हते 
असें निरभिमानतया कवूल करावें लागतें. तो प्रकार आतां आमच्या इकडे 
बराच कमी झाला आहे किंवा उरला नाहीं. त्या योगाने आतां “ गुणा: पूजा- 
स्थानं गुणिषु न च लिंगंन च वय: ' हा प्रकार आमच्या इकडे विचार करील 
त्याळा सर्वत्र दिसूं लागला आहे, आतां हे कोण १ राजशालक, हे कोण १ मामासा- 
हेव, हे कोण १थोरल्या ताईसाहेबांचे वडील, अश्यासारखीं नाती जहागिरी मिळवि- 
ण्यास व नांवालौकिकास चढण्यास अगदीं निरुपयोगी झाली आहेत. पूर्वी ह्मणजे 
अक्षा मंडळीस खरा मान मिळत होता असा प्रकार मुळींच नाहीं. परन्तु ही 
मंडळी खऱया गुणी पुरुषांच्या गुणाविकासाला प्रतिवधक होत होती. त्यामुळें 
“ जीणमंगे सुभाषरितम्‌ ? अश्ली गत सर्व गुणांची होत असे. आतां हा प्रकार 
आमच्या हिंदूंच्या राज्यांतच होता असें ह्मणण्याचा आमचा उद्देश नसून मुसल- 
मान राजांचे कारकीर्दीतही हाच प्रकार होता. ह्मणजे राजांस किंवा राजाधि- 
कुतांस खऱ्या गुणांची चीज करतां येत नसे, किंवा त्य़ांस संधि मिळत नसे. 
व एकंदर राज्याधिकारपद्धतींच्या धोरणाने पाहतां या गुणिजनांस पुढें सरकण्यास 
रौघच नसे. तेव्हां पूवकाळीं गुणविकास होण्यास आनुकूल्य मिळत नसे. आमचे- 
कडे गुणविकासप्रातिवंधक असें दुसरें एक जवरदस्त कारण हटले ह्मणजे आमचा 
_ह्मणजे हिंदु व मुसलमान यांचा-दायभाग प्रकार हा होय. या दायभागाच्या 
पद्धतीनें आह्यांमध्यें अत्यत आलस्य व मांद्य ही उत्पन्न केली. या आळसानें व 
मट्रपणानें आमचें किती नुकसान केलें आहे याची गणतीही करतां यावयाची 
नाहीं. जरी आह्यांस हे इंग्रज राज्यकर्ते मिळाले आहेत व जरी आह्यांस स्वत:च्या 
प्रयत्नाचा कित्ता ते स्वप्रकारें नित्यशः घाळून देत आहेत, तरी या दायभाग- 
पद्धतीमुळे आमचें आज अतोनात नुकसान होत आहें. याचा थोडक्यांत मासला 
पहायाचा असल्यास आमच्या युनिव्हरसिय्यांचीं क्‍यालेंडरें घेऊन पहा कीं इतके 
ग्र्याजुएट व अंडरय्र्याजुएट लोकांपैकी शेंकडा घरचे खाऊन पिऊन चांगले सुखी: 


असे किंती आहेत? व माधुकरी, वारकरी, दुसऱ्यांचे आश्रयानें किंवा कर्ज घेऊन 

शिकणारे असे किती आहेत हें कळेल. तर आमचा अनुभवसिद्ध असा ग्रह आहे 
कीं, पहिल्या जातीचे शेंकडा दहा पंधरा लोक मिळाल्यास पुष्कळ 
झाले. असो. पूर्वकालीं गुणविकासास प्रतिबंधक अशीं इतरही>कारणें होतीं. 
त्यांपैकीं जातिभेदप्रावल्य हें एक जवर होतें. जर रामराज्यासारख्या अवर्णनीय 
व सर्वस्तुत कारकीदीत देखील शंबुकास तपश्चवरणाला प्रतिबंध होत होता, तर 
धर्मवेड्या अवरंगझेबाच्या किंवा श्रोत्रिय बाजीरावाच्या कारकीदीत जातिभेदा- 
मुळें गुणविकासाला किती प्रतिबंध होत असावा याची सहज कल्पना करितां 
येईल. आज इंग्रजी राज्यांत ह्मणजे जातिभेद नाही असें नाहीं. पण तो वेगळ्या 
प्रकारचा आहे. तो गुणविकासास प्रतिबंधक नसून उत्तेजक आहे. त्यांच्यांतील 
जातिभेद गणकमीविभागावरून आहे व अशा प्रकारचा भेद हा सदेव राहायाचाच 
हा निरुपद्रवी व गुणकारी भेद जातिभेद या नांवाने व्यवहाये असावा किंवा कसें 
याचा विचार करण्याचें प्रस्तुत स्थल नाहीं व प्रसंगही नाहीं. अस्तु. अशा या 
कारणांमुळे आमचे इकडे गुणविकासास जसा मिळावा तसा वाव मिळाला 
नाहीं. तो वाव आज़ आह्यांस इंग्रज राज्यकत्यांच्या योगानें प्राप्त झाला आहे. 
स्वतःच्या गुणांमुळें मनुष्यास आज उदयास येण्यास प्रतिबंध नाहीं इतकेंच नव्हे 
पण आनुकूल्यही प्राप्त झालें आहे. मदालसाचंपूकारांनीं वर्णिलेली तिसरी व चोथी 
कोटी यापुढें सुलभ झाली आहे; मात्र स्वत: प्रयत्न करून आपल्या अंगचे गुण 
दाखविण्याची खटपट मनुष्यानें केली पाहिजे. 

आमच्या सुदैवानें जर हें गुणविकासास कालानुकूल्य इंग्रजांच्या राज्या -. 
नें प्राप्त झालें नसतें, तर आज ज्या कांहीं व्याक्ति त्यांच्या केवळ गुणांमुळें उदया- 
स आल्या आहित व आमच्या सप्रेम आदरास पात्र झाल्या आहेत, त्या व्यक्ति 
झाल्या किंवा न झाल्या अशासारख्या झाल्या असत्या. आज आमच्या महा- 
राष्ट्भाषेचें पाणिनित्व जे एका ( लौोकक समजुतीप्रमाणे ) हीन-जातीयाला सि 
ळालें आहे तें पूर्वीच्या कर्मठ व धमवेड्या राजकारकादीत तक्षा जातींतील पुरु- 
घाला मिळालें असतें का2 के० गणपत कृष्णाजी हे जातीचे भंडारी होत हें सुप्रसि- 
द्ध आहे. त्यांनीं व त्यांच्या वंशजांनी भागवत, रामायण, भारत इत्यादे प्रचंड 
संस्कृत ग्रथ, व हरिविजय, रामाविजय, पांडवप्रताप वगैरे प्राकृत अथ, फार थुद्ध व 
उत्तम रीतीने जेव्हां छापून प्रसिद्ध केले, व तेही अगदीं अवेलीस, तेव्हां मुंबई- 
च्या बाह्यप्रदेशीय लोकांस .हे छापखान्याचे मालक त्राह्मणच ..असळे पाहिजेत 


॥ 

असें वाटे व ते त्यांस भ वे> शा० सं० रा० रा०' अश्या मायन्याची पत्रे लिहीत. 


त्या परस्थांस जर कोणी हे. भंडारा आहेत असें सांगितलें तर त्यांस खरें वाटत 
नसे; कारण अश्या जातींतल्या पुरुषाचे अंगीं असले ब्राह्मयी गुण असणें असं- 
भाव्य आहे अश्शी त्यांची दृढ समजूत होती. जेव्हां याच छापखान्यांतून पंचांग 
प्रसिद्ध होऊं लागलें तेव्हां त्याचें कतृत्व गणपतचे प्रियमित्र के० रा० रखमाजी 
देवजी मुळे यांजकडे असे. ते जातीनें व धंद्यानंही शिंपी होते. ते चांगळे संस्कृ- 
तज्ञ असून ज्योतेषश्यास्र त्यांना चांगलें येत असे. तेव्हां ते हें गणपत कृष्णाजीचें 
प्रेंचांग तयार करीत. प्रथमत: जेव्हां हें पंचांग प्रसिद्ध होऊं लागलें, तेव्हां 
मुंबईतील ब्राह्मण मंडळी तें शिंप्यानें तयार केलेळें पंचांग ह्मणून त्यांचा उप- 
योग करण्याचा कंटाळा करीत. परंतु स्थळ पडलें मुंबई, व राज्य पडलें इंग्रजांचे; 
ह्मणून आमची जुन्या समजुतीची मंडळी गप्प बसली. नाहींतर हें पंचांग वर्त- 
विणारे ज्योतिषी व त्यांचे पुरस्कर्ते छापखान्याचे मालक यांचे आमच्या कर्मठ 
राजांच्या कारकीर्दीत खचित हात कलम केळे असते! सारांश, खऱ्या गुणाविका- 
साला आमचे इंग्रज राज्यकर्ते त्यांच्या आचारविचारांच्या योगानें अनुकूल. अस- 
ल्या कारणानें * ख्याति प्राप्त: स्वेगुणेरेव धन्य: ' असें ज्यांविषयी ह्मणतां येईल 
असे पुरुष आज आमच्यामध्यें निपजूं लागले _ आहेत. आणि अज्याच कोटीतील 
आमचे मित्र के जावजी हे होत. यांचें अल्पसे चरित्र देण्याचा आमचा विचार 
आहे. यांचा व या पुस्तकाचा (वि. ज्ञा. वि. चा) आज वीस वषीपेक्षां अधिक दिवसांचा 
संबंध आहे. विविधज्ञानविस्तारानें मागें आपल्या २१ वषीचा इतिहास दिला 
आहे त्यांत त्यानें स्वतःस जावजींची किती मदत होती हें कंठरवानें व प्रांजल- 
पणें कवूल केलें आहे. 'सवोरंभास्तंडुला: प्रस्थमूळा:? हें सर्व उद्योगांचे मूळ बीज 
असल्यामुळें, व वि० ज्ञा० विस्ताराचें व य़ा मूळ बीजाचें सटी सहामासीं दहीन 
असल्यामुळें, या पुस्तकास कधींच गाशा युंडाळावा लागला असता. दिवाळें 
वाजायाला फार तयारी लागत नाहीं. पतींची वेळ असते तेवढी निभावली 
ह्मणजे गाडा पुढें सुरळीत चालतो. वि० ज्ञाः विस्ताराची ही वेळ जावजींनी 
पुष्कळ प्रसंगीं निभावून नेली व आमरणान्त या पुस्तकावर अकरत्रिम प्रेम 
ठेविलें. जावजींच्या या निभावून नेण्याबद्दल व अक्रतत्रिम प्रेमाबद्दल वि० ज्ञा% 
विस्ताराच्याने उतराई तर होववत नाहींच. तथापि जनरूढीप्रमाणें त्यांचे विषयी 
अल्पसा लेख लिहून आपली कृतज्ञताबुद्धि दर्शविण्याचा हा यत्न आहे. 

आतां जावजींचें आह्यो अल्पसें चरित्र कां देणार व विस्तृत कां लिहीत नाहो 
असा सहज कोणीही प्रश्न करील. त्यांतून त्यांचा व आमचा वीस वर्षीचा परि- 
चय, घरोबा व क्रणानुबंध. तेव्हां आह्यी या आमच्या प्रियमित्राचे विस्तृत 
जीवनचरित्र लिहावं हें उचित होय. खरें आहे; परंतु विस्तृत चरित्र देण्यापुरती 
आमचेजवळ सामुग्री नाहीं. सामुग्री नसण्याचे मुख्य कारण आमचा हलगर्जो- 
पणा. आमच्या लोकांची ब्रृत्ति इतिहासप्रिय नाहीं. इतिहास लिहून ठेवण्याकडे 
किंवा संग्रह करण्याकडे आमचे लोकांची फारच कमी प्रद्रत्ति आहे, किंबहुना 
नाहीं असें ह्यटल्यासही चालेल. आतां कोणी ह्मणतील कीं, जावजींचा नांव- 
लौकिक आज दहावीस वषात झाला, तेव्हां त्यांचेविषयी काय माहिती मिळवा- 
याची ९ तर जावजी सोडून द्या, आणि परवां नुकते परलोकवासी झालेले जंगळी 
महाराज ध्या. ते तर संस्मरणीय अक्या कुळांत जन्मठेळे किंवा संम्रह्मत होते १ 
तसे जर ते नसते तर आमचे सरकारची त्यांजवर इतकी निगाहबानी कां असती १ 
त्यांना५०० रुपये माहेवारी पेन्शन सरकार देत होतें तेव्हां ते तर उपटसुंभ नव्हते ना£ 
पण त्यांचेविषय़ीं आह्यांस कितीशी माहिती आहे : नाहीं ह्मणायाला. सातार[येथील 
“< बोधसुधाकरा नें या महाराजांसंबंधानें चांगली माहिती दिली होती. बहुतेक वृत्त- 
पत्रांनी त्यांच्या सरत्युवार्तेपलीकडे उछेखच केला नाहीं. एकदोन वृत्तपत्रकारांनीं या 
महाराजांचे जें इतिवृत्त दिलें आहे तें वाचलें असतां गटारयंत्रावरील तपकीर ओ- 
ढीत बसलेल्या भटांस जितकी त्यांच्या व्यवसायाखेरीजची माहिती असते, तशाच 
प्रकारची माहिती या ठेखकांस असावी असें वाटल्यावांचून राहत नाहीं. तर हें 
कशाचे दर्शक असावें ९ इतिहासाविषयी आमची जातिवेत प्रवृत्तिच नाही. तेव्हां 
या प्रवृत्त्यभावामुळें सामुम्नी मिळण्याविषयीं जितकी खटपट व्हावयास पाहिजे 
होती तितकी झाली नाहीं. दुसरें कारण जावजींची स्वत:विषयीं संकोचवात्ते. यद्यपि 
स्वतःचा भाट स्वतःपेक्षा दुसरा कोणी नाहीं (11182 वाला-यी१([(हाला 15 
०016-51) असें एका प्रासिद्ध तत्त्ववेत्त्याचें ह्मणणें आहे, तथापि जावजी हे या 
उक्तीला अपवाद होते. त्यांना स्वतःविषयीं बोलण्याचा संकोच व कंटाळा असे. 
साधारणतः जगाची प्रवात्ते हटली ह्मणजे आत्मस्तुति करण्याची व करवून घेण्याची 
त्यास मोठी आवड असते. पण जावजींच्या संबंधानें प्रकार अगदीं निराळा होता 
'ज्ञानचक्ष'कारांनीं आज दोन अडीच वर्षांपासून प्रातिमासास थोर पुरुषांचा जीव- 
नवृत्तांत देण्याचा अनुकरणीय व प्रस्त क्रम धरिला आहे. तेव्हां त्यांस जावजी 


५२ : चार चरित्रात्मक लेख. 


च्या जीवनवृत्तांताची टांचणें पाहिजे होतीं. तीं जावजींच्याखरीज इतर फार 
थोड्यांना देतां आलीं असतीं. कारण त्यांचें वृत्त इतरांस माहित असण्याचा संभ- 
व नव्हता. अश्ा प्रकारची माहिती असण्यास संपत्ति, उच्च कुल, मोठा गोतवळा, 
विद्या, इत्यादि जीं अवश्‍य साधनें तीं आमचे प्रियमित्रासंवंधानें नव्हतीं असें 
पुढील वृत्तांतावरून लक्षांत येईल. तेव्हां माहिती मिळायाचे साधन खुद्द जावजी.. 
त्यांना तर आत्मस्तुतीचा विटाळ होता. त्यांच्या जीवनवृत्तांतांत स्मरणीय असा 
अद्य दिसत नव्हता. या योगानें त्यांच्या जवळच्या व निकट संवंधांतील लोकांस 
देखील जशी असावी तशी त्यांच्या विषयांची माहिती नाहीं. नाशिककर 
क्षत्रस्थ ब्राह्मणाच्या चिकाटीनं जी काय माहिती बाहेर आली आहे तेवढीच लोकांस 
माहित आहे, व ती आतां ज्ञानचक्षूत प्रासेद्धही झाली आहे. ह्या दोन सुख्य 
कारणांमुळे आमचे जवळची सामुग्री अगदींच अल्प आहे. शिवाय आमचे व 
जावजींचे एक संमाननीय मित्र जावजींचें विस्तृत चरित्र लिहीत आहेत असें 
खात्रीलायक आधारावरून कळतें. तेव्हां त्या विस्तृत चरित्रभागाकडे आमचे 
वाचकांस बोट दाखवून आह्मी आज हें प्रकरण थोडक्यांत आटपून घेतों.*: 


* हा लेख वहुतेक लिहून तयार झाल्यावर सदरी निदिष्ट विस्तृत चरित्र छापून 
प्रासिड झालें. तें चरित्र जावजींचे प्रिय मित्र, मंत्री, गुरु व आश्रित रा० सा० विनायक 
कोंडदेव ओक यांनी लिहिलें आहे. जावजींचे वडील चिरंजीव रा० तुकारामजी यांनी 
तं छापून प्रासेड केळे, आहे व ज्यांचा ज्यांचा ह्मणून निणेयसागराशीं व जावजीशी 
प्रत्यक्ष किंवा परंपरया संबंध पोंचत होता अशा सवास या चरित्राची एक एक 
प्रत पाठवून दिली आहे. तेव्हां आमचेकडेही त्यांची एक प्रत आली आहे. 
तिचा आम्ही परमादरानें स्वीकार केला आहे हें कांहीं सांगणे नकोच. 

प्रस्तुत पुस्तकाची अन्तवीद्य स्वरूपे जावजींच्या चरित्राची अनुक्रमें श्ाव्द व प्रत्यक्ष: 
प्रमाणें आहेत. जावजी हे आमचे इकडील मुद्रणकलाचतुर्धर होते, ते उदार होते, 
ते साथे होते, ते मोठे रसिक व मार्मिक होते, व त्यांनीं महाराष्ट्रांतील मुद्रणकले- 
च्या सर्व कामांत कमाल करून सोडली होती-ह्या सवे गोष्टी प्रस्तुत पुस्तकाचे वाह्य- 
स्वरूप पाहतांच प्रत्यक्ष मूर्तमंत डोळ्यांपुढें उभ्या राहतात. तुकारामजींनीं ह्या पुस्त- 

काचे दारे एकसमयावच्छेंदैकरून आपल्या वडिलांची मूर्ति, कांति, कोशल्य, कल्पकता, 
कर्तबगारी व काथकारिता इत्यादि गोष्टी प्रत्यक्षतया आम्हां सवी परिव्तांस देऊन 

जावजी दादाजी हे जातीचे मराठे होते. यांचें आडनांव चौधरी होतें. 
-बौधरी हें कार्यवाचक नांव आहे. ज्याला इंग्रजींत (१४ किंवा 7 7८७८ 
आपली पितृभक्ति, उचितज्ञता, मार्मिकता हीं व्यक्त केलीं आहेत. त्याचप्रमाणे आपल्या 
वडिलांनी स्वतः संपादिलेळे मुद्रणकलाचतुधेरत्व आपण अखंड व अरखीलत चालवू 
असें तुकारामजींनी या पुस्तकाच्या वाह्य स्वरूपार्न जणूं सवीना आश्वासन दिलें आहे, 
असें हें पुस्तक पाहतांच मनांत येते. “लब्धस्य परिपालनम? हें संपादण्यापेक्षां एका 
"तऱ्हेने ज्यास्ती कठिण आहे. “छिश्षाति लब्धपरिपालनवृत्तिरव ? अद्या सारखीं अनु- 
भवसिद्ध विधानें पुष्कळ आहेत. तेव्हां तें कठिण काम करण्याचें सामर्थ्ये तुकारा म- 
जींचे अंगीं आहे असें या पुस्तकाच्या वाह्यस्वरूपावरून पाहून आम्हांस फार संतोष 
होतो. ह सामर्थ्य तुकारामजींस सदेव असो व दिवसेंदिवस तं वाद्धि पावो असें आह्यी 
अंतःकरणपूवैक ईच्छतों. ज्या ज्या लोकांना ह्मणून मुद्रणकळेची बारीक सारीक 
बरीच माहिती आहे व ज्यांस सोंदर्यावेषयक दृष्टि आहे ते सर्वे लोक प्रस्तुत पुस्तकाचे 
एकंदर वाह्यस्वरूप व त्याचीं उपांगे पाहून अत्यंत आनंदित झाले. व “वानवदुर्युरायते? 
ही जी समानकमींण व समानधमींय लोकांची वृत्ति असते ती ते विसरून गेले व 
तुकारामांची व त्यांच्या साहाय्यकांची त्यांनीं तारीफ केली आहे. अस्तु. 

आतां या. पुस्तकाच्या अंत:स्वरूपाच्या संवेधांने अभिप्राय देण्यास आमची लेखणी 
कचरते. ठीकच आहे. कां नाहीं कचरणार १ लहान तोंडाने मोठा घांस तिने घ्यावा 
'कसा ? वि- ज्ञा. विस्ताराचा व रा. सा. विनायकरावजी ओक यांचा शिष्ययुरुसंबंध 
किंवा अंशत: पोष्यपोपकसंबंध असल्याकारणाने त्याची लेखणी रावसाहेबांसारख्या 
महाराष्ट भाषेतील ग्रंथकारशिरोमणींचे कृतीवद्दल वरावाईट अभिप्राय देण्यास कर्चे- 
रावी है अगदीं युक्त आहे. तशांतून “ स्वयंप्रकाशमानस्य कुतो नीराजनो विधि: असी 
वास्तविक प्रकार असल्यामुळें या चौरेत्राचे अंतःस्वरूपाविषयीं वि. ज्ञा. विस्ताराने 
कांहीं लिहूं नये दे युक्त आहे. परंतु “गुरुवी गुरुपत्रो वा? या न्यायाने किंवा रा. सा. 
नॉ आह्यांस व सर्व जगास “तुम्ही आपले कतेव्य करा, तें करण्यास चुकू नका? “मुखे 
सत्य, अंगे विनीत' असे व्हा, अशा तऱ्हेच्या वारंवार केलेल्या उपदेशांप्रमाणें वि. शा, 
विस्तारास किंवा प्रस्तुत लेखकास या शाब्दचारेत्राविषयीं काय वाटते ते॑कळविण्या- 
विषयी तो धाडस करितो. या ओडत्यावद्दळ रावसाहेब क्षमा करतील, , 

सदर पुस्तक पाहण्यापूवी हें जावजी चरित्र विस्तृत होईल. व भरपूर होईल 
असें वाटत होतें. कारण. रा. विनायकराव यांस जावजांची इतरांपेक्षा पुष्कळच माहिती 

७7८०८ ह्मणतात तसा प्रकांर आमच्या इकडेही कर्मकार ( ह्मणजे कामकरी ) 
लोकांचा 'आहे. आह्यी त्या प्रकाराला. जात ह्मणतों. आमच्या . जातीच्या 


होती. रा. सा. स॒ जावजी गुरु मानीत. त्यांच्या जवळ जावजी आपलें हितगुजही 
सांगितल्याशिवाय राहत नसत, ठीकच आहे, तोरण्याचा किला सर करणाऱ्या शिवा- 
जीला जसा कोंडदेवसुत दादोजी हाच योग्य गुरु होता, तसा ह्या मुद्रणकलादुर्गीस सर 
करणाऱ्या जावजींस. काडदेवसुतच योग्य होय असें कोण नाहीं ह्मणणार £ 
तेव्हां जावजींविषया पूर्ण माहिती या चरित्रांत येईल असें वाटत होतें, व हणूनच 
सदरीं आंह्यी विस्तृत? असें या तेवेळीं भविष्यःचारित्रास म्हटलें होतें. परंतु हें पुस्तक 
पाहतां तें विशेषण सार्थक नाही असें ह्मणावें लागते, हे चरित्र फारच त्रोटक आहे 
हें पाहून आमची फार निराशा झाली. 


आतां चरित्रें कशीं असावा, त्यांत कोणकोणती उपांगे असावीं, वगेरे गोष्टी आ- 
मचे महाराष्ट्‌ अंथकारांपैकीं जर कोणास पूणेपणें अवगत असतील तर त्या प्रमुखत्वे 
रा. सा. ओकांश्नच असल्या पाहिजत व आहेत, रा. सा. ओक यांनीं मोठ्या लोकांची 
स्वत: दहा पांच वरींच मोठीं चरित्रे लिहिलीं आहेत; शेंदोनशे त्रोटक चरित्रे लिहिलीं 
आहेत व निदान हजार पांचशे तरी त्यांनीं चरित्रग्रंथ वाचले असावे, तेव्हां अशा 
बहुश्रुत गृहस्थाचे हातून विशेषतः जावजींचे चरित्र ह्मणजे रसिक लोकांस अपूर्व 
पंकानन मिळेल अशी लोकांची अपेक्षा असल्यास त्यांत कांहीं नवल नाहीं. परंतु ती 
लोकांची अपेक्षा अगदीं पुरली नाही. हें चरित्र असें त्रोटक व अपुर्त ठेवण्यास रा. सा. 
ओकांस कांही सबळ कारणें असतील. पण लोकांना तीं कारणें सवळ 
वाटायाचीं नाहींत. तेव्हां आह्यां लोकांचा रा. _ सा. ओकांनीं फारच 
आझाभंग केला याबद्दल वाईट वाटतें. ज्ञानचक्षूंतील सखांत किंवा काव्यसंग्र- 
.हाचे लेखांत जितकी कांहीं जावजींविषयौं व तत्संबंधीयांविषयीं माहिती आली आहे, 
तितकी देखील प्रस्तुत चरित्रांत समाविष्ट झालेली नाहीं. जावजीसारख्या सत्पुरुषास 
जिने आपल्या उदरांत वागविलें व पुढें कित्येक वर्षेपर्यंत त्याला वाढाविलें त्या माउलीचे 
नांव किंवा तिचा उच्चारही या पुस्तकांत नसावा, किंवा ज्या सतोबद्दल जावर्जांचें प्रेम 
अत्यंत निर्मल, सरल व अस्खलित होतें त्या सतीचें नांव व तिजबद्दळ थोडीशी इतर 
माहिती-म्हणले तिचीं अपत्ये व तिचा सुनालेकींशीं व्यवद्दार वगेरे-देखील नसावी 
ही कांडी थोडी आश्चर्यावहद गोष्ट नाहीं. अस्तु, वाकी अंत:स्वरूपाचा भाग उत्कृष्ट आहे. 


के जावजी दादाजी चोघरी. ५५ 

प्रकारांत मूळचे गुणकर्मविभागाचा तर आधार आहेच. पण ल्यांत अनुवंशीयत्व 
हेंही सामील केलें गेळें आहे. तेव्हां मोठमोठ्या ठिकाणीं ( विशेषतः राजकीय 
महत्त्वाचे ठिकाणीं ) या कमेकार जातींत एक एक नायक असतो. त्याला 
“चौधरी! ह्मणत असतात. सरकाराला किंवा एखाद्या विशिष्ट अधिकृताला अमुक 
एक जातीच्या कर्मकारांची जरूर पडलो ह्मणजे त्या त्या जातीचे चौधर्‍यांस 
बोलावून आणून त्याला जें काम असेल तें सांगितलें ह्मणजे कार्यभाग बिनबोभाट 
उरकतो. हा चौधरी किताब हिंदुस्थानांत जाति किंवा धर्म याचा विचार न 
होतां कमैकार टोळीच्या नायकास देण्याचा संप्रदाय आहे. या योगानें ही चौधरी 
पदवी ब्राह्मण, क्षत्रिय, वैश्य, शद्द, ( सर्वे प्रकारचे कर्मकार वर्ग ), अतिशूद्र व 
यवन या सर्व प्रकारच लोकांस राजाज्ञिनें किंवा ग्रामस्थांचे संमतीने दिलेली 
आढळते. अस्तु. तेव्हां कांही एक कर्मकार वगोचे चौधरीपण जावजींच्या कुलांत 
असावें असा निष्कर्ष निघतो. आतां आमच्या इकडे इतिहासप्रियता लोकव्रत्तींत 
फार कमी, किंबहुना नाहीं असें ह्मटल्यास वावगें होणार नाहीं. यामुळें सर्व 
बाबतींत आमच्या इकडे अंधत्व उत्पन्न झालें आहे. सव गोष्टी तकावर घ्याव्या 
लागतात. निश्चयात्मक ह्मणून कांहींच सांगतां येत नाहीं. ही जी इतिहासा- 
विषयींची उदासीनवृत्ति आमचेकडे दिसत आहे ती आजकालची .नसून फारं 
प्राचीन आहे; व प्राचीन तेवढें सव गोड. अद्या आमच्या दृढ समजुतीमुळे 
आमच्यांत अद्यापि तें औदासीन्य टाकण्याची प्रत्रत्ति होत नाहीं| ही स्थिति 
आमच्या देशापुरती तरी सार्वत्रिक असल्यामुळें अमुक एक विशेष वर्गाकडे 
याचा दोष आहे असें आमचें ह्मणणें नाहो. मोठमोठ्या राजघराण्यांचा जेथे 
पत्ता नाहीं तेथें जावजींच्या कोणा पूर्वजास चौधरी हें पद मिळालें, व कोणत्या 
कामाकरितां, व कोणत्या राजांचे कारकीदीत तें मिळालें, याचा पत्ता लागण्याची 
अगदीं आशा नको. फार तर काय पण जावजींचे पूर्वज मूळचे राहणारे कोठील 
त. 

कांही कांहीं जावजीं'चीं ह्मणून मर्ते लिहिलीं आहेत ती सर्वसंमत होण्याजोगीं नाहींत, 
परंतु त्याविषयी विशेष चची करण्याचे प्रयोजन नाहीं. कारण जावजी हे विद्वान 
नव्हते व विढृत्तेवद्दल त्यांस घमंडही नव्हती. तेव्हां त्यांच्या मतांवर लोक भिस्त 
ठेवणार नाहीत व तीं 'आधारादाखल समजणारही नाहींत. एकंदरांत सदर पुतस्क, 
सवैप्रकारें आल्हादकारक, संग्राह्य व वाचनीय झाले आहे. 


्ट्ू चार चरित्रात्मक लेख. . 


याचा सुद्धां पत्ता नाहीं. कोणी ह्मणतात यांचे पूवज मावळांत राहत, कोणी 
ह्मणतात उत्तरकोंकणांत राहत, कोणी ह्मणतात पुरंद्र तालुक्यांत राहत, असा 
सर्वच घोंटाळा आहे. चौधरी या आडनावांवरून इतकी गोष्ट अनुमित करतां 
येते कौ, एका काळीं जावजींचें घराणे राजमान्य, राजाधिकृतमान्य किंवा 
आमस्थमान्य तरी होते. तें घराणें कालचक्राचे फेर्‍्यामध्यें सांपून त्यांतील 
एका वंशजास मुंबईतील एका पेढीवर तगाददाराची नोकरी करावी लागली. ते 
वंशज जावजींचे वडील होत. यांस जावजीखेरीज अन्य अपत्ये झालीं असल्यास 
'माहित नाहीं. असल्यास माहित व्हावें कसें ६ जर कोणा ग्रहस्थांच कुळगोताची, 
मूळ वसतीस्थानाची किंवा इतर माहिती विचारावयास जावें, तर वहुतेक असा 
प्रश्न दत्त ह्मणून उभा असतो कां * कां हो, तुह्याला यांचेकडे मुलगी द्यायाची 
'ध्यायाची आहे ह्मणून इतका बारीक ज्योध करतां ९ तेव्हां एखाद्या वर्ण्यव्यक्तीविषयीं 
'लिहायाचें ह्मटल्यास त्याचे अनुषंगिक माहितीविषयीं चकारही काढूं नये अश्शी 
आमची स्थिति आहे; कारण संग्रहणीय अशी माहितीच मिळणें कठिण आहे. 
तेव्हां जावजींचे जन्मव्रृत्तापयंतची पूर्वीची माहिती यथातथाच आहे. जावजींचे 
आजे मुंबईस येऊन स्थायिक झाले. त्यांचें उंबरखाडीवर एक घर होतें. ते गोदीत 
नोकर होते. त्यांचे चिरेजीव दादाजी हे एका पेढीवाल्याकडे शिपाई होते. 
दादाजीचे चिरंजीव जावजी. यांचा जन्मकाळ त्यांच्या बाळपणच्या इतर 
चृत्ताप्रमाणेंच संदिग्ध आहे, व असें असणें अगदीं ठीक आहे. कारण जावजींचा 
जन्म अगदीं निर्थन कुलांत झाला होता, तेव्हां गरीबाला हे धर्मकमीदिकांचे 
-सोहाळे कुटून प्राप्त होणार £ होळकर साहेबांची पत्नी अंतर्वत्ती असली ह्मणजे 
होणाऱ्या अपल्याचें जन्म, जन्मपत्रिका, वर्षफल, कुंडलिका होत असतात. तसा 
अकार जावजींची मातुःश्री जेव्हां गरोदर झाली होती तेव्हां होण्याचा संभव 
नव्हता. ही बाई प्रसूत झाली असेल तेव्हां शेजार्‍्यापाजाऱयांना देखील हें 
जन्मवृत्त कळलें असेल कों नाहीं याची आह्यांस शंकाच आहे. त्यांतून जावजी 
.हे आपल्या आंगच्या युणांनी पुढें मुद्रणकारचतुर्धर ( चौधरी ) होतील, राज- 
'मान्य ( जस्टिस आफ धी पीस ) होतील, व हजारो माणसांचे पोशिंदे होतील 
असें जर पूर्वी कळलें असते तर यांचा जन्मकाळ व इतर बालवृत्त हीं सर्व 
कदाचित्‌ कोणीं टिपून ठेविली असती. पण तसा प्रकार व्हावा कसा १ शिवाय 
जर ब्राह्मणकुलांत जावजींचा जन्म झाला असता तर कदाचित्‌ त्यांचें जन्मटिप्पण 

सांपडण्याचा संभव होता. परंतु जावजींचा जन्म ५०1५५ वर्षापूर्वी मरोठ 
ज्ञातींत झाला. त्यावेळीं या मराठे ज्ञातीला उन्नतावस्थेप्रत पोंचविण्यांचा आ- 
जच्या सारखा स्तुत्य प्रयत्नही चाळू नव्हता. तेव्हां जावजींचा जन्मकाळ आज- 
वर संदिग्ध असावा हें साहाजिक आहे. आह्यां येथवर जन्मकाल या शब्दाचा 
उपयोग केला आहे त्याचा व्यापक अर्थ घेतला पाहिजे; ह्मणजे जावजींचा जन्म 
कोणत्या सालीं झाला हें देखील, निश्चयात्मक कोणास ठाऊक नाहीं.. ठोकद्टीनें 
पाहतां त्यांचा जन्म स०१८३८॥३९साली झाला. ठाम तिथि,वार, नक्षत्र व मास यांचे 
माहितीची अपेक्षा कशास करावी ९ आतां जोतिःशात्राचे बलावर कोणी पटवर्धन किंवा 
गोविंद चेट्री ती माहिती देतील तर जावजींचे चिरजीवांनीं मिळवून आपल्या व- 
डिलांच्या विस्तृत चरित्रांत समाविष्ट केल्यास श्रद्धा लोकांची जिज्ञासा वरीच तृप्त 
होईल. बाकी जावजींविषयीं आजवर जे लेख आमचे पाहण्यांत आले आहेत त्यांत 
ही माहिती दिळेली नाहीं व आह्यांलाही ती शोध करितां मिळाली नाहीं. त्याचप्र- 
माणें त्यांचें बालपणचें वृत्तही कांहीं माहित नाहीं. ते त्या काळच्या इतर निर्धन 
कुळांतील मुांप्रमाणेंच सैरा वैरा फिरणारे असावेत. शालादि संस्कार त्यांस 
झाले असल्यास फारच अल्पकालीन झाले असावे, कारण त्यांचें एकंदर 
आयुष्य जरी सुद्रणव्यापारांत गेलें तथापि त्यांस स्वतःची सही करण्यापुरती 
ळेखनकला व साधारण वाचण्यापुरती वाचनकला इतकौच काय ती विद्या 
अवगत होती. त्यांचे वयाचे ७८ वे वर्षी त्यांचे वडील वारले. मुंबई सारख्या 
ठिकाणी राहणें आणि त्यांतून घरचा कमावता मनुष्य नाहींसा झाला, ह्मणजे 
आधींच. निधन अशा कुटुबाची काय स्थिति होत असेल त्याची कल्पना 
देखील दुःसह होय. तेव्हां त्या स्थितीचे वर्णन किती तरी दुःखद होईल! 
ह्मणून त्या गोष्टींचा उल्लेखच नको. पण अशा स्थितींत जावंजींच्या मातुःश्रीने 
धीर सोडला नाहीं. त्या माउलीनें फळें विकण्याचा रोजगार करून आपला व 
आपल्या मुलाचा उदरनिर्वाह चालविला. वयाचे दहावे वर्षी जावजी हे २ 
रुपये द्रमाहावर अमेरिकन मिझान प्रेसमध्यें टेप घांसण्याचे कामीं नोकर झाले. 
या छापखान्यांत ते सुमारे . १२ वर्षे निरनिराळ्या कामांवर होते, व. वयाप्रमाणे 
व हुझारीप्रमाणें २ रुपयांपासून १२ रुपये दरमहापर्यंत त्यांचा पगार चढत 
शेला. पुढें तो छापखाना 'मुंबई टेम्स? मध्यें सामील झाला, तेथेंही हे कांहीं दिवस 

कामावर होते. याच सुमारास ह्मणजे सन १८६२ सालीं इंदुप्रकाश छापखाना सुरू 
झाला. तेथें ते टेप ओतण्याचे कामावर दीड दोन वर्षे होते. तेथून नंतर ते ओरि- 
एन्टल प्रेस नांवाचा मिशनरी लोकांचा कारखाना झाला होता त्यांत ३० रुपयांवर 
राहिले. तेथें कांहीं दिवस काढल्यावर त्यांचे मनांतून टेप पाडून विकण्याचा स्वतंत्र 
धंदा करावा असें आलें. परंतु स्वतंत्र धंद्यास भांडवल हवें. जावजींजवळ स्व:तची 
पुंजी कांहीं ,नव्ह्ती; आणि ती असावी तरी कशी ६ दहा पांच रुपये पगार आणि 
मुंबईचें राहणें यांचा मेळ बसून शिछूक पडावी कशी व पुंजी व्हावी कशी £ 
तेव्हां जावजींजवळ पुंजी नसावी हें अगदीं ठीक आहे. पण जावजींनीं नोकरी 
सोडून स्वतंत्र एक लहानसा कारखाना काढला हीही गोष्ट निर्विवाद आहे. 
तेव्हां जावजींना कोणाची तरी मदत असली पाहिजे. आतां ती कोणाची होती ही 
गोष्ट मात्र वादग्रस्त आहे व तिचा निर्णय करण्याचें जोखीम आह्यी आपल्या अंगा- 
वर घेत नाहीं, इंदुप्रकाशकार ह्मणतात कीं, त्या छापखान्याचे त्यावेळचे मालक वे ० 
शा० सं० रा० रा० केशव शास्री गाडगीळ व लक्ष्मण शास्ती हळबे व रा? 
पांडुरंगजी वनारसे यांच्या मदतीनें जावजींनीं हा कारखानां उभारला; सुबोधप- 
त्रिकाकार ह्मणतात कीं, बनारसे यांच्याच मदतीनें जावजी या कामास प्रवृत्त 
झाले; दीनवंधूकार यांचा बनारसे यांजवर कटाक्ष असून ते जावजींचे मामास 
सर्व श्रिय देतात; काव्यसंग्रहकार रा० रा० वा० दा० ओक यांनीं मोठ्या 
युक्तीने या वादांतून पळ काढला आहे. व त्यांच्या लिहिण्यावरून ते आमच्या- 
सारखेच यांतील खऱ्या प्रकाराविषयीं अनभिज्ञ असावे असें वाटतें. त्यांच्या मतें 
रा० रा० आरू व बनारसे या दोघांच्या मदतीनें जावजी पुढें सरसावले. व 
अखेर विनायकरावजी ओकांनीं जावजींचे उत्कृष्ट चरित्रांत या वादविषयक 
सर्व मंडळींना-मामा साहिवांससुद्धांएकीकडे ठेवून खुमा शेटांना हा स्वतंत्र 
कारखाना काढण्याचें घेये जावजींस. येण्याचें भ्रय दिलें आहे. तेव्हां ज्या मंड- 
ळीचा जावर्जाशी निकट संबंध होता अशा मंडळींत जर इतका जबर मतभेद 
आहे.तर आमच्या सारख्या दूरस्थांनीं याविषयीं काय लिहावे १ जितक्या मंड- 
ळीनें ह्मणून जावजींचे लहान मोठे चरित्रलेख लिहिळे आहेत त्य़ा सर्वोत 'दान- 
बंधुक्ारांना जावजींविषयीं सादयत? व बरीच विश्वसनीय माहिती असावी असें 
त्यांच्या लेखांवरून वाटतें. वास्तविक ह्टलें ह्मणजे रा० तुकारामजींनीं रा सा? 

ओक यांचे नादीं न लागतां रा० सा० लोखंडे यांचेकडून जावजींचें चरित्र लिह- 
वावयाचें होतें; ह्मणजे निव्वळ सत्य बाहेर आलें असतें. अस्तु. झाली गोष्ट तिला 
इलाज नाहीं. पण अजून जरी रा० सा० लोखंडे मेहरबानी करतील तरी खरा 

प्रकार बाहेर येईल व लोकांवर महदुपकार होतील. पण जोपर्यंत हें सत्यनिरूपण 
चांगलेंसें होत नाहीं तोंपर्यंत कोणा तरी सजनांचे साहाय्यानें जावजींना स्वतंत्र 
कारखाना उभारतां आला एवढेंच आह्मां ह्मणतों. पण या विषयाची खरी माहि- 

ती मिळणें फारच महत्त्वाचें आहे. कारण जरी ही गोष्ट कित्येकांना अगदी ुल- 

कशी वाटेळ तरी ती तशी नाहीं असें. आमचें ह्मणणे आहे. या श्षुललकशा 

गोष्टीमुळे जावजींना भ्रष्टिपद ( शेटजीपणा.) मिळालें व आज जे जावजी 
त्रिजगांत ( एशिया, युरोप व अमेरिका ) प्रसिद्धीस आळे आहेत व सवै समंजस 
विद्वान्‌ लोकांचे स्तुतिविषय होऊन बसले आहेत ते याच लहानशा पण अति- 
महत्त्वाच्या गोष्टीमुळेंच, असें कोणाही कवूल करील. मोठमोठ्या मनुष्यांचे आयु- 
श्वक्कांत काय किंवा देशाच्या इतिहासचकांत काय, या दिसायाला शुद्र अशा 
गोष्टींनी अआतिमहत्त्वाचे व चिरंतन असे उलट किंवा सुलट असे वेढे देऊन ठेवले 
आहेत कां, मोठमोठ्या या चक्रपरीक्षक मंडळीना देखील ते वेढे दुरूह्य व दुर्हेय 
झाले आहेत. ज्याप्रमाणें मोठमोठाळे पूल हे लहानशा दिसणाऱ्या पण खऱ्या 
महत्त्वाच्या मत्स्याच्या जोरावर उभे असतात, त्याप्रमाणेंच मोठमोठ्यांचे आयुः- 
सेतु अगदीं लहानशा . मत्स्याचे जोरावर अढळ उभें. आहेत. तेव्हां अशा 
लहानश्या दिसणार्‍या. गोष्टींची माहिती जगास असणें अगदीं जरूर आहे. जगां- 
तील ज्या प्रासिद्ध व चिरपरिणामी उलाढाली झाल्या आहेत त्या सवोचे मूळबी- 
ज पाहूं जातां तें अगदीं क्षुद्र गोष्टांतच आढळेल. आह्मी ह्मणतों या गोष्टीची 
साक्ष पटविण्यास इतिहास कंबर बांधून तयार आहे. तेव्हां जांवजींना स्वतंत्र 
कारखाना काढण्यास ज्यांनीं ज्यांनीं ह्मणून अनेक प्रकारांनी साहाय्य केलें. 
असेल त्या सर्व लोकांविषयीं माहिती जावजींचे चारित्रांत अवर्य आली पाहिजे. 
या एका किंवा अनेक सज्जनांची मदत जर जावजींना नसती तर जावजी अखेर- 
पर्यंत कौर्तिमंदिरांतील रंगभूमीवर आले नसते, व त्यांच्या अंगचे अनेक 
स्पृहणीय व अनुकरणीय गुण जागच्य़ाजांगीं जिरून गेले असते. कोणत्याही 
गरुणविकासाला प्रसंगानुकूल्य पाहिजे. आतां हें प्रसंगानुकूल्य कसें व कोणाचे 
योगानें मिळाळें त्याचा इतिहासः युणिपुरुषांच्या 'चारत्रांत अवऱय. दाखल . झाला. 

पाहिजे. या बाबतींत खरी माहिती कोणास असेल त्यानें ती जगापुढे 
-मांडावी अशी आमची अगत्यपूर्वक सूचना आहे. दीनबंधुकारांस जावजीं- 
विषयीं ही व इतर माहिती पुष्कळ आहे असें त्यांच्या अनक दर्पोक्तींवरून 
दिसतें. तर त्यांनीं हें लोकांचें या बाबतींतील आंध्य दूर करण्याचें मनावर घेत- 
-ल्यास लोकांस पुष्कळ उपयोग होईल. अस्तु. जावजी स्वतंत्र धंदा करूं लागल्या- 
पासून चार वर्षेपर्यंत त्यांनीं जुने छापखाने विकत घेण्याचा व नवे करून विक- 
ण्याचा क्रम चालविला होता. या उद्योगांत त्यांना यश येत गेलें, व याच 
उद्योगाने ते बरेच सांवरले. सन १८६८ सालीं त्यांनी आपल्या छापखान्याला 
“निर्णयसागर? हें नांव दिलें व तेव्हांपासून त्यांच्या कारखान्याला ठामपणा आला; 
तेव्हांपासूनच त्यांच्या उद्योगदिशेला स्थायिकत्व आलें व त्यांच्या अजरामर कीर्ती- 
ची जणू काय कोणदिला स्थापिली गेली. 


जावजींच्या ऊर्जितद्शेची व तदनुरोधानें त्यांस मिळालेल्या कोौर्तीच्या 
पायाची सुरुवात अद्रावीस वर्षापूर्वी झाली. चार वर्षे पायाचें काम चाललें होतें. 
तितक्या वेळांत चार बरसाती लोटल्या. तेव्हां पाया फार मजवूत झाला असा- 
वा हें सांगणें नकोच. जेवढ्या ह्मणून मोठ्या भक्म इमारती होतात तितक्यांचा 
पाया मजवूत व अढळ होण्याकरतां एकादा तरी पावसाळा त्या पायावरून जाऊं 
देण्याचा इंजिनियरिंग संप्रदाय आहे. तदनुरोधानें ह्मणा किंवा कोणत्याही कार- 
-णानें ह्मणा, हा पाया चार वर्षापर्यंत तसाच राहूं दिला होता. पुढें तरी त्या पायावर 
लवकर इमारत चढवावी असा जावजींचा विचार होता असें दिसत नाहीं, 
परंतु असा कांहीं एक अचानक योग आला कीं, त्या पायावर इमारत चढवि- 
ण्याचें जावजींस भाग पडलें. “अथवा भवितव्यानाम्‌ द्वाराणि भवंति संत्र * 
ह्या कालिदासोक्तीचा अशा वेळीं प्रत्यय येतो. तो असा आला. रा० रा० विठ्ठल 
“सखाराम अमिहोत्री यांचा शिळाछापखाना मुंबईप्रांतांतील छापखान्यांच्या इति- 
हासांत अवश्य नमूद करण्याजोगा होऊन गेला, व तसा इतिहास कधीं कोणीं 
लिहिल्यास यांच्या छापखान्याचा त्यांत अवश्य उठ्ठेख होईल.. गणपत कृष्णाजींचा 
*छापखाना, हेंगिष्टे, खातू व अमिहोत्री यांचे छापखाने, यांनीं महाराष्ट्र व संस्कृत 
*साहत्याचे पुनरुज्जीवनास अतिशयच साहाय्य केलें हें कृतज्ञतापूर्वक व निरभिमा- 
*नतय़ा सवे कवूल करतील यांत शंका नाहीं. गणपत. कृष्णाजींच्या छापखान्यांत 

ठेपावर काम प्रथमतः निघू लागलें. आमचे देशी छापखान्यांचे खरे व उत्कृष्ट 
जनक गणपत कृष्णाजी हे होत. त्यांचे छापखान्यांत शिळेवर व टेपावर अशीं दो-. 
न्हीं प्रकारचीं कामें फारच सुवक व ददीनीय निघत. त्या छापखान्याचे मालकांनी 
प्रातिसालीं पंचांग काढण्याचा कम आज सुमारें ४० वर्षे झालीं सुरू केला. प्रथ- 
मतः: शिळाछापाचें पैचांग असे. पुढें त्यांनीं सन १८६७ चे ह्मणजे रके १७८९ 

सालचें पैचांग टेपावर काढलें. आमच्या इकडे टेपावरचें हें पहिलें पंचांग होय. 

रा० अमिहोत्री यांस हें टेपाचें पंचांग पाहून आपलें पंचांगही टेपावर काढण्याची 
इच्छा झाली. तेव्हां त्या कार्याला लागणारें विशेष सामान तयार करण्याविषयी 
सद्र अभिहोत्री यांनीं जावजींस सांगितलें. जावजींनीं सर्वे सामुग्री सिद्ध केली. 

पण आपणास तें काम झेपेल असें अमिहोत्री यांस वाटलें नाहीं व तें काम 

करण्याचें आनुकूल्यही त्यांस राहिलें नाहीं. फणसवाडींत अभिहोत्र्यांचा वाडा ह्य- 

णून जी मोठी इमारत आहे ती विठ्ठल सखाराम यांचीच. पण त्यांना पडता काळ 

लागला होता. तेव्हां ही सर्व सिद्धता निष्फळ होणार असा जेव्हां पक्का निणय 

झाला तेव्हां आपणच छापखाना घाळून या सामुग्रीचा उपयोग करून घ्यावा 

असा जावर्जांनीं निणय केला, व ह्मणून त्या आपल्या कार्यालयाला व छापखा- 

न्याळा  निर्णयसागर ' हें नांव दिले, व सन १८६९ सालीं त्यांनीं शके १७९१ 

सालचें पैचांग टेपावर काढलें. तेव्हांपासून आजपर्यंत त्यांचा प्रातिवर्षी पेचांग 
काढण्याचा क्रम अव्याहत चालला आहे. येथपासून पूर्वोक्त पायावर इमारत चढ- 

विण्याच्या विचारास आरंभ झाला. तोंपर्यंत इमारत चढवावी किंवा नाहीं याव- 

दृढ जावजींचे मनाचा निश्चय झाला नव्हता. परंतु सदरीं सांगितलेल्या योगानें 
जावजींच्या मनानें इमारत चढविण्याचें घेतलें. मग इमारतीस आरंभ झाला. 

ती इमारत आड २२1२४ वर्षे एक सारखी वाढत चालली आहे व मागच्या 
सालच्या कामापेक्षा पुढच्या सालचें काम अधिक मजवूत, अधिक भव्य, व अ- 

धिक आकपैक असें होत चाललें आहे. 


कोणतीही इमारत सुबक, रमणीय, मजवूत व निदोंष होण्यास त्या इमा- 
रतीच्या यजमानाचे अंगीं एक प्रधान युण लागत असतो. त्या इमारतीला लाग- 
णारा मालमसाला, सामान सुमान व कारागीर यांची यजमानाला चांगली पारख 
करतां आली. पाहिजे. तर इमारत निर्विवाद 'चांगली होईल. इतर गुणही त्या. 


६्र चार चरित्रात्मक. लेख, 


:यजमानाच्या ठिकाणीं असणें जरूर आहे. पण प्रधान गुण जी पारख ती जर 
नसेल तर इतर गुण असूनही इमारत व्हावी तशी चांगली होत नाहीं. हा प्रधान 
गुण जावजींचे अंगीं चांगलाच होता आणि याच गुणामुळें जावजींस इतर्के यद्द 
आळे असा आमचा पक्का ग्रह आहे. जावजी हे विद्वान्‌ शब्दाने लोकरूढ जी 
कोटी आहे तीर्तांल नव्हते, किंवा ज्यांचे योगानें गाढवाचा तेजी व पाजीचा 
गाजी बनतो असा त्यांच्याजवळ पैसाही नव्हता. पण पुष्कळशा विद्रानांस व धना- 
ढ्यांस जे पद अलभ्य तें त्यांस मिळालें. त्यांचें कौर्तेमांदेर या लोकांच्यापेक्षां 
किती तरी पट उंच गेलें आहे. याचें कारण '“ परीक्षा) नांवाचा गुण जाव- 
जीत चांगला होता. हा गुण शिकविण्याच्या शाळा नाहींत व गुरुही नाहींत. तो 
उपजत असावा लागतो. तो शिकवून यरेत नाहीं. एका औंदीच्य कवीचे ह्मणणें 
आहे कीं:-य 
“ रागी बागी पारखी न्यायी और न्याव । 
इन्‌ पञ्चन्‌ का गुरू नही, उपजत अंगस्वभाव ॥ 

त्याप्रमाणे परीक्षा ( पारख ) गुण हा जातिवतच असावा लागतो व तो जा- 
वजजींच्या अंगी रगड होता. यामुळें कौर्तिमंदिराला लागणारे सर्वे पदार्थ-माल- 
मसाला, सामानसुमान व कुशल कारागीर लोक-या यजमानाला अगदीं चोख 
व नांव ठेवण्यास जागा नाहीं असे मिळाले. इतर यजमानांच्या अंगीं हा प्रधान, 
गुण नसल्यामुळें त्यांच्या इमारती तितक्‍या मानानें कच्च्या पडल्या आहेत. आतां 
जें कांही आह्मी येथवर ह्ाटलें आहे त्याची नीट समजूत पडावी ह्मणून दोन 
चार उदाहरणें देतों. संपूणे उदाहरणमालिका त्यांच्या विस्तृत चरित्रांत आली 
पाहिजे होती, परेतु रा? सा? ओकांनीं बहुधा शालीनतेमुळें त्या भागाला अजी 
टाळा दिला आहे. हा प्रकार बरा झाला नाहीं. आतां आमच्या सारख्या तट- 
स्थानें हें प्रकरण सविस्तर द्यावें तर आह्यां जवळ तितकें स्थळ नाहीं, व प्रसंगीं 
स्थळ जरी असतें तरी समप्र यथावत्‌ जशी माहिती आह्यांस असावी तशी नाहीं 
तेव्हां थोडकींचश्ीं उदाहरणें देऊन आमच्या मुख्य विधानाचे समथन करता 
रा० राणूजी रावजी आरू व रामचंद्र अग्रृत मोरे हे या कीर्तिमंदिरांचे अनुक्रम 
मालमसाला व सामानसुमान होत. हे दोघे ग्रहस्थ ह्मणजे जावजींचे उजवे हात 
होत. जावजींचे टैपांची जी आज यथायोग्य ख्याती आहे, व. छापण्याचे कामाचा 

-सुवकपणा, नीटनेटकेपणा, सफाई, नियमितपणा, चांगुलपणा, वंगेरेबद्दलची जी 


इतकी तारीफ आहे, त्या श्रेयाचे हे दोघे ग्रहस्थ पुष्कळसे भागीदार आहेत. जावजींना 
जर खरी पारख नसती तर हां रत्ने त्यांना लाधलीं नसती असें आह्यांस वाटतें. 
आतां कारागीरमंडळीचीही पारख जावजींस कांहीं अजब होती. आपली कि 
[तिंमंदिराची इमारत बांधण्याकरिता जावजींनीं असे असे निवडक, वेचक व 
हुशार कारागीर शोधून काढिले होते कीं, जरी ती इमारत मुंबईत काळकादे- 
वीच्या रस्त्यावर त्या कारागिरांनी बांधिली तरी ती व तिच्या वरील नक्षी सुद्धां 
फिलाडेल्फिया, बोस्टन, न्यूयाक॑ इत्यादि दूर पद्यावरील लोकांना साफ दिसत होती 
व आहे. ते कारागीर तर धन्यच आहेत, परंतु त्यांची खरी पारख करून 
ज्याने आपल्या संग्रही त्यांस ठेविलें तो किती तरी धन्य ह्मणावा | के० महा- 
देव मोरेश्वर कुंटे, रा« ब० शकंर पाडुरंग पडित, कै० महामहोपाध्याय पंडित 
दुगीप्रसाद हे या अत्युच्च शिखरभागांवरील कारागार होत. यांनीं अनुक्रमें 
षड्दर्शन चिंतनिका, वेदार्थयत्न व काव्यमाला नांवांचे अत्यंत रमणीय, अत्युःच 
व॒अति कठिण असे तीन बुरूज वांधून ठेविळे आहेत. यद्यपि हे 
बुरूज अर्धेकचेच राहिळे आहेत, तथापि झाले आहेत तितक्‍या 
पुरते इतके कांहीं भक्रम व सुरेख झाले आहेत कों त्यांकडे पाहणारे सर्व 
लोक या कारागीरांच्या कारागिरीवद्दल थक्क होऊन गेले आहेत. हे बुरूज थोड्या 
वहुत काळानें पुरे बांधून होतील अशो आह्यांस बळकट उमेद आहे, व हें व- 
डिलांच्या कौर्तिमंदिराच्या वुरूजांचें अवजड खरें पण अत्यंत लोकेपकारक कृत्य 
रा० तुकारामजी तडीस नेतील अश्शीही पण आह्यांस उमेद आहे. तुकारामजीं- 
कडे नुसतें वडिलांच्या मार्गानें जावयाचे आहे. कारागिरांची पारख करण्याचें अत्यंत 
बिकट व जोखिमीचें काम करण्याचें ओझें त्यांच्यावर नाहीं. अस्तु. आतां या कौर्ति- 
मंदिरांचे अत्युच्च बुरुजांचें वणन पाहून कित्येकांना मद्रास इलाख्यांतील प्रासेद्ध 
गोपुरांचें स्मरण होईल. पण या कौतिंमंदिराचे रचनेत व त्या गोपुरांचे रचनेत 
कार मोठा फरक आहे. तीं गोपुरे फार उंच असतात व मजले दाखविण्याक- 
रितां खिडक्या असतात. त्यांचा बाह्य देखावा मात्र भक्कम असतो. आंतल्या 
बाजूंनीं मजले नसतात किंवा दरनीय भाग फारसा नसतो. तसा प्रकार या 
जावजींच्या कौर्तिमोंदिराचा नाहीं. ह्यांतील बाह्य व आन्तंर ही स्वरूप एकसारखी 
दर्शनीय, उपयुक्त व भक्रम आहेत, अगदीं. तळमजल्यापासून तों पूर्वाक्त अत्युचच 

बुरुजांपर्यंत सर्व प्रकार अत्यंत उचित, समर्पक व कारागिरांना भूषणावह असा 
आहे. या निरनिराळ्या मजल्यांकरितां ज्या कारागिरांचा जावजांनीं संग्रह केला 
आहे ता इतका कांही उत्कृष्ट व योग्य झाला आहे कीं, जावजींच्या पारख- 
गुणाची जितकी स्तुति करावी तितकी थोडी आहे असं वाटावयास लागतें. रा? 
सा० विनायकरावजी ओक या सुप्रासेद्ध बालबोध कारागिराकडे तळमजल्याचें 
काम जावर्जानीं सोपविलें होतें. अगदीं ठेंगण्या अल्पवयस्क मुलांपासून तों आ- 
जन्मविद्यार्थि जरठ वालांपर्यंत सर्वोकरितां या कारागिरानें असे कांहीं उत्कट 
काम करून ठेविलें आहे कीं राजापासून तों रकापर्येत यांची कृति सर्वांना रम्य, 
आकषक व आसेचनक अशी झाली आहे. तळमजल्याच्या भिंती रंगविण्याक- 
रितां एक चित्रकार जावजींनीं संग्रही ठेवळा होता. रा० श्रीरंग रामचंद्र 
यांनीं चित्रित केलेल्या भिंती पाहून कोणी वरे माना डोलविल्या नाहींत ? 
अस्तु. पुढें या मजल्याच्या पुढल्या मजल्याकडे पहावें तर तेथले नियुक्त कारा- 
गीर तर पहिल्या कारागिरापेक्षां कांकणभर अधिकच कुराल दिसतात. वास्ताविक 
प्रकार असा आहे कीं, जावजींनीं निवडलेले सवच कारागीर शेलके आहेत. 
सर्व पांढरे शुभ्र देदाप्यमान हिरे आहेत. मात्र कोंदणामुळें जसा हिर्‍या- 
मध्यें गेरवाकव डोळ्यांच्या मनुष्यास फरक दिसतो तसा या कारागिरांमध्यें 
फरक त्यांच्या त्यांच्या कडे दिलेल्या कायावरून दिसतो. बाकी एकाला काढावा 
व एकाला ठेवावा तर मोठमोठ्या मर्मज्ञांस देखील खरी ओळख पटणार नाहीं, 
अक्षी खरी स्थिति आहे. हा दुसरा मजला काव्यसंग्रह नांवाचा आहे. यावर 
प्रथम कै० जनार्दनपंत मोडक कारागीर होते. परंतु लवकरच ल्यांस परमेश्वराने 
आपल्याजवळ नेलें. तेव्हां हा मजला तयार करण्याकरितां रा० रा० वामनराव 
ओक या नांवाचे कारागिराची जावजींनीं योजना केली आहे. ह्या कारागिराचें 
काम असे कांहीं वठत आहे कीं, त्यांच्या तोडीच्या इतर कारागिरांसही निर्म- 
त्सर होऊन माना डोलवाव्या लागतात. या मजल्यावर आणखीही पुष्कळ कुराळ 
कारागिर काम करीत आहेत. कारण येथपर्यंतच पुष्कळांची पोंच आहे व पु- 
घ्कळसा प्रेक्षकगण तेथूनच परततो. याचे पुढचे मजल्यावर काम करण्याकरितां 
प्रो राजारामशास्त्री भागवत, रा० सा० नारायण बाळकृष्ण गोडबोले व रा० 
सा० रामचंद्र भिकाजी युंजीकर हे कुदाल कारागीर प्रमुखत: दृष्टीस पडतात. 
या मजल्याचें काम पाह्याला जाणारे प्रेक्षक अथोत्‌ कमी आहेत; कारण जसें 

उंच जात जावें तसतशी साधारण लोकांची दृष्टि फिरते व प्रसंगी घेरीही येते. जर 
संख्यादृष्टीनें पाहिलें तर हा मजला थोडे लोक पांहतात व या कारागिरांचे कुराल- 
कमाचा रसास्वाद घेतात. तथापि सहृदय, मर्मज्ञ व होतकरू अशी मंडळी येथें जाईळ 
व जाते अशी अपेक्षा असल्या कारणानें तेथील कारागिरांनी आपलें वुद्धिसर्वस्व या 
ठिकाणीं दाखविलें आहे. याचप्रमाणें वाढत्या प्रमाणावर वरील भाग तयार झाले 
आहेत व होत आहेत. इतर पुष्कळ कुशल कारागिरांचा नामनिदेंश करणें राहिलें 
आहे, पण स्थलाभाव आड येतो. पण इतकें झालें तरी एका अष्टावधानी कारा- 
गिराचा जावजांनी संग्रह केला आहे ती गोष्ट येथें सांगितली नाहीं तर हा आमचा 
लेख खरोखर अपुरा दिसेल. इतकेंच नव्हे, पण आह्यी अनभिज्ञ व अंधकोटींत 
गणले जाऊं. तेव्हां आमच्या स्वत:करितां ह्मणून तरी, स्थलाभाव असतांहो, या 
कारागिराचें अल्पसे वणन केलेंच पाहिजे. आह्यीं या कारागिरांचे नांव मुद्दाम 
शेवटीं ठेविलें. याचें कारण ह्या कारागिराचा हात की्तिमंदिराचे अगदीं तळम- 
जल्यापासून तों अत्युचच बुरुजापर्यंत सर्वत्र दिसतो. तेव्हां याची योजना कोणत्या 
मजल्यावर करावी हें कळेना ह्मणून यांना शेवटापर्यंत ठेवावें लागलें. या कारा- 
गिराकडे प्रत्येक मजल्यांतील कांहींना कांहीं कुशलतेचें काम असून शिवाय एकंदर 
कौर्तिमंदिराला सुधाधवल करण्याचें फारच कष्टतर काम यांजकडे सोपविलेले आहे. 
या कारागेराचें नांव वेर शा० सं० रा० रा० काशीनाथ पांडुरंग परब हें होय. 
यांचें नांव * काव्यमाला ” नांवाचा अत्युच्च बुरूज जोपर्यंत कायम राहील-तो 
अक्षयीं राहील अशी उमेद आहे-तोंपर्यंत तें तेथें फडकत राहील, यांत शंका 
नाहीं. अस्तु. या कीर्तिमंदिराचें संपूर्ण वर्णन करण्यास आह्यी समर्थ नाहीं. 
तथापि हें अवजड काम जावर्जांस पारखशक्ति होती ह्मणून निविध्न व निर्वेध पार 
पडलें असें आह्मी पुनः: एकवार ह्मणतों. 

दुसरा एक जावजींच्या अगीं अनुकरणीय व स्पृहणीय गुण होता. तोही नेसर्गिक 
जातीचाच असावा लागतो. पण तो कांहीं अंशानें पाहून व शिकून येण्याजोगा 
आहे. तथापि तो जातिवंत असला तर जसा चमकतो तसा पढविलेला . किंवा 
ठेंचा खाऊन आलेला चमकत नाहीं. पहिला गुण ह्मणजे मनुष्यपरीक्षेचा. हा 
तर शिकून येत नाहीं असा आमचा पक्का ग्रह असल्यामुळें त्याला आह्मीं प्रथम 
स्थान दिलें आहे. त्या गुणावरोबरच हा दुसराही गुण असणें आवश्‍यक आहे. 
या दोघांची जोडी जर संगीन नसेल तर यावें तितकें यश येणें नाही. जावजींचे 

अंगीं हे दोनही गुण पण अतिशय होते. यामुळें तर यांची इतकी ख्यातिव 
भरभराट झाली. हा गुण एका शब्दानें सांगतां येण्याजोगा नाहीं. कारागीर लोक 
___मग ते काष्टमंदिराचे, लोष्टमंदिराचे, पाषाणमंदिराचे, धातुमोदिराचे, रत्नमंदि- 
राचे, विद्यामंदिराचे, कीतिमंदिराचे किंवा कोणत्याही प्रकारचे मंदिराचे असोात- 
ते लहरी असायाचे. असा आपल्या इकडे तरी ओतप्रोत अनुभव आहे. त्यांची 
लहर, तब्बेत संभाळणे ह्मणजे नाकों नऊ येतात. या कारागिरांशीं कधीं प्रसंग 
न यावा अशी केव्हां केव्हां इध्छा होण्याचे प्रसंग व्यवहारांत कितीकदां तरी 
येतात. परंतु व्यवहारांत तशी इच्छा धरून चालत नाहीं. तेव्हां या कारागिरांची 
मनधरणी केल्यावांचून तर सत ना गत- पण त्यांना खुष व राजी राखून त्यांना 
आपलेसे करून टाकणें ही हातोटी सगळ्यांना साधत नाहीं. ज्यांना साधते ते 
मात्र यशस्वी होतात. या कारागिरांचे लहरींचा अनुभव ज्यांना थोडा बहुत 
तरी नसेळ असे फार थोडे लोक सांपडतील. जर अगदीं हलके सलके कारार्गार 
लोक-उदाहरणार्थ शिंपी, चांभार, वगेरे-सुद्धां दहा पांच वायदे केल्याशिवाय 
किंवा पांच दहा खेपा घालविल्याशिवाय एकादें लहानसें काम करून द्यायाचे 
नाहींत तर माठमेठि नामांकित, अवजड व कुशलतेचीं कामें करणारे कारागि- 
रांनी वर्षांची वर्षे लहरीच्या सबबीवर झुलकावणी दिली तर नवल काय ६ श्री ० 
कुरुंदवाडकरांनीं प्रसिद्ध गुणी व आधुनिक विश्वकमी भिवा खुतार यास राम- 
पेचायतन, मारुती व गणर्पाति यांच्या हस्तिदंती मूर्त करण्याकरितां कुरुंदवाडास 
दौड वषे नेऊन ठेविलें होतें व सदर संस्थानिक हे गुणैकपक्षपाती असल्यामुळें 
त्यांनीं यथाशक्ति-संस्थानिकांच्या शक्तीचें मान लक्षांत ठेविलें पाहिजे-भिवाजींची 
दीड वर्ष खुषामत केली. परंतु सदर कारागिराची लहरच लागेना. पुढें जेव्हां 
लहर आली तेव्हां दोन महिन्यांत तितक्‍या मूर्ते करून दिल्या. त्या मूर्ति इतक्या 
कांहीं सुंदर, खुबक, मनोरम, व नेत्राह्मदक झाल्या आहेत कीं पाहणारा घटका- 
भर आनंद्भरांत मस्त होऊन जातो व ल्याला असें वाटतें कीं भिवाला प्राणप्र- 
तिषठ्ठेची जर कला साधली असती तर सौंदयीदि सर्व भाव त्यानें मूर्तिमंत आह्मां 
सर्वोपुढें उभे केळे असते. अस्तु. तेव्हां कारागिरांची मनरघणी करून त्यांना 
आपलेंसे करणें किती कठिण आहे ! त्यांतून एकाद्या कारागिराची मनधरणी 
करायाची असती तर गोष्ट निराळी. जावजींच्या या कौतिंमंदिरांत खपणार 
कारागीर निदान आजवर हजार पांचशे तरी होऊन गेळे असतील. पण जावजींना 

असें कांहीं वशीकरण साधले होतें कीं यांची त्यांची द्टाद्ट झाली कीं त्या का 
'रागिरांची लहर ताळ्यावर येई. या कौर्तिमॉदेरांतील लहान मोठें कोठलेंही. को- 
शल्याचें काम घेऊन त्याकडे नीट पहावें ह्मणजे आमचे ह्यणण्याची प्रतीति येईल. 
जावजींची हातोटी अश्शी कांहीं होती कों, या कारागिरांची लहर एकीकडे जाऊन 
त्यांस काम करण्याची कांहीं अपूर्व हुरूप येत असे आणि याचमुळें जावजींचीं 
कामें अपेक्षित इयत्तेच्या वर उतरत असत. आतां वश्शोकरणाची हातोटी जाव- 
जींस साधली होतीं असें ह्टल्यावर त्या हातोटीचे घटक गुण जावजींचे अंगीं 
जागरूक होते हें कांहीं सुद्दाम सांगणें नको. या घटकगुणांपैकी प्रधानत्वेकरून 
पांच गुण जावजींचे अंगीं विशेषच होते. उदार व असंकुचित वृत्ति, आपल्या्ीं 
संवद्ध अद्या लोकांवर पूर्ण विश्वास, दुसर्‍याच्या कामांत ढवळाढवळ करायाची 
नाहीं हा बाणा, अंगीक्ृताचा परित्याग करायाचा नाहीं असा निश्चय, व आपल्या 
लोकांवर अक्रत्रिम प्रेम, हें घटकगुणपंचक जावजींचे अंगीं जातिवंत खिळळेले 
होते असें दिसतें. ओढून ताणून आणलेले चंद्रवळ किती वेळ टिकणार?१गायकवाड 
सरकारची वालबोधाकरितां दिलेले देणगीची गोष्ट सुप्रसिद्धच आहे. 'काव्यमाला? 
हें पुस्तक व्यापारीदृटटीनें फायद्याचा सवदा नाहीं हें खरें. पण तेवढ्याकरतां तें 
पुस्तक वंद करावयाचें नाहीं असा त्यांचा निग्रह होता. संपादक ज्या दिवशीं 
आपल्या जवळचा संग्रह आटपला असें ह्मणर्ताल ते दिवशीं काव्य माला वंद 
करण्याचा विचार करूं असें ते ह्मणत. आणखी जावजींच्या या युणांच्या बद्दलच्या 
गोष्टी अनेक प्रसिद्ध आहेत व त्यांपैकीं बऱ्याचश्या रा० सा० ओकांच्या चरित्रांत 
दाखल झाल्या आहेत. 

जावजी हे युणी लोकांचे मोठे भोक्ते व चाहते असे होते. ते स्वत: गुणी 
असल्यामुळें त्यांना गुणांची कदर असावी हें अगदीं नीट आहे. त्यांना त्यांच्या 
कारागिरांनी अमुक एक सामुग्री पाहिजे ह्मणून सांगितलें कीं त्यांनीं तिची 
सिद्धता करून दिलीच. पैशाकडे किंवा श्रमांकडे त्यांनीं कधी पाहिलें नाहीं. 
याचें कारण आपल्या कारागिरांवर पूर्ण विश्वास. हे कारागीर आपणास गेर 
असें कांहीं सांगायाचे नाहींत असें ते ह्मणत व त्याप्रमाणें वागत. येथें ही गोष्ट 
सांगितली पाहिजे कीं, या कारागीर मंडळीनेंही पण जावजींशीं कधीं बेइमानी, 
कुचरपणा किंवा विश्वासघात केला नाहीं. अशी नामांकित, इमानी, परार्थपरायण 
कारागीर संडळी जावजींस मिळाली ह्मणून त्यांच्या कीर्तीचा एवढा डोलारा उभा 

राहिला. हे दोन गुण जर जावजींचे अंगीं नसते किंवा असूनही फारच थोड्या 
भ्रमाणानें असते तर त्यांची आजच्या इतकी कीर्ति झाली नसती. मुंबईतील 
आमचे देशी छापखानेवाले पुष्कळ आहेत, व जावजींच्या आधोींचेही बरेच 
असतील. पण जावजींच्या इतका त्यांचा लौकिक नाहीं याचें बीज या दोन 
गुणांचा अभाव किंवा अल्पप्रमाणक सद्भाव हें असावें असें आह्यांस वाटतें. 

जावजी हे स्वत: शिकले सवरलेले नव्हते, ह्मणजे त्यांस विद्वान्‌ कोटींत 
समाविष्ट करतां येण्याजोगी त्यांची योग्यता नव्हती, हें सुप्रसिद्ध आहे. ते कधींही 
आपण विद्रान्‌ आहोंत असें समजत नसत. ते जरी इतक्या मोठ्या योग्यतेस 
चढले होते तरी पण त्यांना गर्वलेशही नव्हता. ते आपली स्वत:ची योग्यता 
पूर्ण जाणून होते व त्याप्रमाणें त्यांचें सदा वतन असे. नाहीं तर अध्यो हळकुंडाने 
पिंवळी होणारी मंडळी पुष्कळ दृष्टीस पडते. त्यांतील ते अगदीं नव्हते असें 
अनेकवेळां प्रत्ययास आलें आहे. जेव्हां बडोदे सरकाराकडून वालवोधाची तारीफ 
'झाली व मुंबई सरकारानें जावजी शेटचा ' जस्टिस आफ दि पीस ? हो पदवी 
देऊन मान केला, तेव्हां त्या दोहो प्रसंगींचे त्यांचे उद्गार त्यांचे निगर्वीपणाची व 
ते स्वत:स चांगळे ओळखीत या गोष्टीची चांगली साक्ष देत आहेत. याहून अन्य 
उदाहरणें नकोत. 

आतां जावजींचीं सामाजिक, धार्मिक व नेतिक विषयांविषयीं अमुक तऱ्हेची 
मतें होती व त्यांचे विचार अमुक दिशेचे होते असें त्यांच्या चरित्रकारांनी ह्य- 
टेलें आहे. आमच्या दृष्टीनें हा केवळ अर्थवाद आहि. जावजींची स्वतंत्र मते 
किंवा विचार असतील किंवा नाहीं याची आह्यांस दका आहे. त्यांचे विचार व 
मतें हीं त्यांच्या विश्वास्यांचीं मतें व विचार होत असा आमचा अनुभविक ग्रह 
आहे. एकदा अमुक बाबतींत अमुक विश्वासपात्र आहे अश्शी जावजींच्या परीक्षेस 
उतरून खात्री झाली कों, मग त्याच्यावर त्या कामीं त्यांचा पूर्ण विश्वास असे. 


त्या कार्मी त्याच्या धोरणाने ते वागत. तेव्हां त्यांच्या विचारांचा व मतांचा रंग 


'विश्वास्यांच्या मतांच्या व विचारांच्या रंगाप्रमाणें असे. यांचे विश्वास्य बहुतेक 


ब्राह्मण होते, ह्मणून त्यांच्या मतांचा, विचारांचा व आचारांचा थाट ब्राह्मणी 
थाटाचा होता. जावजी हे जातीचे मराठे व सत्यशोधक समाज हा मराग्यांत 


उत्पन्न झालेला. त्या समाजाचे अग्रणी व धुरीण हे जावजींचे मित्र होते. पण. ते 
जावर्जींचे पर्राक्षेंत उतरळे असावे असा रंग दिसत नाहीं; कारण यांच्या मतांची 

दिशा जी ब्राह्मणी वळणाची होती ती बदलली नव्हती. अस्तु. तेव्हां जावर्जांच्या 
ह्मणून प्रसिद्ध झालेल्या मतांत किंवा विचारांत कोणास कांही दूंषंणीय दिसत 
असेल तर त्याबद्दल जावजींस दोष न देतां त्यांच्या विश्वास्यांस दोष द्यावा. 
परंतु ज्यांत कमी जास्ती दोषभाग आहे असे जावजींचे विचार फारच थोडे सां- 
पडतील. शिवाय मनुष्य हा प्रमादपात्र असल्यामुळें या विश्वास्यांचीं मतें चुकलीं 
असतील. परंतु त्या योगानें विश्वास्यांचे नियतीचा कोणीही संशय घेणार नाहीं 
अद्यी आमची पक्की खात्री आहे. जावर्जांची ह्मणून प्रासेद्द झालेलीं बहुतेक मतें 
उदात्त, उदार, पोक्त व व्यवहाये अशीं आहेत. 


जावजी शेटचा व्यवहार फारच चोख, निर्मळ व सात्त्विक तऱ्हेचा होता. तो 
'तसा होता याचें बीज त्यांना पैशाची अनावर हाव नव्हती. ज्यांच्या मानकुडीवर 
पेशाची पिदाच्िका बसली आहे, त्यांना मान, अपमान, अ ब्र, पत, सूक्त, असूक्त 
वंगेरे कशाचीही पवी नसते. या पैशाचे पायी किती मनुष्ये अमानुष होऊन 
गेलीं आहेत. पण जावजी हे या पिश्याचिकेच्या तडाक्‍यांत सांपडले नव्हते. 
त्यांना जितका न्याय्य व सिध्या मागाने पेसा मिळेल तितका पाहिजे होता. 
यण अनाचारानें मिळालेली एक कवडी देखील त्यांस नके| होती. आपल्याशी 
व्यवहार करणार्‍या लोकांची सोय पहाणे हा तर जावजींचा अंप्रतिम गुण होता. 
त्यांच्या अंगीं मारवाडीपणा नव्हता. या गोटीचा प्रत्यक्ष अनुभव या वि० ज्ञा 
विस्तारला अनेक वेळां आला आहे व या गोष्टीचा उल्लेख जावजींचे हयातींतही 
त्यानें आत्मवृत्तकथनादिम्रसंगीं पूर्वी अनेक वेळां केला आहे. जर जावजींचे अंगीं 
मारवाडीपणा असता तर आज जीं कांहीं पुस्तके लोकांस सुलभ झालीं आहेत 
तीं त्यांच्या दृष्टीस पडतीं कीं नाहीं याची आह्यांस बळकट झंका आहे. नामनि- 
देश करून इतर उदाहरणें देणें प्ररास्त नाहीं, असें समजून हा भाग संपवितो. 


जावजींचा स्वभाव मोठा मनमिळाऊ व दयाद्रे होता. त्यांना आपली पूर्व- 
स्थिति अष्टौप्रहर आठवत असे असें त्यांच्या वर्तनावरून दिसते. गरीबांर्चा 
कळकळ जावजींच्या आचरणांत पावलोपावलीं दृष्टीस पडते. तुकारामबोवांनी 
जीं साधूची लक्षणें अनेक प्रसंगीं सांगितली आहेत तीं सर्वे जावजींचे आचरणांत 
स्पष्ट दिसत होती. आमचे दृष्टीनें तर जावजी उत्कृष्ट साधुकोटींत गणले जा- 
ग्यास योग्य होते. 

तोची साधु आळखावा । देव तेथेंची जाणावा ॥ 
अंतरी निमेळ वाचेचा रसाळ । 
त्याचे गळां माळ असो नसो ॥ 
परद्रव्या अंध निंदेसी जो मुका । 
तोचि संत देखा तुका ह्मणे ॥ 


“ज्ञ कां रंजले गांजले । त्यांसी ह्मण जो आपुले । 
- 


हीं व या सारखीं प्रापंचिक व लौकिक साधूंचीं इतर लक्षणें जी तुकावासारख्यांनी 
वर्णन केलीं आहेत तीं जावजींस पूर्णपणें लागू होती, असें ज्या कोणास त्या 
पुण्य पुरुषाचा कांहीं काळ समागम झाला आहे त्याला खचित वाटल्यावांचन 
रहाणार नाहीं. त्यांचा सर्वे आयुष्यक्रम ह्या साधुत्वलक्षणांनीं ओतप्रोत भरला 
होता. जीं कांहीं थोडींशीं उदाहरणें रा« सा? ओकर्ना' दिलीं आहेत त्यांवरून 
जावजींच्या पूर्ण सांधुत्वाची साक्ष पटत नाहीं काय £ असे व्यावहारिक, प्रापंचिक 
व लौकिक साधु आमच्या मध्यें जितके अधिक उत्पन्न होतील तितके हवे आहेत. 
जेव्हां करवीरचे संबंधानें केसरीकारांवर मुकददमा येथील प्रेसिडेन्सी म्याजिस्ठेट 
साहिबांपुढं चालला होता तेव्हां त्यांच्याकरिता जावजी जामीन राहिले होते ही 
गोष्ट सुप्रसिद्ध आहे. दीनवंधुकाराचे जातीचे जावजी असून या अपारेचित 
व्राह्मणछाव्यांस यथाशक्ति साहाय्य करतात ही गोष्ट “जे कां रंजले गांजले । 
त्यासी ह्मणे जा आपुले ' या लक्षणाचा कृतित: अनुवाद करीत नाहीं काय? वाल- 
वोधांतील चरित्रांत नुसतें गुणप्रकाशन असते व दोषोदघाटन नसतें, व तसें 
होण्याचें कारण जावजी होत, असें रा० सा० ओक ह्मणतात. बरें ही तरी गोष्ट 
कशाची दहीक असावी १ “ निंदेसी जो मुका' या लक्षणाची जावजींचे कृतीवर 
किती छाप होती हें या गोष्टावरून स्पष्ट होत नाहीं काय  जावजींचे एकंदर 
आचार, विचार व उच्चार ग्रांची जर कोणी छान करील तर आह्यांस वाटतें की, 
त्या छान करणार्‍या पुरुषाला जावजी ह्मणजे एक अवतारी पुण्यपुरुष, व योगश्रष्ट 
ह्मणून पुन: अवतीर्ण झालेला महासाधु असे असावे असें नि:संदेह वाटेल. 


देशाला ऊर्जितावस्था येण्यास कर्ते पुरुष पाहिजेत. कत्या पुरुषांचीच जिकडे 
[तिकडे वाण आहे, कार्य करायाची पुष्कळ आहेत, पण तीं करणारे पुरुषांचीच फार 
'तृट आहे. आमचे सुदैवाने जावजी हे एक चांगले कर्ते पुरुष होते. जावजींना 

जर विद्या असती तर ते नेतेही झाले असते. तसा योग आला असता तर कतृत्व 
व नेतृत्व यांची एकच ठिकाणीं उत्कृष्ट सांगड झाली असती. तथापि 
जावजींना नेते पुरुष फारच उत्कृष्ट मिळाले. त्यांनींच जावजींस बर्‍याचशा 
अंशाने इतक्या उच्चत्वास चढविलें असे ह्यटल्यास वावगे होणार नाहीं.. 
पण, जावजींचे अंग जर कतृत्वगयुण नसता तर या नेत्या लोकांचे हातून काय 
उपयोग झाला असता ६ “कीं नामस्पदीमाणि स्पर्शे परि काय करिल खापर मी,? 
असें जें पेतांनीं मोठ्या मार्मिकतेनें ह्मटलें आहे तोच प्रकार जर जावजी र्क्ते 
नसते तर या नेत्यांच्या खटपटीचा झाला नसता काय? तेव्हां आह्यी या कत्यी 
व नेत्या अशा उभयविध पुरुषांची मनोभावें तारीफ करतों. 


अंधपंयुन्यायानें या कर्त्या व नेत्या पुरुषांचा संयोग आह्यां सर्वास मोठा लाभ- 
दायी झाला आहे. या जावजींच्या कतृत्वशक्तीचीं उदाहरणें अन्ययुणसंबंधाने 
वरींचशीं सांगण्यांत आलीं आहेत. विलायतेंत जशा प्रन्थकारांकडून पुस्तकें 
घेऊन प्रसिद्ध करणाऱ्या कंपन्या आहेत तसला प्रकार आमचेकडे जावजींनीं 
प्रथमत: सुरू केला असा आमचा समज आहे. जावजींच्या कर्तेपणाचें दुसरें 
उदाहरण-व यांतील यशाचे भागीदार फार कोणी नसावेत-ह्टलें ह्मणजे मुद्रण- 
कलेत व प्राच्य भाषाक्षरघटनेंत जी अपूर्व हृदयाहाादक व अत्येंत अभोष्ट अशी 
सुधारणा केली आहे ती होय. 


जावर्जांची लौकेक व्यवहारांत व कुठुबव्यवहारांत वृत्ति अगदीं निगवी 
व साधी होती. लक्ष्मीच्या योगानें ते उन्मत्त झाळे असते तर त्यांत फारसा 
दोष ठेवण्यास जागा नव्हती. ज्याला मोठ्यांतळा मोठा पगार जितका मिळत 
होता त्याच ग्रहस्थाची त्या पगाराचे शेंदोडशेंपट दरमहा पगार वांटण्याची 
स्थिति येऊन त्यानें लक्ष्मीच्या मदाचे सपाट्यांत न सापडतां पूर्वी सारखेच साधे 
रहावें हें कशाचें दर्शक आहे बरें लक्ष्मीच्या मदाचा तडाखा किती जबरदस्त 
आहे याचें वर्णन एका संस्कृत कवीनें असें केलें आहे को, इतर प्रकारचे मद कांहीं 
कालावाधेपुरतेच असतात व ते उन्मादकद्रव्य़ाचें सेवन करणार्‍यापुरतेच असतात. 
पण लक्ष्मीच्या मदाची गोष्ट अगदीं निराळी आहे. जो या द्रव्याचे सेवन करतो तो 
तर उन्मत्त होतोच पण त्याचे दूरदूरचे संसर्गीही पण अगदीं उल्लू बनून जातात. 
हा मद पिढ्यानपिढ्या चालतो. हा केफ इतका कांहीं चमत्कारिक आहे कीं जन्म- 


१०२ चार चरित्रात्मक लेख. 


द्रिद्री पण भाग्यवशात्‌ लक्ष्मीवंताच्या आश्रयास असलेल्या व जितका जितका 


खालच्या पायरीचा मनुष्य असेल अश्ञाला तर तो अगदींच वेहोष करून सोडतो.. 


जावजी हे लक्ष्मीवेताचे आश्रयास होते व पुढें स्वत:ही पुष्कळ धनवंत झाले. 
परंतु त्यांच्यावर या मदाची काडीभरही छाप पडली नाहीं. ते आमरणान्त जद्याचे 
तसे साधेच राहिले. अनुकरणीय गुणांनी मंडित होते ह्मणूनच ते इतक्या योग्य- 
तेस व लोकिकास चढले. आणखी कांहीं कालपर्यंत जावजींनी वांचळें पाहिजे 
होतें. त्यांच्या मनांतून जितकीं कृत्यें करावयाची होतीं तितकीं जर त्यां- 
चा आयुदाय असता तर त्यांनीं खचित केळी असतीं. प्रोढबोध, इतिहाससंग्रह 
वगरे महत्कृत्यांचा त्यांचे हयातींत आरंभ झाला असता तरी बरेंच कार्य झालें. 
असतें. पण आतां त्याचा काय उपयोग? 

जावजी तर गेलेच. त्यांच्या अंगी अनुकरणीय व उपयुक्त असे पुष्कळ गुण 
होते. त्या गुणांचा अनुकार करून सवोनो प्रतिजावजी होण्याचा यत्न करावा ह्मणजे 
जावजांनीं जसे आपल्या देशाचे एका बाबतींतील पांग फेडण्याचें श्रय मिळविले 
त्याप्रमाणें त्यांसही श्रेय मिळेल 


अखेरींस जावजींचे आत्म्यास अखंड परमेश्वर शांतिव सोंख्य देवो अशी 
मन:पूवक प्राथना करून त्या मित्राचे स्मरणास हा लेख अर्पण करितों 


> | विविधकषएनविस्तार. | 


मराठीमध्ये आज जीं मासिक पुस्तके अस्तित्वांत आहेत त्यांत 
विविधकज्ञानविस्तार हं वय़ानें आणि रोग्यतेने प्रथस एड्‌ पावलें आहे. 
१९०८ सालापासून यास ३९ वें वर्ष सुरू झालें. प्रस्तुत कालीं महा- 
रा्रांत विद्वान्‌ आणि बहुश्रत ह्मणून नांवाजलेल्या लेखकांचे यांत 
लेख येत असतात. अ्रापेकीं कांहींचीं नांवेः--रा. रा विष्णु मोरेश्वर | 
__ महाजॉन, एम्‌. ए., शिवराम सिलारांम वागळे, वी. ए. एल. एल. बी १! 
>. चिंतामण विनायक वद्य, एः) एद. एल्‌. उॉ., मंगेश जिवार' 
तेलंग, बी. ए., एळ. एळ; ग डॉविनायक कोंडदेव ओक, चाळकृष्ण । 


५१-| जञारायण देव; वासुदेव गोंद आपटे 'ची. ए., श्रीपाद कृष्ण । 
| कोल्हटकर, वी, ए., .एळ.। एल्‌. री, महादेव व्यंकटेश लेले 
॥ दी. ए., एल. सी. ई., नरासंह “चिंतामण केळकर, बी: ए., एल. एठ 
.१- | बी.; डोळ अनंते नारायण सांवारे, एळ:“एम. एस., गणेश २ घुनाथ * 
, अभ्येकर, बी. ए., एल एलू.-वी | 
| * हें मासिक पुस्तक मूळ जव्ह्यम'' आ त: तेव्हां याची प्रप्र- । 
। संख्या १६ असून वर्गणी ३ रुपये होती नं परष्ठांची संख्या 


२८, २४, आणि २२ होळन अतांतेर ४० पट्टे वाचकांस दर नहिं 

। “स्थांज मिळण्याची (सोई ज्ञाली आहे. शिवाय हल्ली. ८ ल औक ट्ट 

! देण्याऐवजी वर्ष अखेर स्वतंत्र पुस्तक अगर पुस्तके दा रचा ४ 

।. कैली आहे. तथापि वर्गणीच्या रकमेत कांही फेरफार केलेला नाही. | 

इतकेंच नाहीं, पण आतां वाहेरगांवच्या वर्गगीदारास ध्या 

८ माफ केला आहे. उत्तम प्रतीचे ८"क वळोकन. 
| अवघ्या तीन रुपयांत मिळले. 


खर्चही । 
एक वर्षभर, | | 
| पुस्तक खालील पत्त्यावर मागवावे: _- 


म्यानेजर, --विंवे थक्ञानावेस्तार 
। कणसवाडात आधिहोच्यांच्या वाड्यासभोर सुंबई 


| 
कय | स्य. 


